

eul_wid: vhc-ah

Ἀέτιος ὁ Ἀμιδηνός · Aëtius of Amida

Medical Book IV

Ἰατρικὸν Βιβλίον Δ'

Period: Ὀψιμαρχία [Late Antique](#)
Dialect: Κοινὴ τεχνικὴ [Technical Koine](#)
Domain: Ἰατρικὴ [Medicine](#)
Format: Πραγματεία [Treatise](#)

〈ΑΕΤΙΟΥ ΛΟΓΟΣ ΤΕΤΑΡΤΟΣ〉 Τάδε ἐστὶν ἐν τῷ τετάρτῳ λόγῳ.

Ἡ Περὶ ὑγιεινῆς διδασκαλίας τοῦ σώματος καὶ περὶ διαγνώσεως δυσκρασιῶν τῶν τε κατὰ φύσιν καὶ παρὰ φύσιν καὶ περὶ θεραπείας τούτων. [Start of Table] α Προοίμιον τῶν ὑγιεινῶν Γαληνοῦ β Πῶς διαγιγνώσκεται τὸ ὑγιεινὸν βρέφος ἄρτι γεννώμενον γ Περὶ παιδοτροφίας δ Περὶ ἐκλογῆς τιτθῆς ε Περὶ δοκιμασίας γάλακτος ς Δίαιτα τιτθῆς ζ Πρὸς τὰ ῥώχοντα βρέφη η Πρὸς τὰ ἄφωνα γιγνόμενα θ Περὶ ὀδοντιάσεως ι Πρὸς φλεγμονὰς ὀφθαλμῶν τῶν βρεφῶν ια Πρὸς λευκώματα παιδίων ιβ Πρὸς φλεγμονὰς ὠτων καὶ ὑγρότητας βρεφῶν ιγ Περὶ σιριάσεως ιδ Πρὸς τὸ ἰδρῶσαι τὸ βρέφος ἐν πυρετοῖς ιε Περὶ τῆς ἐν στόματι ἄφθης ις Πρὸς τὸ ἀναβάλλειν τὰς καταπινομένας ἀκάνθας ἢ κάρφη ιζ Πρὸς τοὺς συνεχεῖς πταρμούς ιη Πρὸς βῆχα παιδίων ιθ Πρὸς κοιλίαν παιδίων φερομένην κ Πρὸς κοιλίαν ἐπεχομένην κα Περὶ ἐξανθημάτων παιδίων κβ Πρὸς τὰ ἐν κεφαλῇ ἔλκη καὶ ἀχῶρας κγ Πρὸς ἔλκος μελικηρῶδες δ καλεῖται συριστὶ σαναλία κδ Πρὸς παρατρίμματα κε Πρὸς ἔδραν προπίπτουσιν κς Πρὸς τὰ ἐξόμφαλα βρέφη κζ Πρὸς τὰ δασέα βρέφη κη Πότε ἀπογαλακτιστέον τὰ παιδιά κθ Δίαιτα παιδίων μετὰ τὸν ἀπογαλακτισμὸν καὶ τῶν ἐφεξῆς ἡλικιῶν λ Δίαιτα γερόντων λα Δίαιτα τοῖς ἐν ἀσχόλῳ βίῳ διάγουσι λβ Περὶ σαρκῶν καθαιρέσεως λγ Πῶς ἀνατρέφειν δεῖ τοὺς κατισχνωμένους λδ Πῶς ἄν τις ἰάσαιτο τὰ κατισχνωθέντα μόρια λε Περὶ κόπων ἐπὶ γυμνασίῳς ἢ ἐξ ὁδοιποριῶν γιγνομένων λς Περὶ τοῦ ἐλκώδους κόπου λζ Περὶ τοῦ τονώδους κόπου λη Περὶ φλεγμονώδους καὶ τοῦ ὀστοκοπώδους κόπου λθ Περὶ τοῦ ἐπὶ ξηρότητι καὶ ἰσχνότητι κόπου μ Περὶ τῶν ἐξ ἀφροδισίων κόπων μα Περὶ κόπων αὐτομάτων μβ Περὶ ἐλκώδους αὐτομάτου κόπου μγ Περὶ τοῦ τονώδους αὐτομάτου κόπου μδ Περὶ τοῦ φλεγμονώδους αὐτομάτου κόπου με Ποταπῇ τινὶ πρὸς τὰς ψύξεις χρηστὸν ἐπιμελεῖα μς Πυκνωθέντος δέρματος θεραπεία μζ Πῶς ἐπιμελητέον ἐγκαύσεως μη Περὶ ἐωθινῆς τρίψεως μθ Περὶ ἐσπερινῆς τρίψεως ν Περὶ ἀπεψίας να Περὶ κραιπάλης νβ Περὶ ὀμαλῶν δυσκρασιῶν νγ Διάγνωσις ἀρίστης κράσεως νδ Κράσεως θερμῆς γνωρίσματα νε Ψυχροτέρας κράσεως σημεῖα νς Ξηροτέρας κράσεως σημεῖα νζ Σκληροτέρας ἕξεως σημεῖα νη Ὑγροτέρας κράσεως σημεῖα νθ Θερμῆς καὶ ὑγρᾶς κράσεως σημεῖα ξ Θερμῆς καὶ ξηρᾶς κράσεως σημεῖα ξα Ψυχρᾶς καὶ ὑγρᾶς κράσεως σημεῖα ξβ Ψυχρᾶς καὶ ξηρᾶς κράσεως σημεῖα ξγ Περὶ διαγνώσεως κεφαλῆς ξδ Ἐγκεφάλου κράσεως γνωρίσματα ξε Ἐγκεφάλου θερμότερου γνωρίσματα ξς Ψυχροτέρου ἐγκεφάλου σημεῖα ζζ Ξηροτέρου ἐγκεφάλου σημεῖα ξη Ὑγροτέρου ἐγκεφάλου σημεῖα ξθ Θερμοῦ καὶ ὑγροῦ ἐγκεφάλου σημεῖα ο Θερμοῦ καὶ ξηροῦ

ἐγκεφάλου σημεία οα Ψυχροῦ καὶ ξηροῦ ἐγκεφάλου σημεία οβ Ψυχροῦ καὶ ὑγροῦ ἐγκεφάλου
σημεία ογ Γαστρὸς γνωρίσματα οδ Θερμοτέρας γαστρὸς σημεία οε Ὑγροτέρας γαστρὸς σημεία
ος Ψυχροτέρας γαστρὸς σημεία οζ Πνεύμονος γνωρίσματα οη Καρδίας θερμοτέρας σημεία οθ
Ψυχροτέρας καρδίας σημεία π Ξηροτέρας καρδίας σημεία πα Ὑγροτέρας καρδίας σημεία πβ
Θερμῆς καὶ ξηρᾶς καρδίας σημεία πγ Θερμῆς καὶ ὑγρᾶς καρδίας σημεία πδ Ψυχρᾶς καὶ ὑγρᾶς
καρδίας σημεία πε Ψυχρᾶς καὶ ξηρᾶς καρδίας σημεία πς Ἡπατος θερμοτέρου σημεία πζ
Ψυχροτέρου ἥπατος σημεία πη Ξηροτέρου ἥπατος σημεία πθ Ὑγροτέρου ἥπατος σημεία ς
Θερμοτέρου καὶ ξηροτέρου ἥπατος σημεία ςα Θερμοῦ καὶ ὑγροῦ ἥπατος σημεία ςβ Ψυχροῦ καὶ
ὑγροῦ ἥπατος σημεία ςγ Ψυχροῦ καὶ ξηροῦ ἥπατος σημεία ςδ Ὅρχεων κράσεως γνωρίσματα ςε
ἴασις θερμοτέρας κράσεως ςς ἴασις ψυχρᾶς δυσκρασίας ςζ Ὑγρῶν δυσκρασιῶν διόρθωσις ςη
Ξηρᾶς δυσκρασίας ἴασις ςθ Θερμῆς καὶ ξηρᾶς δυσκρασίας ἐπανόρθωσις ρ Ὑγρᾶς καὶ θερμῆς
δυσκρασίας ἴασις ρα Ὑγρᾶς καὶ ψυχρᾶς δυσκρασίας ἴασις ρβ Ψυχρᾶς καὶ ὑγρᾶς δυσκρασίας ἴασις
[End of Table] Διαιτητικὸν ὑγιεινῶν παραγγελμάτων ν . [120]

- 1 (τ) Ἐκ τῶν ὑγιεινῶν Γαληνοῦ προοίμιον. Τῆς περὶ τὸ σῶμα ἀνθρώπου τέχνης μιᾶς οὔσης, δύο αὐτῆς τὰ πρῶτα ἔσται καὶ μέγιστα μόρια· τὸ μὲν ἕτερον ὑγιεινόν, τὸ δὲ ἕτερον θεραπευτικόν. ἐπεὶ δὲ καὶ τῷ ἀξιώματι καὶ τῷ χρόνῳ πρότερόν ἐστιν ὑγεία νόσου, χρή δῆπου καὶ ἡμᾶς, ὅπως ἂν τις ταύτην φυλάξειεν, ἐσκέφθαι πρότερον, ἐφεξῆς δὲ καὶ ὡς ἂν τις ἄριστα τὰς νόσους ἐξιῶτο. λέγεται δὲ ὑγεία διττῶς· ἢ μὲν ἀκριβῆς τε καὶ ἀρίστη καὶ τελεία καὶ ἄκρα, ἢ δὲ ἀπολειπομένη μὲν ταύτης, οὐ μὴν ἤδη γέ πως τοσοῦτον, ὥστε καὶ νοσεῖν τὸ ζῶον· καὶ τῆς ὑποβάσεως οὐ μικρὰ διαφορὰ παρὰ τὸ μᾶλλον τε καὶ ἥττον ἐν τοῖς σώμασιν ἐγγίγνεται. πρότερον δὲ χρή διελθεῖν, ὅπως ἂν τις τῆς ἀρίστης τε καὶ ἀμέμπτου φύσεως διαφυλάττοι τὴν ὑγείαν, ἔτι δὲ τούτου πρότερον, ἥτις πότ' ἐστὶν ἡ ἀρίστη κατασκευὴ τοῦ σώματος, ἀναμνησθῆναι. ἐστὶ δὲ δῆπου κατὰ μὲν τὴν οὐσίαν αὐτὴν τοῦ πράγματος ἐξηγουμένοις ἢ εὐκρατοτάτη τε ἅμα καὶ τὴν διάπλασιν τῶν μορίων ἀκριβῶς ἀρμόττουσαν ταῖς ἐνεργείαις αὐτῶν ἔχουσα, καὶ πρὸς τούτοις ἔτι τὸν τε ἀριθμὸν ἅπαντα καὶ τὰ μεγέθη καὶ τὴν πρὸς ἄλληλα σύνταξιν ἀπάντων αὐτῶν χρηστὴν ταῖς ἐνεργείαις παρεχομένη. κατὰ δὲ τὰ γνωρίσματα τὸ ἀκριβῶς εὐσαρκον σῶμα τοιοῦτόν ἐστιν, ὃ μέσον ἐστὶν ἰσχυροῦ τε καὶ πολυσάρκου καὶ μήτε λάσιον μήτε ψιλὸν τριχῶν μηδὲ μαλακώτερον τοῦ συμέτρου μηδὲ σκληρότερον μηδὲ λευκὸν ἢ μέλαν ἢ ἄφλεβον ἢ εὐρύφλεβον ἢ θυμικὸν ἢ ἄθυμον ἢ ὑπνώδες ἢ ἀγρυπνητικὸν ἢ ἀμβλὺ τὴν διάνοιαν ἢ πανοῦργον ἢ ἀφροδισιαστικὸν ἢ τούναντίον. εἰ δὲ καὶ πᾶσιν εἴη τοῖς μέρεσιν ἀκριβῶς μέσον ἀπασῶν τῶν ὑπερβολῶν, ἔσται μὲν δῆπου καὶ κάλλιστον ὀφθῆναι τὸ τοιοῦτον ὡς ἂν σύμμετρον ὑπάρχον, εἰς ἅπαντας δὲ τοὺς πόνους ἐπιτήδειον· ἔξει δὲ καὶ τὰ ἄλλα γνωρίσματα καθ' ἕκαστον μόριον εὐκρασίας, περὶ ὧν ὡς οἶόν τε διὰ βραχέων δηλώσομεν περὶ τὰ τέλη τοῦδε τοῦ λόγου. πολλὰ γὰρ τῶν σωμάτων εὐκρατα μὲν, εἰ τύχοι, ταῖς κεφαλαῖς, δύσκρατα δὲ τοῖς θώραξιν ἐστὶν ἢ τοῖς κατὰ γαστέρα τε καὶ τὰ γεννητικὰ μόρια· τινῶν δὲ ἐν τοῖς κώλοις ἐστὶν ἡ δυσκρασία καὶ πολλοῖς καθ' ἓν τι τῶν σπλάγχχνων ἢ τι μόριον ἕτερον. καὶ περὶ τούτων δὲ ἐν ταῖς μοχθηραῖς τῶν σωμάτων κατασκευαῖς μετὰ ταῦτα εἰρήσεται ἐν τῷδε τῷ λόγῳ. περὶ δὲ τῆς ἀρίστης κατασκευῆς ἤδη λέγομεν, ἥς ἕκαστον μόριον ἄμεμπτον ἔχει τὴν σύμπασαν οὐσίαν· εἰρήσεται δὲ πρῶτον μὲν ὡς ἂν τις ἐξ ἀρχῆς παραλαβὼν ἄνθρωπον τοιοῦτον ὑγιαίνοντα διὰ παντὸς ἀποδείξειεν τοῦ βίου, πλην εἰ μή τι τῶν ἔξωθεν αὐτῷ συμπίπτοι βίαιον. Πῶς διαγιγνώσκεται τὸ ὑγιεινὸν βρέφος ἄρτι γεννώμενον. [35]

- 2 Κριθήσεται δὲ τὸ ὑγιεινὸν εὐθὺς ἐκ γενετῆς πρῶτον μὲν ἐκ τοῦ τὴν κυήσασαν ὑγιεινῶς ἐν τοῖς τῆς κυοφορίας βεβιωκέναι χρόνοις, εἴτα ἐκ τοῦ τεθέντος ἐπὶ τῆς γῆς τοῦ βρέφους εὐθέως αὐτὸ κλαυθυρίσαι μετὰ τόνου τοῦ προσήκοντος, ἔκ τε τοῦ πᾶσι τοῖς μορίοις καὶ ταῖς αἰσθήσεσιν ἄρτιον ὑπάρχειν καὶ τοὺς φυσικοὺς ἅπαντας πόρους ἀπαραποδίστους ἔχειν, οἷον ὧτων, ῥινῶν,

φάρυγγος, οὐρήθρας, δακτυλίου, καὶ τὰς ἐκάστου μορίου φυσικὰς κινήσεις μὴ νωθρὰς μὴτ' ἐκλύτους ἔχειν καὶ τὰς τῶν ἄρθρων κάμψεις τε καὶ ἐκτάσεις μεγέθη τε καὶ σχήματα καὶ τὴν αἴσθησιν ἀκριβῆ. Περὶ παιδοτροφίας. ^[10]

3 Τὸ τοίνυν νεογενὲς παιδίον, τοῦτο δὴ τὸ ἄμεμπτον ἐν ἀπάσῃ τῇ κατασκευῇ, πρῶτον μὲν τὸν ὀμφαλὸν ἀποτεμένεσθω ἀπὸ τεσσάρων δακτύλων τῆς γαστρὸς σμιλίῳ ἐπάκμῳ, παραιτουμένους τὴν ἄλλην ὕλην καλάμων τε καὶ ὑάλων, χάριν τοῦ μηδεμίαν περίθλασιν γενέσθαι. εἴτα τὸ ἐν αὐτῷ περιεχόμενον αἷμα θρομβῶδες ἐκθλίβειν καὶ ἀποσφίγγειν ἐρίῳ ἐστραμμένῳ, ἔπειτα συμμέτροις ἀλσὶ καθ' ἑαυτοῖς λεπτοτάτοις περιπάττομεν. ἔσθ' ὅτε δὲ καὶ σὺν ἐλαίῳ ἐπὶ τῶν τρυφερωτέρων ἀποσμήχειν ὅλον τὸ σῶμα ἢ χυλῷ πτισσάνης ἢ τήλεως καὶ ὕδατι χλιαρῷ περιπλύνειν τὸ ἐπικείμενον τῷ σώματι γλίσχρασμα χρὴ καὶ δακτύλοις ἀποθλίβειν τὸ ἐγκείμενον ταῖς ῥισὶ γλινῶδες, ἀποκαθαίρειν τε καὶ τὸ στόμα καὶ τοὺς τῶν ὠτων πόρους, διαστέλλειν δὲ καὶ τὰ βλέφαρα καὶ ἀπομάττειν τοὺς ὀφθαλμούς, ἔλαιον αὐτοῖς ἐνστάζοντας, διαστέλλειν δὲ δακτύλῳ καὶ τὸν δακτύλιον. παραχρῆμα γοῦν ἐκκρίνειν διὰ τῆς ἔδρας τὸ καλούμενον συνήθως μηκώνειον. κατὰ δὲ τοῦ ὀμφαλοῦ πτυγμάτιον ἐλαιοβραχὲς ἐπιρρίπτειν ἐσχηματισμένον ὀμφαλοῦ τρόπον, παραιτεῖσθαι δὲ κύμινον αὐτῷ ἐπιπάττειν, ὡς τινες, διὰ τὸ δριμύ· εἴτα διπλώσαντα τὸν ὀμφαλὸν καὶ τῷ ἐριδίῳ ἐκτυλίζαντα πρᾶως συντιθέναι αὐτὸ κατὰ τὸ μεσαίτατον, εἴτα σπαργανοῦσθω τὸ βρέφος κατὰ τὸ ἔθος. δοτέον δὲ αὐτῷ πρὸ πάσης τροφῆς μέλι κάλλιστον ἀπηφρισμένον ἐκλείχειν παραιτουμένους τὸ βούτυρον ὡς κακοστόμαχον, εἴτα χλιαρὸν ὑδρόμελι παρενστάζειν. εἴτα προαμέλξασα ἢ μήτηρ τῶν μαστῶν τὸ παχὺ καὶ πυριάσασα αὐτοὺς ὕδατι θερμῷ διδότω τὸ γάλα τῷ βρέφει· βέλτιον δὲ μὴ λαμβάνειν τὸ τῆς μητρὸς γάλα μέχρι τῆς τετάρτης ἡμέρας. λούειν δὲ χρὴ τὸ παιδίον, διαστῆσαν χρόνον τινὰ μετὰ τροφήν, δις τῆς ἡμέρας· ἐκπεσόντος δὲ τοῦ ὀμφαλοῦ μετὰ τὴν τρίτην ἢ τὴν τετάρτην ἡμέραν κοιλίου ὄστρακον κεκαυμένον ἐπιπάσσειν τῷ τόπῳ λεῖον ἢ ἀστράγαλον χοίρου κεκαυμένον ἢ μόλιβδον κεκαυμένον ἐπίχριε μετ' οἴνου καὶ ἐπίδησον. Περὶ ἐκλογῆς τιτθῆς. ^[25]

4 Πρὸ δὲ τούτων πάντων ἐκλεκτέον τὴν τιτθὴν οὔτε νεωτέραν ἐτῶν κ οὔτε πρεσβυτέραν ἐτῶν μ , προκεκυηκυῖαν δις ἢ τρίς, ἄνοσον, εὐεκτοῦσαν, εὐμεγέθη τῷ σώματι, εὐστερνον, μαστοὺς ἔχουσαν συμμέτρος, ἀρυσώτους, θηλὰς μῆτε μεγάλας μῆτε μικρὰς μῆτε στενοτέρας μῆτ' ἄγαν εὐρυτέρας ἢ σπαραγγώδεις. οἱ μὲν γὰρ μεγάλοι τιτθοὶ πλεῖον τοῦ δέοντος παρασκευάζουσι τὸ γάλα καὶ μένον ἐν αὐτοῖς διαφθείρεται καὶ ἀδικεῖ τὸ βρέφος, μετὰ τοῦ καὶ τὴν γυναικα βαρύνειν· οἱ δὲ μικροὶ ὀλίγον παρέχουσι τὸ γάλα. καὶ αἱ μὲν μεγάλαι θηλαὶ θλίβουσι τὰ οὔλα καὶ κωλύουσι τὴν γλῶτταν συνεργεῖν τῇ καταπόσει, αἱ δὲ μικραὶ δύσληπτοι καὶ διὰ τοῦτο κακοπαθεῖν ταῖς σιαγόσι τῶν βρεφῶν πρὸς τὰς ἐκμυζήσεις, ὥστε φλεγμοναῖς ὑποπίπτειν· καὶ αἱ μὲν στεναὶ θηλαὶ οὐ ῥαδίως πέμπουσι τὸ γάλα καὶ διὰ τοῦτο κόπον παρέχουσι ταῖς σιαγόσι τῶν βρεφῶν, ἀλλὰ καὶ ἀκοντιζόμενον διὰ τῶν στενῶν πόρων τὸ γάλα πλήττει τὸν ὑπαλείφοντα τὸ στόμα ὑμένα καὶ ἄφθαν γεννᾷ. αἱ δὲ εὐρύτεραι καὶ σπαραγγώδεις θηλαὶ ἀθρόον ἀφιεῖσαι τὸ γάλα πνιγμοῦ αἵτιαί γίνονται. πρὸς τούτοις δὲ εἶναι χρὴ τὴν τιτθὴν σῶφρονα ἀμέθυσον ἀόργητον καθάριον εὐχυμον καὶ μὴ ἐπίληπτον. [ἔγωγ' οὐκ ποτε, φησὶν ὁ Γαληνός, παιδίον κλαίοντος δι' ὅλης τῆς ἡμέρας καὶ θυμουμένου, ἐπειδὴ ἐθεασάμην τὴν τε στρωμνὴν αὐτοῦ καὶ τὰ ἱμάτια ῥυποῦντα καὶ αὐτὸ τὸ παιδίον ῥυπαρὸν ἐκέλευσα αὐτὸ τε λούσαι καὶ τὴν στρωμνὴν αὐτοῦ καὶ τὰ ἱμάτια ὑπαλλάξαι καὶ τούτου γενομένου τοῦ τε κλαυθμοῦ καὶ τῆς ὀργῆς ἐπαύσατο καὶ καθύπνωσεν.] Δοκιμασία γάλακτος. ^[20]

5 Δοκιμαστέον δὲ τὸ γάλα γεύσει καὶ ὄψει καὶ ὀσφρήσει· καὶ γὰρ γευομένοις ἡδὺ καὶ θεωμένοις λευκόν τε καὶ ὁμαλὸν καὶ μέσως ἔχον ὑγρότητός τε καὶ πάχους εἶναι αὐτὸ χρὴ· τὸ δὲ μοχθηρὸν ἥτοι παχὺ καὶ τυρῶδες ἢ ὑγρὸν καὶ ὀρρῶδες ἢ πελιδνὸν ἢ διαφύσεις ἔχον ξηρὰς ἢ ἀφρῶδες ἢ βρομῶδες ἢ δυσῶδες ἢ ταχέως ἀποξυνόμενον ἢ γευομένῳ πικρότητος ἢ ἄλμης ἢ τινος ἐτέρας

ἄλλοκότου ποιότητος ἔμφασιν παρέχον. ταυτὶ μὲν οὖν ἔστω σοι γνωρίσματα μοχθηροῦ τε καὶ χρηστοῦ γάλακτος, οἷς τεκμαιρόμενος νοσώδη τὴν γυναῖκα εἶναι, ἐφ' ἑτέραν μεταβαίνειν. ἐπὶ δὲ τῶν εὐπορούντων πλείονας εἶναι δεῖ τὰς τιθθῆς. ^[10]

- ⁶ Γυμνάζειν δὲ τὴν τιθθὴν χρή συμμέτροις γυμνασίοις καὶ μάλιστα τοῖς ἄνω μέρεσι· τροφὰς δὲ εὐχύμους τε ἅμα καὶ εὐδιοικήτους καὶ κατὰ καιρὸν τὸν προσήκοντα καὶ κατὰ τὰ μέτρα τὰ δέοντα διδόναι, ὥσπερ καὶ πόματα. ἀφεκτέον δὲ πράσων κρομύων σκόρδων ταρίχων καὶ τῶν δυσωδῶν πάντων καὶ βρομωδῶν καὶ τῶν πλείστων τραγημάτων καὶ μάλιστα στροβίλων· ἐλαιώδη γὰρ ταῦτα· καὶ διὰ τοῦτο χολοποιά καὶ ἐπιπολαστικά· ἀλλὰ καὶ ἀφροδισίων ὑπομνηστικά, ὧν παντάπασιν ἀπέχεσθαι χρή τὴν τιθθὴν· ἐρεθίζονται γὰρ κατὰ τὰς συνουσίας αἱ ἐπιμήνιοι καθάρσεις καὶ διὰ τοῦτο καὶ τὸ γάλα φθείρεται καὶ μοχθηρὸν καὶ βραχύτατον γίγνεται. τινὲς δὲ αὐτῶν καὶ ἐν γαστρὶ λαμβάνουσιν, οὗ βλαβερώτερον οὐδὲν ἂν εἴη τῷ τρεφομένῳ βρέφει· ἐλαττουμένου δὲ τοῦ γάλακτος ἢ φθειρομένου ἢ καὶ παντάπασι σβεννυμένου ἢ παχυνομένου ἢ λεπτυνομένου καλὸν μὲν ἑτέρας τιθθῆς γάλα διδόναι, μὴ ἐπιτρεπούσης δὲ τῆς ἐπιστάσεως διαιτᾶν αὐτὴν τὴν τιθθὴν, ὥστε μὴ νόσῳ περιπεσεῖν τὸ βρέφος. ἀποσβεννυμένου τοίνυν τοῦ γάλακτος ἐπιθεωρητέον εἴτε τὸ πᾶν σῶμα νοσεῖ ἢ ἐν μόριον καὶ τὴν λυποῦσαν διάθεσιν ἀνασκευάζειν. εἰ δὲ δι' ἔνδειαν ἀπεσβέθη τὸ γάλα, προσθετέον ταῖς τροφαῖς καὶ εὐχυμοτέρας διδόναι καὶ τοὺς πλείονας περιπάτους περιαιρετέον, τὴν τε κοιλίαν, εἰ πλεῖον τοῦ δέοντος φέροιτο, συστρεπτέον. γυμνασίοις τε τῶν ἄνω μερῶν χρῆσθαι καὶ τρίψει τῶν μαστῶν καὶ πυρίαις διὰ σπόγγων κηρωταῖς τε κατὰ τῶν μαστῶν ὑγροτέραις χρῆσθαι δι' ἱρίνου ἐλαίου ἢ ἐρπύλλου, ἐκλείχειν τε λινόσπερμον μετὰ μέλιτος ἢ γλυκέος ἢ σήσαμον ὠμὸν μετὰ φοίνικος πατητοῦ ἴσα λεάνας δίδου ἐσθίειν καὶ πινέτω ζύθον καὶ αὐθημερὸν πλησθήσονται οἱ μαστοὶ τοῦ γάλακτος· δόξει δὲ ἡ γυνὴ ἅμα τῷ λαμβάνειν τὸ πότημα πάντα ἑαυτῆς τὰ μέλη παραλεύσθαι, ἄχρις οὗ γένηται ἐν τοῖς μαστοῖς τὸ γάλα· ἢ ἔλμινθας ἀλιέων τὰς εὐρισκομένας ἐν τῇ ἰλύϊ τοῦ ποταμοῦ ἃ καλεῖται γῆς ἔντερα, λειοτριβήσας ὅσον εἴη ζεπέβαλλε φοίνικας πατητοὺς καὶ ἅμα λεάνας δὸς ἐν ζύθῳ πίνειν, προλούσας τὴν γυναῖκα νῆστιν ἐπὶ ἡμέρας ι' καὶ θαυμάσεις τὸ γάλα ὡς πολὺ καὶ καλόν· βέλτιον δὲ καὶ τὸ πρὸ τούτου ὁμοίως συνλεαίνειν τῷ ζύθῳ καὶ διδόναι πίνειν· οἶνον δὲ διδόναι γλυκύτερον· καὶ μάραθρον ἢ ἄνηθον χλωρὸν σὺν πισσάνῃ ἐψήσας δίδου ῥοφεῖν. εἰ δὲ λεπτὸν εἴη τὸ γάλα τὰ λουτρὰ ἀποδοκιμάζειν, ὡς ἐξυδατοῦντα τοὺς χυμούς, χρηστέον δὲ ἐν τροφῇ χόνδρῳ ὡῖς ῥοφητοῖς ἄρτοις σεμιδαλίταις καὶ χοιρείοις ποσὶ καὶ ἀκροκωλίοις καὶ ὀρνιθίοις πισυτέροις ἐριφείοις τε κρέασι καὶ οἶνῳ γλυκεῖ. εἰ δὲ παχύτερον εἴη τὸ γάλα τῆς τιθθῆς λεπτυνούση τροφῇ χρηστέον καὶ ἀτροφωτέρα καὶ βαλανείοις συνεχέστερον. τὸ γὰρ παχύτερον γάλα ἀποστήματα καὶ δοθιῆνας περὶ τὸ σῶμα τοῦ βρέφους γεννᾷ καὶ ἡ γαστήρ αὐτοῦ ἐπέχεται, ἀλλ' οὐδὲ τὰ οὖρα κατὰ λόγον φέρεται· ἔμετοί τε ἐνοχλοῦσι φλεγματώδεις δυσκίνητόν τε καὶ δύσπνουν γίγνεται τὸ βρέφος καὶ ἀνόρεκτον καὶ ἄχρουν καὶ λήμας ἔχει παχείας καὶ μύξας ὁμοίας φῦσαί τε πολλὰ διαχωροῦσιν. εἰ δὲ δριμύτερον γένηται τὸ γάλα, ἐκκρίσεις διὰ γαστρός τοῦ βρέφους πλείονες γίνονται μετὰ δήξεως καὶ ἀνορεξία κρατεῖ ἐξανθήματά τε δριμύτατα κατὰ τὸ σῶμα γίγνεται καὶ μάλιστα περὶ τὰ ἄνω μέρη, ἥδη δὲ καὶ τὰ κάτω καὶ ἰσχνότερον τὸ βρέφος κατὰ βραχὺ γίγνεται· ὅθεν παντοίῳ τρόπῳ κατακεραστέον τὸ σῶμα τῆς τιθθῆς βαλανείοις τε γλυκέσι καὶ εὐχύμῳ τροφῇ. ἐπὶ πολὺ δὲ φερόμενον τὸ γάλα, εἰ βούλει ἐλαττώσαι, ἀποτροφώτερα δίδου σιτία καὶ ἐλάχιστα, κατάπασσε δὲ τοὺς μαζοὺς φακῶ ἐφθῶ ἢ κύμινον μετ' ὄξους ἐπίχριε ἢ λίθον λευκὸν τὸν ἀπαλόν, ὃ εἰς τὰς οἰκοδομὰς χρώμεθα, ὁμοίως μετ' ὄξους ἢ ὑοσκύαμον μετ' ὄξους ἢ ῥάκος ὅξει βρέχων ἐπιτίθει καὶ συνεχῶς ἐπίβρεχε· κατάντλει δὲ θαλάσση ἢ ἄλμῃ θερμῇ ἢ μυρσίνης ἀφεψήματι. ^[45]

Πρὸς τὰ ῥώχοντα βρέφη. Ἐπεὶ δὲ αἱ πλείους τῶν τιτθῶν, ὡς εἴρηται, ἀνεπιτηδεῖοις χρώμεναι τροφαῖς μοχθηρὸν τὸ ἑαυτῶν γάλα κατασκευάζουσι καὶ ἐκ τούτου διαφόροις νοσήμασι περιβάλλουσι καὶ τὰ τῆς ἀρίστης κατασκευῆς λαχόντα τῶν βρεφῶν, ἔσθ' ὅτε δὲ καὶ τῶν ἔξωθεν προσπιπτόντων τῷ σώματι νοσήματα ἐπιγίγνεται, ἀναγκαῖον καὶ περὶ τῶν ἐνοχλούντων τοῖς βρέφεσι διαφόρων παθῶν καθ' ὅσον οἶόν τε διὰ βραχέων διελθεῖν. εἰ μὲν οὖν παχυτέρα τροφῇ τρεφόμενον τὸ βρέφος ἀθροίσει ἐν τῇ γαστρὶ φλέγμα καὶ διὰ τοῦτο ῥώχοι, λινόςπερμον μετὰ μέλιτος δοτέον ἐκλείχειν ἢ κύμινον βραχὺ μετὰ μέλιτος καὶ μελίκρατον ἐνστάζειν τῷ στόματι συνεχῶς θερμόν· εἰ δ' ἐπιμένοι θλιβόμενον, ἐλαίῳ τὸν λιχανὸν δάκτυλον βάπτων διάχριε τὰ παρίσθμια καὶ παραπιέζων τὴν ρίζαν τῆς γλώττης κάτω ἐρέθιζε πρὸς ἔμετον· ἐμέσαντα γὰρ πάντων τῶν ὀχληρῶν ἀπαλλάττεται παραχρήμα. Πρὸς τὰ ἄφωνα γιγνόμενα βρέφη. ^[10]

- ⁸ Πρὸς δὲ τὰ ἄφωνα γιγνόμενα βρέφη δι' οἷαν δήποτε πρόφασιν προηγουμένην—μάλιστα δὲ τοῦτο συμβαίνει ἐπεχομένης τῆς κοιλίας—, κράμβης οὖν χυλὸν μετὰ ἐλαχίστου ἀλὸς δίδου πίνειν ἢ ἔνσταζε· παραχρήμα γὰρ λύει τὴν κοιλίαν καὶ ἀποκαθίστησιν. ἀλλὰ καὶ βαλανιστέον τὸν δακτύλιον. Περὶ ὀδοντιάσεως. ^[5]
- ⁹ Περὶ δὲ τὸν ἔβδομον μῆνα ἄρχεται τὰ βρέφη φέρειν τοὺς ὀδόντας καὶ νυττομένων καὶ κεντουμένων ὡς ὑπὸ σκόλοπος ὑποδιαριούντος τὰ οὖλα τοῦ ὀδόντος, φλεγμοναὶ ἐπιγίγνονται αὐτῶν τε τῶν οὐλῶν καὶ σιαγόνων καὶ τενόντων, οἷς καὶ πυρετοὶ ὡς ἐπίπαν ἐπιγίνονται. παρέπεται δὲ καὶ κνησμός τῶν ἀκουστικῶν πόρων καὶ τὰ ὦτα ὑγραίνεται. ἔνιοι δὲ καὶ ὀφθαλμίαις ἀλίσκονται καὶ αἷμα ἐκ τῶν κανθῶν ῥεῖ. ἐκταράττεται δὲ τοῖς πλείστοις ἡ γαστήρ διὰ τὴν τοῦ στομάχου φλεγμονὴν καὶ τὴν τῆς γαστροῦ ἔκλυσιν. λιπαίνειν τοίνυν προσήκει τένοντα καὶ σιαγόνας, τρυφερῶν ἐρίων καὶ καθαρῶν περιβολῇ, τραχήλου καὶ ἰνίου διὰ γλυκέος ἐλαίου καὶ θερμοῦ· παρενστάζειν δὲ καὶ τοῖς ἀκουστικοῖς πόροις ἔλαιον θερμόν. ἐπιμενούσης δὲ τῆς φλεγμονῆς καὶ κηρωτὴν ροδίνην ὑγρὰν ἐπιρρίπτειν τοῖς τόποις. ψωμίζειν δὲ τὸ παιδίον ἐγκέφαλον μάλιστα μὲν λαγωῦ ἐφθὸν ἢ ὀπτόν, εἰ δὲ μή, προβάτου· φυσικῶς γὰρ ὠφελεῖ. καὶ μέλιτι δὲ συμμέτρως ἐφθῶ διαχρίειν τὰ οὖλα· παρασκευάζει γὰρ ἀταλαίπωρον τὴν ἔκφυσιν τῶν ὀδόντων. μηδὲν δὲ σκληρὸν αὐτοῖς διδόναι διαμασᾶσθαι, ἵνα μὴ τυλωδέστερα τὰ οὖλα γενόμενα παρεμποδὼν γένηται τῇ τῶν ὀδόντων ἐκφύσει. βαλανεῖω δὲ κατὰ τὰς ἀνέσεις τῶν πυρετῶν χρῆσθαι, μὴ σπουδάζειν δὲ τὴν κοιλίαν συστρέφειν, ἵνα μὴ ἀνώφορος γενομένη ἡ ὕλη ἀδικήσῃ μάλιστα μὲν τοὺς ὀφθαλμοὺς καὶ τοὺς πυρετοὺς δὲ σφοδροτέρους ἐργάσῃται. καὶ τὴν τιτθὴν δὲ ὑδρωποτεῖν ἀναγκαστέον καὶ τὴν τροφὴν ἀδηκτοτάτην καὶ ῥοφηματώδη λαμβάνειν. φασὶ δὲ φυσικῶς βοηθεῖν τοῖς ὀδοντιῶσι παιδίοις κολοκυνθίδος ἀγρίας ἢ ρίζα ἐν χρυσῷ ἢ ἀργυρῷ σωληναρίῳ φορουμένη καὶ ἡ τοῦ βάτου ρίζα καὶ ἔχεως ἄρρενος μάλιστα τὸν ὀδόντα λαβῶν καὶ ἐμβαλὼν τῷ ἀργύρῳ περιάπτε· φορεῖτωσαν δὲ αἰεὶ περὶ τὸν στόμαχον τὸν χλωρίζοντα ἵασπιν. Πρὸς φλεγμονὰς ὀφθαλμῶν. ^[25]
- ¹⁰ Λύκιον ἰνδικὸν μάλιστα, εἰ δὲ μή γε, τὸ παταρικὸν ἀνέσας μετὰ γάλακτος, ἐπίχριε τὰ ἄνω βλέφαρα σὺν ταῖς ὀφρύσιν· ἐνίοτε δὲ καὶ αὐτοῖς τοῖς ὀφθαλμοῖς ἔνσταζε ἐξυδαρώσας αὐτὸ τῷ γάλακτι. θαυμαστῶς δὲ ποιεῖ καὶ τὸ Νείλου διάροδον κολλύριον καὶ ἐπιχρίόμενον· ἀπόνιπτε δὲ αὐτοὺς τοὺς ὀφθαλμοὺς ὠκίμου ἀφεψήματι. Πρὸς λευκώματα. ^[5]
- ¹¹ Πρὸς δὲ τὰ γιγνόμενα τοῖς παιδίοις λευκώματα ἀπὸ κλαυθμοῦ στρύχνου μέλανος χυλὸν ἔγχριε. Πρὸς φλεγμονὰς ὠτων καὶ ὑγρότητας.
- ¹² Πρὸς δὲ τὰς φλεγμονὰς καὶ ὀδύνας τῶν ὠτων ὡς τὸ λευκὸν μετὰ γάλακτος γυναικείου ἔνσταζε ἢ γῆς ἔντερα ἐψήσας μετὰ ροδίνου ἔνσταζε. πρὸς δὲ τὰς τῶν ὠτων ὑγρότητας στυπηρίαν διεῖς οἴνῳ καὶ ἔριον καθαρὸν καὶ ἀπαλὸν ἐν αὐτῷ βρέχων ξήραινεν ἐν ἡλίῳ καὶ

πάλιν βρέχων ξήραινε καὶ τὸ αὐτὸ ἐκ τρίτου ποιήσας φύλαττε ξηρὸν τὸ ἔριον. ἐπὶ δὲ τῆς χρείας λαβὼν ἐξ αὐτοῦ ἐντίθει εἰς τὸ οὔς. πρὸς δὲ τὰ ἐν τοῖς ὤσιν ἔλκη χρῶ τροχίσκῳ τῷ Μούσα ἀνέσας αὐτὸν μετὰ ἐψήματος καὶ ὄξους ὀλίγου. εἰ δὲ ὑπερσάρκωμα εἴη, πρῶτον κατὰστελλε τῷ Βιθυνῷ τροχίσκῳ ἀνιῶν αὐτὸν σὺν οἴνῳ· ἔπειτα χρῶ τῷ Μούσα, ὡς προεῖρηται. Περί σιριάσεως. ^[10]

- 13 Τῶν μετὰ πυρετοῦ συμβαινόντων παθῶν ἐστὶν ἡ καλουμένη ἐπὶ τῶν νηπίων σιρίασις, ἣτις ἐστὶ φλεγμονὴ τῶν περὶ τὸν ἐγκέφαλον καὶ μήνιγγας μερῶν, ὥστε κοιλότητα τοῦ βρέγματος καὶ τῶν ὀφθαλμῶν παρακολουθεῖν μετὰ πυρετοῦ καυσώδους καὶ ὠχρίασεως καὶ ξηρότητος τοῦ σώματος καὶ ἀνορεξίας. σιρίασις δὲ κέκληται ἀπὸ τῆς κατὰ τὸ βρέγμα κοιλότητος· σιρὸς γὰρ παρ' Ἑλλήσι λέγεται σῶμα κοῖλον εἰς ὃ φυλάττουσι σπέρματα· ὅθεν ὡς πρὸς φλεγμονὰς πάντα ποιεῖν χρὴ παρηγοροῦντας καὶ μετρίως ἐμψύχοντας τὴν κεφαλὴν. ἐμβρεχέσθωσαν οὖν κορίου χυλῷ μετὰ ῥοδίνου καὶ τὸ σῶμα ὅλον αὐτῷ χριέσθωσαν ἢ κολοκύνθης ξέσματα ἐπιτίθει τῷ βρέγματι ἢ ἀμπέλου φύλλα ἢ ἀνδράχνην μετὰ ῥοδίνου ἢ ἡλιοτροπίου τοῦ σκορπιούρου χυλῷ ἐπίβρεχε τῷ βρέγματι ἢ ὡοῦ τὸ πυρρὸν μετὰ ῥοδίνου ἀνακόψας χρίε τὸ βρέγμα καὶ συνεχῶς ἄλλασσε. Πρὸς τὸ ἰδρῶσαι τὸ βρέφος ἐν πυρετῷ. ^[10]
- 14 Καλάμου χλωροῦ καρδίαν λεάνας, ἄλειφε τὸ βρέγμα τῆς κεφαλῆς καὶ τοὺς πόδας καὶ περιβάλλε αὐτὸ ἱματίοις. Περί τῆς ἐν στόματι ἄφθης καὶ τῶν ἐν παρισθμίοις γιγνομένων φλεγμονῶν εἰρήσεται τελεώτατα ἐν τῷ περὶ τῶν καὶ τοῖς τελείοις συμβαινόντων περὶ τὰ μόρια ταῦτα παθῶν λόγῳ, λέγω δὴ ἐν τῷ η'.
- 16 Πρὸς τὰς τῶν ἀκανθῶν ἢ ἐτέρων τινῶν καταπόσεις, ὥστε ἀναβάλλειν. Κυττηρίαν, ἣ χρῶνται εἰς τὰ δέρματα, σὺν ἐλαίῳ λεάνας, διάχριε τὴν κατάποσιν, παραπιέζων ἱκανῶς τῷ δακτύλῳ τὴν ῥίζαν τῆς γλώττης καὶ ἀναβάλλει ῥαδίως. Πρὸς τοὺς συνεχεῖς πταρμούς τῶν νηπίων καὶ κόρυζαν.
- 17 Ὡκιμον ξηρὸν κόψας σήσας πρόσαγε ταῖς ῥίσιν, ὥστε ἔλκεσθαι διὰ τῆς ἀναπνοῆς, ἢ ἐμφύσα. Πρὸς βῆχα παιδίων.
- 18 Στροβίλων ἐπ' ὀλίγον πεφωγμένων < δ σικύου σπέρματος ἐπ' ὀλίγον πεφωγμένου < α τραγακάνθης < γ μέλιτος ἀπηφρισμένου & θ σκευάζε καὶ δίδου ἐκλείχειν· τὴν δὲ τραγάκανθαν βρέχε οἴνῳ παλαιῷ γλυκυτάτῳ. ἄλλο. Ἱπποκράτειον· λέκιθον ὡοῦ ὀπτὴν καὶ σησάμου διπλασίονα ὄγκον καὶ ἁλὸς χόνδρον ἓνα σύμμετρον λεάνας ἱκανῶς μετὰ μέλιτος δίδου ἐκλείχειν. ἄλλο· στροβίλια πεφωγμένα ἀριθμῷ λ ἀμύγδαλα λελεπισμένα λ λινοσπέρμου πεφωγμένου < β γλυκυρίζης χυλοῦ < β μέλιτος τὸ ἀρκοῦν δίδου ἐκλείχειν. ποιεῖ δὲ καλῶς καὶ τὸ κύμινον μετὰ μέλιτος καὶ τὸ ἄμμι. Πρὸς κοιλίαν παιδίων φερομένην. ^[5]
- 19 Ῥευματιζομένου δὲ τοῦ βρέφους τὴν κοιλίαν τὸ μὲν λουτρὸν καὶ τὴν αἰώραν παραιτούμεθα, χρώμεθα δὲ ἐμβροχῇ στομάχῳ δι' οἴνου καὶ μηλίνου. εἰ δ' ἐπιταθεῖ ὁ ῥευματισμός, οἰνάνθην λειοτάτην καὶ ἀκακίαν καὶ μαστίχην ἴσα ἕκαστα λειότατα ποιήσας, ἐπίβαλλε ὡοῦ τὸ πυρρὸν ὅσον ἐξαρεῖ, καὶ ἀναμαλάξας ἐπίχριε τὸν στόμαχον καὶ τὸ μετάφρενον καὶ ἐπιτιθεῖς ἐρέας πορφυρᾶς πτυγμάτια ἐπίδησον· ποιεῖ γὰρ ἀλύπως. πρὸ δὲ πάντων τὴν τιτθὴν διαιτᾶν χρὴ τροφαῖς εὐχύμοις καὶ πόμασι σταλτικοῖς. ἐὰν δὲ ἡ κοιλία τοῦ νηπίου ἀλευρώδῃ ἐκκρίνη, ἡδύοσμον λεάνας σὺν οἴνῳ μέλανι ἐπιτίθει τῇ κοιλίᾳ καὶ ἐπίδησον. Πρὸς κοιλίαν ἐπεχομένην. ^[10]
- 20 Εἰ δὲ ἐπέχοιτο ἡ κοιλία, βαλάνῳ ἐρεθιστέον ἢ μελικράτῳ μόνῳ κλυστέον καὶ μέλι ταῖς τροφαῖς παραπλεκτέον. ἄνθος δὲ ἀρτεμισίας λεάνας σὺν ἐλαίῳ, τρίβε τὰ περὶ τὸν ὀμφαλὸν κύκλῳ καὶ ῥεύσει. περὶ δὲ ἐλμίνθων εἰρήσεται ἐν τοῖς καθολικοῖς βοηθήμασιν ἐν τῷ θ' λόγῳ. Περί ἐξανθημάτων παιδίων. ^[5]

- 21 Προείρηται ἤδη ὡς μοχθηρᾷ τροφῇ χρησάμενα τὰ νήπια διαφόροις περιπίπτει νοσήμασιν, ὥστε σὺν τοῖς ἄλλοις καὶ ἐξανθήματα καὶ φλυκταῖνας καὶ κάθυγρα ἔλκη κατὰ τῆς ἐπιφανείας γίνεσθαι, ἃ καλοῦσι βουβαστικά καὶ ἕτερα παραπλήσια. τὴν μὲν οὖν ἄλμην καὶ τὸ οὔρον, ἃ τινες προσάγουσι, παραιτούμεθα διὰ τὴν δριμύτητα, λούομεν δὲ αὐτοὺς ἀφεψήματι ρόδων ἢ φακοῦ, κἂν πλείονος στύψεως χρήζωμεν, μυρσίνης ἢ σιδίων. τὰ δὲ μᾶλλον ἡλκωμένα καταπλάσσομεν ἄρνογλώσσῳ ἢ σέριδι μετ' ἄρτου ἢ πάλῃ ἀλφίτων μετὰ ἀνδράχνης ἢ ἀειζώου ἢ κοτυληδόνος ἢ ὕσκυάμου ἢ ρόδοις χλωροῖς ἢ ξηροῖς ἡψημένοις μετὰ μελιλώτου καὶ φοίνιξι καταχρίομεν, ἢ λιθάργυρον μελίλωτα στυπτηρίαν λεάνας μετ' ὄξους καὶ μύρσινον ἢ ρόδινον ἐπιβαλὼν κατάχριε. Πρὸς τὰ τῆς βουβάστεως ἔλκη ἄλλο· σκωρίας μολίβδου καὶ ἀμύλου τὸ ἴσον λεάνας μετὰ στρύχνου χυλοῦ καὶ ρόδινον ἐπιβαλὼν ἐπίχριε. ἄλλο κάλλιστον. καδμίαν λεάνας μεθ' ὕδατος κατάχριε, ἢ κιμωλίαν μετ' οἴνου. ἄλλο· λιθαργύρου ψιμιθίου ἀνὰ < δ σιδίων ξηρῶν λειοτάτων < β χυλοῦ στρατιωτῶν ποταμίων τὸ ἱκανόν, χρῶ· μὴ παρόντων δὲ στρατιωτῶν φακοῦ τοῦ ἐπὶ τῶν τελμάτων τὸν χυλὸν λαβὼν χρῶ, ἢ τῆς εὕρισκομένης ἐν τοῖς ὕδασι χλωρᾷ πόας παραπλησίας τοῖς στρατιώταις. καλῶς δὲ ποιεῖ καὶ ὁ τῆς σεραπιάδος χυλὸς τῆς τριόρχεως. ἄλλο· σκωρίαν σιδήρου λεάνας μετ' οἴνου ἐπίχριε· πάνυ καλόν. καλῶς δὲ ποιεῖ καὶ ἡ διὰ λαδάνου καὶ ἡ διὰ κριθῶν ἀνιέμεναι ὡοῦ τῷ λευκῷ καὶ ροδίνῳ ἢ μυρσίνῳ. Πρὸς τὰ τῶν βρεφῶν ἐξανθήματα καὶ φλυκταῖνας μετὰ τὴν ῥῆξιν. καδμίας πεπλυμένης χαλκοῦ κεκαυμένου πεπλυμένου ἀκακίας κρόκου ἀνὰ < α τραγάκανθης < β· βρέχε τὴν τραγάκανθαν ὕδατι καὶ λειώσας ἀναλάμβανε αὐτῇ τὰ λοιπὰ καὶ πλάσσε τροχίσκους καὶ ἐπὶ τῆς χρείας ἀνέσας χυλῷ ἡριγέροντος ἢ σέρεως ἢ στρύχνου καὶ ρόδινον ἐπιβαλὼν ἐπίχριε. ἐγώ, φησι, χυλῷ ἡριγέροντος ἢ σέρεως ἀναλαμβάνω τὴν τραγάκανθαν καὶ τὰ λοιπὰ καὶ ἀναπλάττω τροχίσκους. Πρὸς τὰ ἐν κεφαλῇ ἔλκη καὶ ἀχώρας, ᾧ ἐγὼ χρώμενος εὐδοκιμῶ· λιθαργύρου < η ἢ ψιμιθίου < η ἐρείκης καρποῦ < δ λιβάνου < δ οἴνῳ καὶ ἐλαίῳ ῥαφανίνῳ συλλεάνας χρῶ. ^[30]
- 22 ἄλλο· ἀκακίας κιρρᾷς < η λαδάνου < δ σμύρνης < β ὀπίου < α ὕδατι λακκαίῳ ἀναλάμβανε τροχίσκους καὶ χρῶ σὺν αὐτῷ. ἄλλο. κοχλίου λευκοῦ σὺν τῷ ὀστράκῳ καύσας ἐπίπασσε. ἄλλο· ἀλόην λειοτάτην μετ' ἄρνογλώσσου ξηροῦ λείου, χρῶ ξηρῷ. ἄλλο· βαλαύστιον ξηρὸν λειὸν ἐπίπασσε ἢ σὺν ὕδατι λεάνας ἐπίχριε. ἄλλο· βοτάνην, ἣν ἐν Ἀλεξανδρείᾳ λιπάρωνα καλοῦσι, τινὲς δὲ κνήστρον, καύσας καὶ τὴν τέφραν λεάνας μετ' οἴνου ἐπίχριε. χρῶ δὲ καὶ τοῖς λοιποῖς τοῖς μετὰ διορισμῶν ῥηθησομένοις ἐν τῷ περὶ τῶν καθολικῶν βοηθημάτων περὶ ἀχώρων τόπῳ ἐν τῷ ζ λόγῳ. Πρὸς ἕλκος μελικηρῶδες τὸ λεγόμενον γλυκύ, ὃ καλοῦσι Σύροι σαναλία. ^[10]
- 23 Λιθαργύρου δαφνοκόκκων ἴσα λεάνας μετ' ὄξους καὶ ἐλαίου ἐπίχριε· πεπεύραται πλειστάκις. Πρὸς τὰ τῶν μεσομηρίων παρατρίμματα· μυρσίνην ξήρανον λείαν ἐπίπασσε ἢ κύπερον μετὰ ρόδων.
- 25 Πρὸς ἔδραν προπίπτουσιν. Σπογγίτιδι βοτάνῃ ἀπόματτε τὸν δακτύλιον συνεχῶς. ἄλλο. ἀκακίαν μετὰ ἐψήματος καὶ οἴνου μέλανος λεάνας χρίε τὸν δακτύλιον. ἄλλο· κοχλίαν καύσας λεάνας ὅταν ἐκπορεύηται προπλύνας ἐπίπασσε καὶ ἰάση. ἄλλο. ὀστρέων ὄστρακα ὡμὰ κόψας σήσας λεπτοτάτῳ κοσκίνῳ ἐπίπασσε. ἄλλο. μύρτα χλωρὰ μετ' οἴνου λεῖα ἐπιτίθει· καταντλήματι δὲ χρῶ τῷ τῶν χαλκῶν ὕδατι ἐν ᾧ τὸν σίδηρον ἀποβάπτουσιν. ἐγώ δὲ χρῶμαι ἀεὶ ἄλμην χλιαρᾷ καὶ πάνυ καλῶς ποιεῖ, ὁμοίως καὶ ἡ θάλασσα. χρῶ δὲ καὶ τοῖς ῥηθησομένοις ἐν τοῖς καθολικοῖς βοηθήμασι· καὶ πρὸς τὰ λοιπὰ δὲ πάθη ῥηθήσεται ἐν ταῖς καθολικαῖς θεραπαίαις. Περὶ ἐξομφάλων νηπίων. ^[10]
- 26 Γίνεται παιδία ἐξόμφαλα ἢ διατεινόμενα ἐπὶ πολὺ ἐν τῷ κλαυθμῷ ἢ ἐκ πληγῆς ἢ πτώματος· πρὸς μὲν οὖν τὰ τοιαῦτα ἅμι λεάνας κατάχριε τὸν ὀμφαλὸν καὶ ξυσμάτια ὀθόνης ἐπιθεῖς ἐπίδησον ἐπὶ ἡμέρας γ καὶ πάλιν λύσας τὸ αὐτὸ ποίει. Ἄλλο πρὸς τὰ ἐξόμφαλα. θέρμους

πικρούς καὶ ὀνύχισμα ὄνου κεκαυμένον καὶ πλινθάριον ὠπτημένον ἅμα λεάνας ἐπιτίθει καὶ ἐπίδησον. εἰ δὲ δραστικωτέρων χρεῖα γένηται τοῖς πρὸς βουβωνοκηλήτας ῥηθησομένοις χρῶ. Κρίτωνος πρὸς τὰ ἐξόμφαλα παιδία, δι' ἣν ποτ' οὖν αἰτίαν ἐξέχοντα, πιτυίνης < ις σχιστῆς < ι μέλιτος < κ · τὴν στυπτηρίαν λεάνας ἔψε ἐπ' ἀνθράκων μετὰ τοῦ μέλιτος καὶ ὅταν σύστασιν καλὴν λάβοι, ἐπίβαλλε τὴν πιτυίνην λείαν κινῶν συνεχῶς καὶ ὅταν διαλυθῇ λαβὼν ἐκ τοῦ φαρμάκου πλάτυσμα ἐπιτίθει κατὰ τοῦ ὀμφαλοῦ ἀλλάσων καθ' ἡμέραν, κατὰ δὲ τοῦ πλατύσματος ἐπιτίθει φύλλα ἀρνογλώσσου, μάλιστα δὲ κισσοῦ. Ἄλλο. Στυπτηρίας σχιστῆς < ιε τρυγὸς οἴνου αὐστηροῦ < ι κηκίδων < β οἶνω διαλύσας ὥστε ἔχειν πάχος, ἐπίχριε τὸν ὀμφαλόν, καὶ ἐπιτίθει ἔξωθεν σπόγγον ὀξυκράτῳ βεβρεγμένον καὶ ἐκπιασθέντα. Πρὸς τὰ δασέα παιδία.

[15]

- 27 Παχυτέρων καὶ πλειόνων αἰθαλωδῶν περιττωμάτων ἀθροιζομένων ὑπὸ τὸ δέρμα, ἐξ ὧν ἐστὶν ἡ γένεσις τῶν τριχῶν, δασύτερα παρασκευάζει τὰ νήπια. ἰσχάδας οὖν καύσας καὶ λεάνας τούτῳ ἀπότριβε τοὺς τετριχωμένους τόπους. ἐξ ἄλλου ἀντιγράφου· ῥητίνην, φησίν, ἐψήσας ἐν ὕδατι λοῦε τὸ παιδίον καὶ ἀπόσμα ἐλαφρῶς ἰσχάδων κεκαυμένων σποδῶ μετὰ σμήγματος κυαμίνου. ἄλλο σμίγμα ἐπ' αὐτῶν ῥωστικόν. κυαμίνου ἀλεύρου κιμωλίας ἀφρονίτρου ὠν λευκῶν καὶ ὀστράκων ἴσα λεάνας χρῶ σμίγματι. Πότε ἀπογαλακτιστέον τὰ νήπια. [5]
- 28 Μέχρις ἂν οὖν παγῇ τὸ νήπιον, γάλακτι τρεφέσθω. ἐστερεωμένου δὲ ἤδη τοῦ σώματος τροφήν δίδου ψίχας τρυφερὰς ἐξ ὑδρομέλιτος ἢ οἰνομέλιτος ἢ γλυκέος οἴνου ἢ γάλακτος, εἴτα καὶ ὠὰ ῥοφητά· τὰ γὰρ μασητὰ ἐπὶ τούτων σιάλου ἀνάπλεα γίνονται· ποτὸν δὲ διδόναι οἶνον κεκραμένον· ἤδη δὲ τοῦ βρέφους λαμβάνοντος ἀδεῶς τὴν σιτώδη τροφήν, ὅπερ ὥς ἐπὶ τὸ πολὺ γίνονται περὶ τὸν κ μῆνα, τότε λεληθότως καὶ κατ' ὀλίγον ἀποσυνηθίζειν αὐτὸ τοῦ μαστοῦ· εἰ δ' ἀπογαλακτισθὲν νόσῳ περιπέσοι, πάλιν αὐτὸ δεῖ μεταγαγεῖν ἐπὶ τὸ γάλα. καὶ μετὰ τὸ παύσασθαι τὴν νόσον ἀναλαβεῖν τὸ σωματίον καὶ οὕτως ἀπογαλακτίζειν. Δίαιτα μετὰ τὸν ἀπογαλακτισμὸν τῶν νηπίων καὶ τῶν ἐφεξῆς ἡλικιῶν. [10]
- 29 Ἀπὸ γάλακτος δὲ γεγονότας τοὺς νηπίους ἐν ἀνέσει ἐατέον καὶ ἰλαρότητι γυμνασίων, καὶ τροφὰς αὐτοῖς διδόναι ἐλαφρὰς καὶ εὐχύμους. οἴνου δὲ πλείονος ἀπέχεσθαι δεῖ τὸν εὐκρατον τῷ σώματι· ἐμπύπλησι γὰρ ἐπὶ τῶν ὑγρῶν καὶ θερμῶν σωμάτων τὴν κεφαλὴν ἀτμῶν ὁ οἶνος. οὐ μὴν οὐδὲ ψυχροῦ πόματος εἰς τὸ παντελὲς εἶργειν κελεύω τοὺς τοιοῦτους παῖδας, ἀλλ' ἐπὶ τε σιτίοις τὰ πολλὰ καὶ κατὰ τὰς θερμότερας ὥρας ἐπιτρέπω χρῆσθαι τῷ καλλίστῳ ὕδατι. ἀπὸ δὲ τῶν ἐπτὰ ἐτῶν ἐπὶ γράμματα φέρειν παραδοῦναι τε πράξι καὶ φιλανθρώποις διδασκάλοις. ἀπὸ δὲ τῶν ἰδ ἐτῶν μέχρι τῶν κα ἀρμόζει μαθημάτων ἄσκησις καὶ φιλοσόφων λόγων
 <κατήχησις> · κωλυτέον δὲ χρῆσθαι ἀφροδισίοις. συναιρετέον δὲ καὶ τὸν πολὺν οἶνον, γυμνάσια δὲ πλείονα παραλαμβάνειν ἤδη. τοῖς δὲ ἤδη ἀκμάζουσι τῇ ἡλικίᾳ δίαιτα ἀρμόζει ὑφειμένη καὶ ψυχῆς καὶ σώματος· καὶ τὰ γυμνάσια, ὅποιά ποτ' ἂν εἴη, κατὰ λόγον τούτοις ὑφαιρετέον, καὶ τὰς τροφὰς ἐκ προσαγωγῆς συσταλτέον τῆς ἔξεως αὐτῶν ἀρχὴν ἤδη ψύξεως λαμβανούσης. μέγιστον δὲ γνῶρισμα τοῦ ἄριστα κατεσκευασμένου σώματος λέγω δὴ τὴν περὶ ἕκαστον, ὧν ἂν πράττη, προθυμίαν, αὐτῆς τῆς φύσεως ἑαυτῆς τὸ μέτρον ἐξευρισκούσης ἐν ταῖς ἀρίσταις κατασκευαῖς· καὶ γὰρ γυμναζόμενοι καὶ ἀνατριβόμενοι ἢ ὅτιοῦν ἄλλο πράττοντες, τό τε πρῶτον ὀκνήσουσιν, ὅταν αὐτάρκως γυμνασθῶσι· καὶ δὴ καὶ σιτίων τε καὶ πομάτων ἀποστήσονται τότε, ὅταν ἱκανῶς ἐμπλησθῶσιν, οὔτε πλέον τοῦ δέοντος ὀρεγόμενοι οὔτ' ἔλαττον προσφερόμενοι· ὥστε οὐδεὶς φόβος οὔθ' ὑπερπονέσαι τὸν ἄριστα κατεσκευασμένον ἄνθρωπον οὔθ' ὑπερεμπλησθῆναι σιτίων. αὐτὸ γὰρ ἑαυτῷ πάντ' ἐξευρίσκει τὸ ὑγιεινὸν σῶμα ταῖς τῆς φύσεως ὀρμαῖς ἐπιτροπευόμενον, καὶ μάλιστα εἰ καλῶς εἴη τὰ τῆς ψυχῆς αὐτῶν πεπαιδαγωγημένα. πολλοὶ γὰρ ἔθεσι μοχθηροῖς ἐντραφέντες, ἀκολαστότερον ἢ ἀργότερον διαιτώμενοι διαφθείρουσι φύσεις χρηστάς, ὥσπερ αὖ πάλιν ἔνιοι μοχθηρῶς φύντες τὸ σῶμα

βίῳ σώφρονι καὶ γυμνασίῳ εὐκαίροις ἐπανωρθώσαντο τὰ πολλὰ τῶν ἐλαττωμάτων. τὸ δὲ μέτριον τῶν γυμνασίων καὶ ὁ τρόπος τῆς χρήσεως αὐτῶν εἴρηται ἐν τῷ πρὸ τούτου λόγῳ. Δίαιτα γερόντων. ^[30]

30 Τὸ κατὰ φύσιν γῆρας ἢ ξηρὰ καὶ ψυχρὰ κρᾶσις τῶν σωμάτων ἐστίν, ἐκ πολυετίας γιγνομένη· κατὰ βραχὺ γὰρ τῆς τῶν σωμάτων οὐσίας σὺν τῇ ἐμφύτῳ θερμασίᾳ ἀπορρυείσης καὶ περαιτέρω τοῦ προσήκοντος ἤδη ξηροτέρων τῶν ὀργάνων γιγνομένων αἱ τε ἐνέργειαι χεῖρον ἐπιτελοῦνται, καὶ ἔτι ἀσαρκότερόν τε καὶ ἰσχνότερον ἑαυτοῦ γίγνεται τὸ ζῶον. ἐπὶ πλέον δὲ ἀποξηραιομένων οὐκ ἀσαρκότερον μόνον ἀλλὰ καὶ ῥυσὸν ἀποτελεῖται καὶ τῶν κώλων ἀκρατές καὶ σφαλερόν ἐν ταῖς κινήσεσιν. ὁ τοίνυν γνούς τὴν διάθεσιν ἐπιστημονικῶς ὅτι ξηρότης ἐστὶ μετὰ ψύξεως, ἀγαθὸς ἂν εἴη γερόντων ἰατρός· γινώσεται γὰρ ὡς ἡ τούτων ἐπανόρθωσις διὰ τῶν ὑγραινόντων τε καὶ θερμαίνόντων γίγνεται· τοιαῦτα δὲ ἐστὶ λουτρὰ θερμὰ γλυκέων ὑδάτων καὶ οἴνου χρηστοῦ πόσις, ὅσαι τε τῶν τροφῶν ὑγραίνουσί τε ἅμα καὶ θερμαίνουσιν, τρίψεις τε δι' ἐλαίου ἔωθεν συμμετρῶς ἐπιτελούμεναι, ἐφεξῆς περίπατοί τε καὶ αἰωρήσεις ἄκοποι, στοχαζομένῳ τῆς τοῦ γέροντος δυνάμεως· οὐ γὰρ μικρά τις ἐστὶ καὶ ἐν τοῖς γέρουσι διαφορὰ. διδόναι δὲ τροφήν ὀλίγην μὲν, πολλάκις δέ, καὶ γάρ, ἐὰν βραχὺ τι τοῦ προσήκοντος μέτρου ὑπερβῶσιν οἱ γέροντες, οὐ σμικρὰ βλάπτονται. ἀσφαλέστερον οὖν ἐστὶ τοῖς ἀσθενέσι γέρουσιν ὀλίγα μὲν προσφέρειν ἐν τροφαῖς, τρίς δὲ τῆς ἡμέρας, περὶ μὲν τρίτην ὥραν ἄρτον καλῶς ἐσκευασμένον πρόσφατον μετὰ μέλιτος καλλίστου ἀπηφρισμένου, περὶ δὲ ἑβδόμην ὥραν προτριψαμένοις καὶ γεγυμνασμένοις τὰ πρέποντα γέρουσι γυμνάσια καὶ λουσαμένοις ἐπὶ τὸ ἄριστον ἰέναι· καὶ πρῶτα μὲν προσφέρειν ὅσα λαπάττει γαστέρα, οἶον λάχανα ἐκ σεύτλου καὶ μαλάχης, ἐφεξῆς δὲ ἰχθύων πετραίων ἢ πελαγίων, κᾶπειθ' ἡσυχάσαντας ἐπὶ κλίνης βραχὺ, εἴτα διακινήσαντας σύμμετρα. εἰς ἐσπέραν δειπνοῦντες τῆς μὲν τῶν ἰχθύων ἐδωδῆς ἀπεχέσθωσαν· προσφερέτωσαν δὲ τῶν εὐχυμοτάτων τε καὶ δυσφθάρτων, οἶον ὄρνιν ἐξ ἀπλοῦ ζωμοῦ. οἶνος δὲ τοῖς γέρουσι χρησιμώτατος. ἔστω δὲ τῶν φύσει θερμότερων οἶός ἐστιν ὁ τῇ μὲν συστάσει λεπτός, τῇ δὲ χροᾷ κίρρος ἢ ξανθός. ἐν μὲν οὖν τοῦτο μέγιστον ἀγαθὸν ἐξ οἴνου τοῖς γέρουσι περιγίνεται, τὸ θερμαίνεσθαι πάντ' αὐτῶν τὰ μόρια, δεύτερον δὲ τὸ δι' οὔρων καθαίρεσθαι τὸν ὀρρὸν τοῦ αἵματος. ὅσοι δὲ τῶν ὠχρῶν ἢ ξανθῶν οἴνων παχεῖς εἰσιν αἷμα γεννῶσιν οὗτοι καὶ τρέφουσι τὸ σῶμα. διὸ καὶ γίγνοιντο ἂν ποτε καὶ αὐτοὶ χρήσιμοι τοῖς γέρουσι, καθ' ὃν δηλονότι χρόνον οὗτ' ὀρρῶδες ὑγρὸν ἔχουσιν ἐν ταῖς φλεψὶ καὶ δέονται θρέψεως περισσοτέρας· ὡς τὸ πολὺ γὰρ τῶν οὐρητικῶν οἴνων χρήζουσιν οἱ γέροντες, διὰ τὸ πλεονάζειν ἐν αὐτοῖς ὑδατῶδες περίττωμα· τῶν δὲ μελανῶν καὶ στρυφνῶν καὶ παχέων καὶ τῶν ὁμοίων ἀπέχεσθαι αὐτοὺς χρή· μένουσι γὰρ ἐπὶ πλέον ἐν τῇ γαστρί, καὶ διὰ τοῦτο γέρουσιν ἀνοίκειοι. γλυκεῖ δὲ εἰ βούλοιτο γέρων χρησθαι μετὰ τὸ λουτρὸν προσφερέτω γλυκύν τε ἅμα καὶ ὠχρὸν κατὰ τὴν χροάν. οὐ κωλύω δὲ οὐδὲ τοῖς ἐσκευασμένοις διὰ μέλιτος οἴνοις χρησθαι, καὶ μάλισθ' ὅσοις τῶν γερόντων ὑποψία τίς ἐστὶν ἐν νεφροῖς λίθων γενέσεως ἢ καὶ ποδάγρα τις ἢ ἀρθρίτις ἐνοχλεῖ· ἐπεμβάλλειν δὲ τῷ οἴνῳ τηνικαῦτα πετροσελίνου καὶ μόνον· ἀρκεῖ γὰρ τοῦτο τοῖς ἀρθριτικοῖς, ἐπὶ δὲ τῶν λιθιῶντων καὶ βετονίκη μίγνυται καὶ κέστρου τῆς καλουμένης σαρξιφάγου. ἀπέχεσθαι δὲ χρή τοὺς γέροντας ἐδεσμάτων καὶ πομάτων ὅσα γλίσχρον καὶ παχὺν ἐργάζεται χυμόν, οἷά ἐστι χόνδρος τυροὶ ὡὰ τὰ ἐφθὰ κοχλίας βολβοὶ μύκητες φακὴ καὶ τῶν ὀστρέων ἢ σὰρξ καὶ τὰ λοιπὰ τὰ προρρηθέντα ἐν τῷ περὶ παχυχύμων τροφῶν χωρίῳ, ἐν τῷ β' λόγῳ. ^[45]

30 (50) εἰ δ' ὑπ' ἀνάγκης ποτὲ χρησθαί τινι τῶν τοιούτων συμβαίη, αὐτίκα προσφέρεισθαι χρή τὸ διὰ καλαμίνθης φάρμακον ἢ τὸ διὰ τριῶν πεπέρεων. εἰ δὲ μὴ παρείη τι τούτων πέπερι κόπτοντας καὶ σήθοντας ἀκριβῶς, ὡς χνοῶδες γενέσθαι, ἅμα τε τοῖς ὄψοις ἐσθίειν, ἐπιπάττειν τε καὶ τῷ ποτῷ καὶ σκόρδου γεύεσθαι τηνικαῦτα συμφέρει. λυθείσης δὲ τῆς ἐμφράξεως καὶ ὑπαχθείσης

τῆς κοιλίας καὶ τὴν θηριακὴν ἀντίδοτον ἢ τὴν Μιθριδάτου ἢ ἐτέραν τινὰ τὴν δι' ἀρωμάτων συγκεϊμένην διδόναι. μετὰ δὲ τὴν τῶν τοιούτων χρῆσιν μετιέναι χρὴ ταχέως ἐπὶ τὴν ὑγραίνουσαν καὶ θερμαίνουσαν δίαιταν τὴν προειρημένην. διδόναι δὲ αὐτοῖς καὶ τὰ πέπειρα καὶ γλυκύτατα χλωρὰ σῦκα πρὸ τῆς ἄλλης τροφῆς καὶ κατὰ τὸν χειμῶνα τὰς ἰσχάδας, εἰ μὴ τι σύμπτωμα κατὰ τὸ δεξιὸν μάλιστα ὑποχόνδριον παρῇ. ἐπειδὴ δέ, ὡς προεῖρηται, τὰ ὀρρώδη καὶ φλεγματώδη περιττώματα κατὰ τὸ τῶν πρεσβυτῶν ἀθροίζεται σῶμα, τὴν οὕρησιν ἐφ' ἡμέρᾳ προτρέπειν χρὴ μὴ διὰ τῶν φαρμακωδῶν, ἀλλὰ σελίνων ἀφεψήματι μετὰ μέλιτος καὶ τοῖς οὕρητικοῖς οἴνοις, ὑπάγειν τε τὴν γαστέρα δι' ἐλαίου χρηστοῦ μάλιστα καταρροφοῦντας αὐτὸ πρὸ τῶν σιτίων. εὐδὴλον δέ, ὅτι καὶ τὰ λαχανώδη πάντα πρὸ τῶν ἄλλων σιτίων ἐσθίειν χρὴ δι' ἐλαίου τε καὶ γάρου. λαπάττει δὲ γαστέρα καὶ τὰ ξηρὰ κοκκύμηλα, μάλιστα τὰ ἀπὸ τῆς Σπανίας κομιζόμενα, οὐ τὰ Δαμασκηνά· προβρεχέσθω δὲ ἐν μελικράτῳ ἀκρατεστέρω ἢ ἀφεψείσθω ἐν αὐτῷ καὶ τῶν ἀπὸ ἄλμης λευκῶν ἐλαιῶν ἐγχωρεῖ προλαμβάνειν. ἐπὶ πλέον δὲ ἐπισχεθείσης τῆς γαστρός, καὶ ἡ λινόζωστις διδόσθω ἐφθὴ καὶ κνήκος σὺν πτισσάνῃ καὶ ἡ τερεβινθίνη δὲ ῥήτινη. λαμβάνειν δὲ ταύτης χρὴ, ἐνίστε μὲν καρύου βασιλικοῦ μέγεθος, ἐνίστε δὲ δυοῖν ἢ τριῶν· οὐ μόνον γὰρ ἀλύπως λαπάττειν πέφυκεν ἀλλὰ καὶ τὰ σπλάγχνα διαρρύπτειν καὶ τὸν πνεύμονα καὶ νεφρούς. ἡ δὲ τελεία δόσις αὐτῆς ἐστίν Ϟ α . ἐπιτήδειον δὲ αὐτοῖς καὶ τοῦτο· ἰσχάδας λιπαρὰς λαβὼν καὶ ἀφελὼν τὸ ἐπικείμενον αὐταῖς ἔξωθεν δέρμα, ἔπειτα ὀλμοκοπήσας ἐπίβαλλε αὐτοῖς κνίκου κεκαθαρμένου τὸ ἐντός, τὸ δέκατον τῶν ἰσχάδων μέρος ἢ πλέον ἢ ἕλαττον· εἴτ' ἄμφω κοπτόμενα μιγνύσθω· ἐκ τούτου δὲ λαμβάνειν μέγεθος ἰσχάδων δύο ἢ τριῶν. ἱκανῶς δὲ δαψιλὲς οὐδέν, οὐδὲ ποτε χρὴ τῶν εἰρημένων φαρμάκων λαμβάνειν, ἐν γὰρ τῷ παραχρῆμα χαίρουσιν ἔνιοι σφοδρῶς κενωθέντες, ὅσω δ' ἂν μᾶλλον ἐκκενωθῶσι, τοσοῦτον μᾶλλον ἡ γαστήρ ἴσχεται κατὰ τὰς ἐξῆς ἡμέρας. ἐπισχεθείσης δὲ τῆς γαστρός αὐτῶν, ἐνιέναι χρὴ ἕλαιον μόνον θερμόν· καὶ γὰρ διαβρέχεται τὰ σκληρὰ τῶν σωμάτων καὶ τις ὀλισθος ἐν τῇ διεξόδῳ γίγνεται καὶ τὸ σῶμα τῶν γερόντων αὐτὸ μαλάττεται ταῖς ξηραῖς διφθέραις ὁμοίως ἐσκληρυσμένον. Δίαιτα τοῖς ἐν ἀσχόλῳ βίῳ διάγουσι. ^[85]

- 31 Τὸν ἐν ἀσχόλῳ βίῳ διάγοντα χρὴ σκοπεῖν, εἴτε γυμνάζεσθαι κατὰ τὸν ἔμπροσθεν βίον ἔθος εἶχεν εἴτ' ἀγύμναστος λούεσθαι· καὶ γὰρ μετρίως φέρουσι τὸ τοιοῦτον ἔθος ἔνιοι, ὥς τινὰς αὐτῶν μὴ νοσεῖν συνεχῶς, ὅταν ὥσιν εὐδιάπνευστοι, τὴν μὲν δὴ τοιαύτην φύσιν σώματος οὐ χρὴ μετάγειν ἐφ' ἕτερον ἔθος, οὐδ' ὅλως ὥσπερ οὐδεμίαν ἄλλην ὅσαι διὰ πολλοῦ χρόνου νοσοῦσιν. εἰ δὲ συνεχῶς τις νοσοίῃ, σκεπτέον ἐπ' αὐτοῦ τὴν αἰτίαν, εἴτε διὰ πλῆθος εἴτε διὰ κακοχυμίαν νοσεῖ. εἰ μὲν δὴ πληθωρικὰς νόσους νοσεῖν φαίνοιτο, σκοπὸς ἔστω σοι καθόλου τὴν ὑγιεινὴν αὐτοῦ δίαιταν τηρεῖν. ὅπως αἰεὶ συμμέτρους ἔξει τοὺς χυμούς, εἰ δὲ διὰ κακοχυμίαν νοσεῖν εἴωθεν, ἀρίστους ἐργάζεσθαι τοὺς χυμούς. πλῆθος μὲν οὖν ἀθροίζουσι τινες, ὅταν τὰ διαπνεόμενα τοῦ σώματος ἐλάττω ἢ τῶν λαμβανομένων. φυλακτέον οὖν ἐστὶν ἐπὶ τούτων τὴν συμμετρίαν τῶν ἐσθιομένων τε καὶ πινομένων πρὸς τὰ κενούμενα. σύμμετρα δὲ ἔσται, σκεψαμένων ἡμῶν ἐν ἑκατέροις τὴν ποσότητα τῶν τε προσφερομένων καὶ τῶν κενουμένων. τοὺς μὲν γὰρ ἐν τῷ πρώτῳ βίῳ ἄντικρυς πρὶν γυμνάσασθαι εἰς τὸ βαλανεῖον εἰσιόντας, ἐπὶ τούτων νῦν τρίψει μετρίᾳ χρῆσθαι καὶ βραχὺ κινῆσαι· ὅσοι δὲ ἐγυμνάζοντο πρὸ τοῦ βαλανείου, νῦν ἐπ' ὀλίγον αὐξῆσαι τὰ κατ' ἔθος συμβουλευόμεν. ἀφελεῖν δὲ τι χρὴ καὶ τῶν τροφῶν καὶ κατὰ ποσότητα καὶ κατὰ ποιότητα σύμμετρα προσφέρειν. ποιότητα δὲ λέγω ὡς ἐπὶ τῶν χοιρείων κρεῶν· πλῆθος γὰρ εὐχυμίας ἀθροίζουσι τάχιστα. ἐπὶ λάχανα τοίνυν αὐτοὺς ἀκτέον καὶ ἰχθῦς ὁμοίως καὶ ὄρνιθας, ὅσα μὴ πολύτροφα. τῶν δὲ κακοχυμίαν ἀθροίζόντων οὐχ εἷς ἐστὶν ὁ σκοπός, ὅτι μηδὲ τῆς κακοχυμίας ἡ ἰδέα μία. τινὲς μὲν γὰρ ψυχροτέραν καὶ φλεγματικωτέραν ἀθροίζουσι κακοχυμίαν, τινὲς δὲ θερμότεραν καὶ χολωδεστέραν, ὥσπερ ἄλλοι μελαγχολικωτέραν. φευκτέον οὖν ἐστὶν ἕκαστον τῶν σιτίων τε καὶ ποτῶν ὅσα πέφυκε

γεννᾶν ἐτοίμως τὸν ἀθροιζόμενον αὐτοῖς χυμόν. εἴρηται δὲ περὶ αὐτῶν ἱκανῶς ἐν τῷ περὶ τῶν εὐχύμων καὶ κακοχύμων ἐδεσμάτων τόπῳ, ἐν τῷ β' λόγῳ τῆς δευτέρας πραγματείας, ἐν ᾧ καὶ περὶ τῶν λεπτονόντων ἐδεσμάτων εἴρηται ἅτινα ἐπιτήδειά ἐστι τοῖς τὸν καλούμενον ὤμον χυμόν ἀθροίζουσι, παχὺν μὲν ὑπάρχοντα [αἶμα] οὐ μὴν ἀεὶ γλίσχρον. ἐπὶ πάντων δὲ τούτων κοινὸν βοήθημα ἡ τῆς γαστρὸς σύμμετρος ὑπαγωγή, καὶ μάλισθ' ὅσοις ἐστὶ φύσει σκληροτέρα ἡ γαστήρ, κοινὸν δὲ καὶ τὸ τῶν ἀφροδισίων σύμμετρον. Περὶ σαρκῶν καθαιρέσεως. ^[35]

32 Ὅταν εἰς πολυσαρκίαν ἄμετρον ἐκτραπῇ τὸ σῶμα, τήκειν αὐτὸ καὶ καθαίρειν χρή· δέδεικται δὲ ἡ θερμότερα κράσις ἰσχνὸν ἐργαζομένη τὸ σῶμα τοιαύτην οὖν σοι πονητέον ἐστὶν τὴν τῶν πολυσάρκων ἀνθρώπων, εἰ μέλλοι γενήσεσθαι σύμμετρος· μεμάθηκας δὲ ἤδη ὡς ὀξέα γυμνάσια καὶ διαίτα λεπτύνουσα καὶ φάρμακα τὰ τοιαῦτα καὶ τῆς ψυχῆς αἱ φροντίδες ἀποφαίνουσι τὴν κρᾶσιν ὅλην ξηροτέραν καὶ αὐτὸ τὸ σῶμα λεπτότερον. τὰ μὲν οὖν τῆς λεπτονοῦσης διαίτης πρόδηλα· φάρμακα δὲ τὰ σφοδρότερα πηγάνου τὸ σπέρμα, καὶ μᾶλλον ἀγρίου σὺν τοῖς κορύμβοις, ἀριστολοχία στρογγύλη καὶ τὸ λεπτὸν κενταύριον ἢ τε γεντιανὴ καὶ τὸ πόλιον, ὅσα τε τῶν οὐρητικῶν ἰσχυρά, καθάπερ τὸ πετροσελίνον. ἕκαστον γὰρ τούτων, καὶ αὐτὸ καθ' αὐτὸ καὶ σὺν ἀλλήλοις πάντα, λεπτῦναί τε τοὺς χυμοὺς ἱκανὰ καὶ κενῶσαι, ἀλλὰ καὶ οἱ διὰ τῶν κεκαυμένων ἐχιδνῶν ἄλλες ἱκανῶς λεπτύνουσι, καὶ αὐτὴ δὲ ἡ θηριακὴ λεπτύνει τε καὶ διαφορεῖ. συγχριέσθωσαν δὲ ἐλαίῳ ἐνηψημένης [ἔχον τι] σικύου ἀγρίου ρίζης καὶ ἀλθαίας καὶ γεντιανῆς καὶ πάνακος ρίζης καὶ ἀριστολοχίας, πόλιόν τε καὶ κενταύριον. τροφὰς δὲ μὴ εὐθύς ἐπὶ λουτροῖς διδόναι, ἀλλ' ἡσυχάζειν πρότερον ἐπιτρέπειν, ἢ τι τῶν συνήθων πράττειν. αὐθις δὲ ἐπὶ τὸ δεύτερον λουτρὸν ἄγειν. βέλτιον δὲ εἶναι καὶ τὸ ἐν τῷ λουτρῷ ὕδωρ διαφορητικόν, εἰ μὲν αὐτοφυῆς ἔχοι <μ> εν, εἰ δὲ μή, ἀλὸς ἄνθος θαλαττίῳ ὕδατι μιγνύειν. εἴτ' ἐδέσματα εὖογκα μὲν, ὀλιγότροφα δὲ διδόναι ὡς ἐμπίπλασθαι μὲν, ὀλίγην δὲ ἐξ αὐτῶν εἰς ὅλον ἀναδίδοσθαι τὸ σῶμα τροφήν. τοιαῦτα δ' ἐστὶ λάχανα καὶ τῶν ἄρτων οἱ ῥυπαρώτεροι καὶ τὰ παραπλήσια, ὅσα ἤδη ἐν τῷ β' λόγῳ προεῖρηται. οἴνοις δὲ χρῆσθαι τοῖς λευκοῖς τῇ χροιᾷ καὶ λεπτοῖς τῇ συστάσει. χρή δὲ μήτε πίνειν αὐτοὺς πρὸ τῆς τροφῆς μήτε πλήθος εἶναι τὸ πινόμενον καὶ μὴν καὶ τὸ μονοσιτεῖν ἄμεινον καὶ πρὸς λόγον τῶν γυμνασίων ἐλάττους προσφέρειν τὰς τροφάς. καὶ ξηροτριβία δὲ δι' ἐκμαγείων παχυτέρων λεπτύνειν ἱκανὴ καὶ τρίβειν δὲ τὸ σῶμα νίτρῳ καὶ ἀλσὶ τραχυτέροις. τὸ μὲν οὖν πολὺ νίτρον ἐν λουτροῖς λεπτύνει, τὸ δ' ὀλίγον ἐρεθισμός ἐστιν εἰς εὐτροφίαν. ὠφελεῖ δὲ καὶ ἡλίωσις τοὺς πολυσάρκους. λεπτύνει δὲ καλῶς πινόμενον τοῦτο· πετροσελίνου P δ πετέρεως P β ἀνίσου ἀσάρου ἀνὰ P α . τοῦτο καὶ οὐρηθῆναι ἀγαθὸν καὶ εἰς διαχώρησιν. Πῶς ἀνατρέφειν δεῖ τοὺς κατισχνωμένους. ^[30]

33 Ἡ ἰσχνότης τοῖς σώμασιν ἐγγίγνεται, τισὶ μὲν ἐπὶ τῇ καθ' ὅλον τὸ σῶμα δυσκρασίᾳ κατὰ τὴν ἐπὶ τὸ ξηρόν τε καὶ ψυχρόν ὑπερβολήν, ἐνίοτε δὲ διὰ τὴν ἀναδοτικὴν δύναμιν ἢ θρεπτικὴν ἢ ἀμφοτέρας ἄρρωστοτέρας οὕσας φύσει. πάντας δὲ τοὺς οὕτως ἔχοντας ὀνίνησι τὰ εὐχυμα τῶν ἐδεσμάτων, καὶ γυμνάσια τὰ δὲ βραδέα καὶ μέτρια καὶ τρίψις ὁμοία καὶ ἀπλῶς ἅπαντα τὰ ἐναντία τοῖς προειρημένοις ἐπὶ τῶν πολυσάρκων. ἐπιτήδειον δὲ αὐτοῖς ἐστὶ καὶ τὸ πιττοῦσθαι δι' ἡμερῶν τινῶν καὶ γὰρ τῇ ἀναδόσει συντελεῖ καὶ τῇ θρέψει· καὶ πολλοὺς γε τῶν ἰσχνῶν ἐστὶν ἰδεῖν παχυνθέντας ἐπὶ τῷ τῆς πιττώσεως βοηθήματι καὶ μάλισθ' ὅσοις ἡ ἀναδοτικὴ δύναμις ἄρρωστος ἐστὶν, ἡ θρεπτικὴ δὲ οὐκ ἄρρωστος μὲν, ἀλλὰ δι' ἀπορίαν ὕλης ἐπιτηδεῖον τρέφειν ἱκανῶς οὐ δύναται. εἰ δὲ νήσταις λούοιντο, πρὸ τοῦ λουτροῦ χρή σινδόσιν ἀνατρίβειν, μέχρι περ ἂν φοινιχθῇ, τὸ σῶμα, κάπειτα τρίψει χρῆσθαι μὴ πάνυ σκληρᾷ, ἵνα μὴ πιλοῦντες τὸ δέρμα πυκνὸν καὶ σκληρὸν ἐργασώμεθα δεῖ δὲ καὶ ὀξυθυμίας ἐμποιεῖν τοῖς ἀχροοῦσί τε καὶ ἀτροφοῦσι καὶ συγκινήσεις ψυχικάς. Πῶς ἂν τις ἰάσαιτο τὰ κατισχνωθέντα μόρια. ^[15]

34 Τῶν δὲ γιγνομένων ἐν μέρεσι τισὶν ἰσχνότητων πλεῖσται ἢ διὰ πολυχρόνιον ἡσυχίαν αὐτῶν ἢ διὰ καταγματικὸν ἐπιδέσεως τρόπον εἰς τὸ πάθημα τοῦτο ἔρχονται. χρή οὖν ῥωννύναι μὲν τὴν

ἐν τῷ μορίῳ δύναμιν, ἐπισπᾶσθαι δὲ αἷμα δαφυλές, τρίψεσί τε χρωμένους μετρίαις ἐπὶ τῇ τροφῇ καὶ ἐπιτηδεΐαις τῷ μέρει κινήσει καὶ θερμοῦ ὕδατος καταχύσει μετρίαις. ταῦτα δὲ δεῖ ποιεῖν μετὰ τροφήν, ἕως ἐρυθρὸν γενόμενον τὸ μέρος μετεωρισθῇ καὶ εὐθέως παύεσθαι τῆς καταντήσεως. δεῖ δὲ καὶ τῷ τῶν πιττωτῶν φαρμάκῳ χρῆσθαι, περὶ οὗ προεῖρηται ἐν τῷ πρὸ τούτου λόγῳ. ὅταν δὲ αἰσθησὶς ψύξεως περὶ τὸ λελεπτυσμένον μόριον ὑπάρχη, σινδόσι χρή ἀνατρίβειν αὐτὸ καὶ τινὶ φαρμάκῳ θερμαίνοντι, καὶ θαψία δὲ καταχρίειν, ποτὲ μὲν διὰ μέλιτος, ποτὲ δὲ διὰ κηρωτῆς. Περὶ κόπων ἐπὶ γυμνασίῳς ἢ ἐξ ὁδοποριῶν γιγνομένων. ^[10]

- 35 Τῶν κόπων αἱ πρῶται καὶ ἀπλαῖ διαφοραὶ γ, ἣ τε ἐλκώδης προσαγορευομένη καὶ ἡ τονώδης καὶ ἡ φλεγμονώδης καὶ πρὸς ταύταις ἔτι ἡ ἐπὶ τῇ πολλῇ τῶν μυῶν ξηρότητι συνισταμένη, ἣν κόπον ὀνομάζουσι καταχρώμενοι, οὐκ οὕσα κόπος, ἀλλὰ ξηρότης. Περὶ τοῦ ἐλκώδους κόπου. ^[5]

- 36 Ὁ μὲν οὖν ἐλκώδης κόπος ἐπὶ περιττωμάτων λεπτῶν τε ἅμα καὶ δριμέων καὶ δακνωδῶν συνίσταται. οὐ γὰρ τὸ πληθὸς ἐστὶ τὸ λυποῦν ἐπὶ τούτων, ἀλλ' ἡ τῶν ὑγρῶν δριμύτης, ἅτινα κατὰ τὸν καιρὸν τῶν γυμνασίῳν ἢ τῶν ἄλλων συμβαινουσῶν σφοδρῶν κινήσεων γεννᾶται κατὰ διττὴν αἰτίαν, ἥτοι τῶν παχυτέρων περιττωμάτων χυθέντων μὲν καὶ λεπτυνθέντων, οὐχ ἀπάντων δὲ ἐκκριθέντων ἢ τακείσης τινὸς ἥτοι πιμελῆς ἢ σαρκὸς ἀπαλῆς ἐν ταῖς σφοδραῖς κινήσεσιν. ἀνάγκη γὰρ ὑπὸ τῶν τοιούτων ὑγρῶν λεπτῶν καὶ δριμέων ὑπαρχόντων, κεντεῖσθαι τε καὶ οἷον τιτρώσκεσθαι τὸ δέρμα καὶ τὰς σάρκας, ὥς καὶ φρίκην ἐνίστε γίγνεσθαι καὶ ῥίγος, ὅταν ἰσχυρῶς ἢ δριμέα τε ἅμα καὶ πολλά· ὄγκος δὲ ἐν τοῖς ὀδυνωμένοις μορίοις οὐχ ὑποπίπτει τῇ ὄψει. ἐπιπίπτει δὲ ὁ κόπος οὗτος μάλιστα τοῖς κακοχύμοις τε καὶ περιττωματικοῖς σώμασιν. ἐπιγίγνεται δὲ καὶ ταῖς προσφάτοις ἀπεψίαις, ὅταν ἥτοι γυμνάσωνται προπετέστερον, ἢ ἐν ἡλίῳ ἐπὶ πολὺ διατρίψωσιν, ἀλλὰ καὶ χωρὶς ἀπεψίας συνίσταται ἐν εὐχύμῳ σώματι δι' ὑπερβολὴν ἀμέτρων γυμνασίῳν. πυκτὸν δὲ καὶ φρικτὸν φαίνεται τούτοις τὸ δέρμα καὶ ἀλγοῦσιν ὥς ἔλκος ἔχοντες, οἱ μὲν τὸ δέρμα μόνον, οἱ δὲ καὶ τὰς ὑπ' αὐτῷ σάρκας. ἡ δὲ ἴασις ἐξ ὑπεναντίου τῇ διαθέσει· διαφορῆσαι γὰρ χρή τὰ περιττώματα καὶ πέπαυται τὸ πάθημα. διαφορηθήσεται δὲ τρίψει τε πολλῇ καὶ μαλακῇ σὺν ἐλαίῳ γλυκυτάτῳ μηδεμίαν ἔχοντι στύψιν, ὁποῖόν ἐστι τὸ Καβῖνον· ἐναντιώτατον γὰρ ἐστὶ τούτοις τὸ ὀμφάκινον. ἐν μὲν οὖν τῇ πρώτῃ τῶν ἡμερῶν χρῆσθαι δεῖ τῷ ἐλαίῳ δαφυλεῖ μετὰ τρίψεως πολλῆς ὑπὲρ τοῦ μηδὸλως γενέσθαι αἰσθησὶν κόπου, ἐν δὲ τῇ δευτέρᾳ χάριν τοῦ λῦσαι τὸν ἤδη γεγονότα. λύει δὲ αὐτὸν γυμνάσιον σύμμετρον καὶ τριῖσις ἱκανὴ πλειόνων ὑπηρετῶν ὁμοῦ ἐφαπτομένων, ὅπως μὴ καταψύχοιτο τὸ μέρος αὐτὸ καὶ τάχιστα διαφοροῖτο τὰ περιττώματα· εἴωθε δὲ ὁ κόπος οὗτος παρεκτείνειν ὥς τὰ πολλὰ μέχρι τῆς δ' ἡμέρας. κατὰ τὴν δ' οὖν καὶ λουέσθω καὶ τρεφέσθω τὴν συνήθη τροφήν. τὰς μέντοι πρώτας ἡμέρας βραχυτέρα ἔστω τὰ λαμβανόμενα καὶ ὑγρότερα καὶ μηδὲν γλίσχρον ἔχοντα· ἔστω δὲ καὶ τὸ λουτρὸν μὴ θερμότερον τοῦ συμέτρου· χαλᾶν γὰρ καὶ διαφορῆσαι τὰ σώματα βουλόμεθα. Περὶ τοῦ τονώδους κόπου. ^[30]

- 37 Ὁ δὲ τονώδης κόπος περίττωμα μὲν οὐδὲν ὅτι καὶ ἄξιον λόγου παρακείμενον τοῖς σώμασιν ἔχει, κατὰ δὲ τοὺς μῦς καὶ τὰ νεῦρά ἐστι διάθεσις ἐπὶ ταῖς σφοδραῖς διατάσεσι γενομένη, ἃς ἐποίησατο κατὰ τὰ γυμνάσια· συμβαίνει γὰρ ἐπὶ τούτων τὰς ἐν τοῖς μυσὶν εὐθείας ἵνας κάμνειν καὶ τείνεσθαι, ὥς ἐγγὺς ἥκειν τοῦ σπασθῆναι. γίγνεται δὲ ὁ τοιοῦτος κόπος μάλιστα εὐχύμοις ἀνδράσι πονέσασι· οὐκ ὀξέα γυμνάσια, ἀλλὰ μᾶλλον εὐτονα, καὶ δεινῶς ὀκνηροὺς καὶ δυσκαμπεῖς ἐργάζεται τοὺς κοπωθέντας· οὐ μὴν φρικτῶδεις γίνονται, ὥσπερ οἱ τῷ ἐλκώδει κόπῳ ἐμπεπτωκότες, ἀλλὰ καὶ τὸ σῶμα ἐπὶ τούτων οὐδὲν ἥττον τῶν ἐλκωδῶν καὶ αὐχμωδῶν ὁρᾶται προσεσταλμένον, καὶ θερμότεροι τοῦ κατὰ φύσιν ἀπτομένοις εἶναι δοκοῦσιν. ἴασις δὲ ἐπὶ τούτων ἡ χάλασις ἐστὶ τῶν τεταμένων μορίων. τριῖσις μὲν οὖν ἐπὶ τούτων ἀρμόδιος <ὀλίγη> τε ἅμα καὶ μαλακὴ δι' ἐλαίου γλυκυτάτου χλιαροῦ γιγνομένη, ἀνάπαυσις δὲ πᾶσα

καὶ ἡσυχία καὶ λουτρὰ εὐκρατότατα μάλιστα μὴ τοῦ συμμετρου θερμότερα καὶ διατριβὴ κατὰ τὸ θερμὸν ὕδωρ ἐπὶ πλεον γιγνομένη, ὥστε εἰ καὶ δις τὸν τοιοῦτον λούσοις, ὀνήσεις μειζόνως. οὗτοι καὶ μετὰ τὸ βαλανεῖον ἀλείφεσθαι δέονται πρὶν ἀμφιέννυσθαι· καὶ εἴ γε μετὰ ταῦτα ἰδρώσειεν ἀπομαζάμενοι αὐθις ἀλείφεσθαι χρήζουσι. καὶ μέντοι καὶ κατὰ τὴν ἐξῆς ἡμέραν ἀναστάντες ἐκ τῆς κοίτης μετὰ τὸ ἀποτρίψασθαι τὰ περιττώματα καὶ δεόντως ὑπαχθῆναι τὴν γαστέρα ἀλειφθῆναι δέονται, μήτε ἄκρως ψυχρῷ τῷ ἐλαίῳ μήτε σκληρᾷ τρίψει ἀνατριβόμενοι. τροφὴν δὲ δοτέον τούτοις ὀλίγην μὲν τῇ ποσότητι, εὐχυμον δὲ καὶ μηδὲν γλίσχρον ἔχουσιν. Περὶ φλεγμονώδους κόπου καὶ τοῦ ὀστοκοπώδους. ^[20]

38 Ὁ δὲ δὴ τρίτος τῶν κόπων, ἐν ᾧ ὥσπερ τεθλασμένων καὶ φλεγμαινόντων αἰσθάνονται τῶν μορίων, τῆνικαῦτα συμπίπτειν εἶωθεν, ὅταν ἐπὶ σφοδροτάταις κινήσεσιν ἐκθερμανθέντες οἱ μῦες ἐπισπάσωνται τι τῶν περιεχυμένων αὐτοῖς περιττωμάτων. καὶ μόνος οὗτος ἐξαίρει τοὺς μῦς ὑπὲρ τὸ κατὰ φύσιν, ὥς ἐοικέναι φλεγμονῇ τὴν διάθεσιν. καὶ διὰ τοῦτο καὶ ψαυόντων ὀδυνῶνται καὶ θερμότεροι φαίνονται· ὀδυνῶνται δὲ μᾶλλον ὅταν κινεῖσθαι προθυμηθῶσιν. εἰ δὲ καὶ περὶ τοὺς ἐν βάθει τένοντας ἢ νεῦρα τὴν αὐτὴν συμβαίνει γενέσθαι διάθεσιν, ὀστοκόπον ὀνομάζουσι τὸ πάθημα τῷ βυθίῳ τῆς αἰσθήσεως. ἀθήσει δὲ γυμνασίων ἀνθρώποις ὁ τοιοῦτος κόπος ὥς τὰ πολλὰ συμπίπτει. ἡ δὲ ἴασις τρεῖς ἔχει σκοπούς, ὥσπερ τὰ φλεγμαίνοντα σύμπαντα, κένωσιν τοῦ περιττοῦ καὶ ἀνάπαυσιν τοῦ τεταμένου μέρους καὶ ἀνάψυξιν τοῦ φλογώδους. ἔλαιόν τε οὖν πολὺ γλυκὺ χλιαρὸν αἶ τε τρίψεις μαλακώτεραι καὶ ἡ ἐν τοῖς εὐκρατοτάτοις ὕδασι διατριβὴ πολυχρονιωτάτη τοὺς τοιούτους ἰᾶται κόπους· εἰ δὲ καὶ βραχύ τι χλιαρώτερον εἴη τὸ ὕδωρ, ὀνίνησι μᾶλλον τούτους. οὕτω δὲ καὶ ἡσυχία πολλή καὶ ἀλείμματα συνεχῇ, τροφὰς δὲ διδόναι εὐχύμους μὲν, βραχυτέρας δὲ καὶ οὐδὲν παντάπασι γλίσχρον ἐχούσας. Περὶ τοῦ ἐπὶ ξηρότητι καὶ ἰσχνότητι κόπου. ^[15]

39 Ἄλλη δὲ τετάρτη διάθεσις ἐστι παραπλησία μὲν ὑπάρχουσα κόπῳ, κόπος δὲ οὐκ οὖσα, τῷ μῆτε ἐλκώδῃ μῆτε τονώδῃ μῆτε φλεγμονώδῃ διάθεσιν ἔχειν, ἀλλὰ μὴδὲ φρίκην τινὰ μὴδὲ ἄλγημα μὴδὲ τὸν πρὸς τὰς κινήσεις ὄκνον ὅμοιον τοῖς κόποις ἐπιφέρειν, ἰσχνότητα δὲ μόνην ἅμα ξηρότητι. γίνεταί μὲν οὖν ἐν εὐχύμοις τε ἅμα καὶ γυμναστικοῖς σώμασιν, ὅταν ἀμετροτέρον γυμνασθέντα μὴ καλῶς ἀποθεραπευθῇ. διαφορεῖται γὰρ οὕτω τὰ περιττώματα καὶ χαλᾶται τὰ τεταμένα σώματα καὶ οὐδὲν ἄλλο ὑπολείπεται κατὰ τὸ σῶμα πλὴν ξηρότητος, ἣν ἐκ τῆς ἀμετροτέρας κινήσεως ἔσχεν· ὥστε καὶ ἡ ἐπανόρθωσις τῆς διαθέσεως ταύτης ἐν προσθέσει τε καὶ ἀναπληρώσει τοῦ κενωθέντος ἐστίν. οὐ δύναται δὲ αὕτη γενέσθαι τοῦ δέρματος ἀραιοῦ μένοντος· συναγαγεῖν οὖν τὸ δέρμα χρή καὶ πυκνῶσαι καὶ σφίγξαι· συνάγει δὲ καὶ στεγνοῖ τε τὸ ψυχρὸν ὕδωρ καὶ τὸ ζέον, ἀλλ' ὑπὸ μὲν τοῦ ψυχροῦ κίνδυνος βλαβῆναι τὸν ἄνθρωπον ἀραιὸν τε ἅμα καὶ κενὸν ἐπὶ τῷ πλήθει τῶν γυμνασίων γεγεννημένον, ὑπὸ δὲ τοῦ ζέοντος βλάβῃ μὲν οὐδεμία· πυκνότης δὲ ἀσφαλῆς ἐγγίγνεται τῷ δέρματι συλλαμβανούσης τι καὶ τῆς ἐγκαταλειπομένης αὐτῷ θερμότητος ἐκ τῆς τοῦ ζεστοῦ δεξαμενῆς, ὅθεν ζεστοτέραν τὴν τοῦ ὕδατος δεξαμενὴν ποιητέον· ἐκπηδάτωσαν δὲ ἐξ αὐτῆς εὐθέως εἰς τὴν ψυχρὰν ὑπὲρ τοῦ μένειν αὐτοῖς τὸν ἐν τῷ δέρματι τόνον ἅμα θερμότητι. καὶ γὰρ ἦττον ἐν τῷ μετὰ ταῦτα χρόνῳ διαφοροῦνται καὶ ῥαδίως εἷς τε τὰς σάρκας καὶ τὸ δέρμα τὴν τροφὴν ἀναλαμβάνουσι· τούτου δὲ μείζον ἀγαθὸν οὐδὲν ἂν εὖροις αὐτοῖς. φυλακτέον δὲ τὴν ἐν τῷ ψυχρῷ πολλὴν διατριβήν· ἀναλῦει γὰρ τὴν ἐκ τῆς ζεστολousίας ὠφέλειαν ἢ ψυχρολousία. κατὰ μὲν οὖν τὴν πρώτην τῶν ἡμερῶν λουόμενος, καθὼς εἴρηται, τροφὴν προσφερέσθω εὐχυμον καὶ ὑγροτέραν, κατὰ δὲ τὴν δευτέραν ἀποθεραπευέσθω τρίψει χρώμενος βραχεῖα τε ἅμα καὶ μαλακῇ καὶ βραδεῖα καὶ τῇ δεξαμενῇ θερμῇ καὶ τοῦτο πραττέτω ἐφεξῆς ἡμέραις πολλαῖς. Περὶ τῶν ἐπ' ἀφροδισίοις κοπωθέντων. ^[25]

Ἀσθένεια δυνάμεως ἔπεται τῇ τῶν ἀφροδισίων ἀμέτρῳ χρήσει καὶ μάλιστα ἐπὶ τῶν φύσει ἀσθενῶν σωμάτων· ἀραιοῦται δ' αὐτοῖς καὶ τὸ δέρμα ἐκ τῆς σφοδρᾶς κινήσεως καὶ πλείστη διαφόρησις γίγνεται καὶ διὰ τοῦτο ξηρότης. ἔσθ' ὅτε καὶ ψῦξις ἐπακολουθεῖ διὰ τε τὴν ἀραιότητα καὶ τὴν τοῦ θερμοῦ διαφόρησιν καὶ τοὺς ἰδρώτας. ἡ τοίνυν ἐπανόρθωσις τούτων ἐστὶ διὰ τῶν συναγόντων καὶ σφιγγόντων καὶ ῥωννύντων τὸ δέρμα, ἐξ ὧν περ ἐστὶ καὶ τὸ σύμμετρον γυμνάσιον καὶ ἡ ζεστοτέρα τοῦ θερμοῦ ἔμβασις ἡσυχία τε καὶ ὕπνοι ἱκανοί· ἐδέσματα δὲ ἔστω τῷ πλήθει μὲν ἐλάττω, τῇ ποιότητι δὲ ὑγρότερα καὶ συμμέτρως θερμότερα ἱκανά, ἵνα καὶ πέψις χρηστὴ γένηται καὶ τὴν ἐκ τοῦ κόπου ἐπανορθώσεται ξηρότητα. Περὶ κόπων αὐτομάτων. ^[10]

- 41 Περὶ τῶν ἐπὶ γυμνασίῳ τισὶν ἢ ἐξ ὁδοιποριῶν συνισταμένων κόπων προειπόντες, νυνὶ περὶ τῶν ἄνευ σφοδρᾶς κινήσεως αὐτομάτως γιγνομένων κόπων δηλώσομεν. νοσῶδεις γάρ εἰσιν οἱ τοιοῦτοι, ὡς Ἱπποκράτει δοκεῖ. “κόποι γὰρ αὐτόματοι, φησί, φράζουσι νόσους”. τρεῖς δὲ καὶ τούτων εἰσὶ διαφοραί· ἐλκώδης τονώδης φλεγμονώδης. Περὶ ἐλκώδους αὐτομάτου κόπου. ^[5]
- 42 Ὁ μὲν οὖν αὐτόματος ἐλκώδης κόπος διὰ κακοχυμίαν λεληθότως ὑποτραφεῖσιν γίγνεται χυμῶν δριμέων τε καὶ λεπτῶν καὶ θερμῶν, ὡς διαβιβρώσκειν τε καὶ κεντεῖν καὶ νύττειν τὰ αἰσθητικὰ τῶν σωμάτων. καὶ ἐφ' ὅσον μὲν αὕτη κατὰ τὰς φλέβας ἀναμείκται τῷ αἵματι, λανθάνει αὐτῆς ἡ δύναμις νικωμένη ὑπὸ τῆς τοῦ αἵματος χρηστότητος, ὅταν δὲ εἰς τὰς σάρκας καὶ τὸ δέρμα μεταληφθεῖ καὶ μόνῃ στηριχθεῖ, τὴν ἐλκώδη διάθεσιν καὶ αἴσθησιν ἐπιφέρει, καὶ τότε μάλιστα ἐπιτείνεται τοῖς τοιούτοις, ἐπειδὴν κινεῖσθαι προέλονται. σκεπτέον δὲ ἐπὶ τούτων πότερον ἐν τῷ δέρματι καὶ τῇ ὑπ' αὐτῷ σαρκὶ μόνον περιέχεται ἡ κακοχυμία, ἢ καὶ σὺν τῷ αἵματι ἐν ταῖς κοιλίαις τῶν φλεβῶν ἔτι περιέχεται. γνωρίσματα δὲ τούτων ἔχεις ἔκ τε τῶν οὖρων καὶ τῆς περὶ τὸ δέρμα δήξεως καὶ ἐκ τῶν ἰδρώτων. ὅταν μὲν γὰρ αἷμα τῷ κἂν τοῖς οὔροις ἐμφαίνειν τὴν κακοχυμίαν καὶ αἴσθησις αὐτῷ δακνώδης περὶ τὸ δέρμα γίγνεται καὶ οἱ ἰδρώτες ἀλλόκοτοι καὶ τῇ χροῇ καὶ τῇ γεύσει φαίνονται, δῆλον ὡς κἂν ταῖς φλεψὶν ἡ κακοχυμία περιέχεται σὺν τῷ δέρματι κἂν τῷ αἵματι κἂν τῇ σαρκὶ ἐστιν. εἰ μὲν οὖν ὀλίγη συναίσθησις τῆς κακοχυμίας γένοιτο, ἐν αἰστίᾳ διαφυλάττομεν ὅλην τὴν ἡμέραν τὸν ἄνθρωπον ἡσυχάσαι καὶ ὑπνῶσαι κελεύσαντες, εἴτ' εἰς ἐσπέραν ἀλείψαντές τε λιπαρῶς καὶ λούσαντες εὐκρατοτάτῳ θερμῷ, τροφὴν εὐχυμὸν τε καὶ ῥοφηματώδη δώσομεν ὀλιγίστην· οὐκ ἀφέξομεν δὲ αὐτὸν οὐδ' οἴνου. συμπέττει γὰρ τοὺς ἡμιπέπτους χυμοὺς ὁ οἶνος, εἴπερ τι καὶ ἄλλο. καὶ ἰδρώτας καὶ οὔρα προτρέπει καὶ ὕπνοις συντελεῖ. εἰ μὲν οὖν ἐπὶ τοῖς εἰρημένοις κατασταίῃ τὸ σύμπτωμα, κατ' ὀλίγον ἐπὶ τὰ συνήθη ἐπανάγειν χρὴ τὸν ἄνθρωπον· εἰ δὲ καὶ κατὰ τὴν ἐξῆς νύκτα καὶ τὴν ἐπομένην ἡμέραν ἔτι παραμένει ἢ καὶ ἐπιταθεῖ, σκεπτέον ἤδη περὶ βοηθήματος ἰσχυροτέρου. τοὺς γὰρ τοιούτους σὺν μὲν ἰσχυρᾷ δυνάμει δυοῖν θάτερον, ἢ φλεβοτομεῖν ἢ καθαίρειν προσήκει, διορισάμενον ὁποτέρου δεῖται μᾶλλον, ὡς ἐφεξῆς ἐρῶ· σὺν ἀσθενεῖ δὲ τῇ δυνάμει φλεβοτομεῖν μὲν ἥκιστα, ὑποκαθαίρειν δὲ ἢ μετρίως ἢ οὐδόλως. εἰ μὲν γὰρ μετὰ πλήθους αἵματος ἰσχυρὰ παρῇ δύναμις, φλεβοτομητέον ἢ τὰς συνήθεις ἐκκρίσεις ἐπεσχημένας κινητέον, οἷον αἱμορροΐδας ἐν ἔδρᾳ ἢ ἐπὶ γυναικῶν τὴν ἔμμηνον κάθαρσιν. μόνῃς δὲ συστάσεως τῆς κακοχυμίας ἄνευ πλήθους αἵματος, ἐπὶ τὴν ἀρμόζουσαν τῷ πλεονάζοντι χυμῷ κάθαρσιν ἔρχεσθαι χρὴ. λυπεῖ δὲ ποτε μὲν ἦτοι ὁ πικρόχολος χυμὸς ἢ ὁ μέλας ἢ φλέγμα ἀλυκὸν ἢ ὀξὺ ἢ τὰ ὀρρωδέστερα τῶν ὑγρῶν. ἀργότερον μὲν οὖν διητημένου τοῦ ἀνθρώπου καὶ τροφαῖς παχυχύμοις χρησαμένου, καὶ μάλιστα ἐν χειμῶνι ὁ φλεγματώδης ἀθροίζεται χυμὸς, ἐν πόνοις δὲ πλείοσι καὶ σιτίοις δριμυτέροις καὶ ἐν θέρει ὁ πικρόχολος συνάγεται, ἐν φθινοπώρῳ δὲ καὶ ἐδέσμασι τοιούτοις καὶ πολυχρονίοις πόνοις ὁ μελαγχολικός. τεκμήρια δὲ τούτων λαμβάνειν χρὴ καὶ ἐκ τῆς χροῆς τοῦ σώματος καὶ ἐκ τῶν τοῦ ἀνθρώπου κινήματων καὶ τῶν οὔρων καὶ τῶν ἰδρώτων καὶ τῆς δίψης καὶ τῆς τῶν σιτίων ὀρέξεως. εἰ μὲν οὖν αἷμα ἐπικρατεῖ τῶν λοιπῶν

χυμῶν, σὺν ἰσχυρᾷ δυνάμει φλεβοτομήσεις· τῆς δὲ κακοχομίας ἐπικρατοῦσης μᾶλλον σὺν ἰσχυρᾷ δυνάμει, καθάρσει καταλλήλῳ χρήσῃ. μετὰ δὲ φλεβοτομίαν ἢ κάθαρσιν διαιτᾶν χρὴ τὸν ἄνθρωπον ἐπὶ εὐχύμοις ἐδέσμασι ῥυπτικόν τι κεκτημένους, ὅποιόν ἐστιν ἢ πτισσάνην, καὶ μηδὲν γλίσχρον ἔχουσι μήτε παχυχύμοις ἢ πολυτρόφοις λουτροῖς τε εὐκρατοτάτοις χρῆσθαι καὶ ἀλοιφῇ καὶ τρίψει μετρία καὶ τὴν λοιπὴν δὲ διαίταν καὶ ἐπιμέλειαν ποιεῖσθαι, ὥς ἐπὶ τοῦ γυμνασίου συνισταμένου κόπου προεῖρηται. ^[45]

42 (50)

εἰ δὲ τὸ μὲν χρηστὸν αἷμα ὀλίγον ᾗ, οἱ δὲ ὥμοι χυμοὶ πάμπολλοι, ἢ τε δύνამις ἀσθενής, μήτε φλεβοτομεῖν μήτε καθαίρειν μήτε γυμνάζειν, ἀλλὰ μήτε κινεῖν ὅλως μήτε λούειν. αἱ μὲν γὰρ φλεβοτομίαι τὸ μὲν χρηστὸν ἐκκενοῦσιν, τὸ δὲ μοχθηρόν, ὅπερ ἐν ταῖς μεγάλαις μάλιστα φλεψὶ ταῖς καθ' ἥπαρ τε καὶ μεσάραιον ἀθροίζεται, πρὸς ὅλον ἐπισπῶνται τὸ σῶμα. κάθαρσις δὲ ἐπὶ τῶν τοιούτων στρόφους τε καὶ δῆξις ἐργάζεται καὶ λειποψυχίας συντόνους πρὸς τῷ μηδὲ κενοῦν ἀξιολόγως· οἱ γὰρ ὥμοι χυμοὶ πάντες ἄργοι καὶ δυσκίνητοι διὰ τὸ πάχος καὶ τὴν ψυχρότητα εἰσιν. ἐμφράττουσιν οὖν ἀπάσας τὰς στενὰς ὁδούς, δι' ὧν χρὴ τὸ κενούμενον ἐν ταῖς καθάρσεσιν ἐπὶ τὴν γαστέρα παραγίγνεσθαι. καὶ διὰ ταύτην τὴν αἰτίαν οὔτε αὐτοὶ κενοῦνται καὶ τοῖς ἄλλοις ἐμποδίζουσι. διὰ δὲ τὴν αὐτὴν αἰτίαν οὐδὲ γυμνάζειν οὐδὲ κινεῖν ὅλως οὐδὲ λούειν τούτους προσήκει. ἅπασαι γὰρ αἱ τοιαῦται κινήσεις εἰς ὅλον τὸ σῶμα ποδηγοῦσι τοὺς χυμοὺς καὶ ἐμφράττουσι τὰς στενὰς διεξόδους. φυλακτέον οὖν αὐτοὺς ἐν ἡσυχίᾳ πάσῃ καὶ δοτέον ἐδέσματά τε καὶ πόματα καὶ φάρμακα λεπτύνοντα καὶ τέμνοντα καὶ κατεργαζόμενα τὸ πάχος τῶν χυμῶν ἄνευ τοῦ θερμαίνειν ἐπιφανῶς. οἱ γὰρ ὅπως οὖν θερμανθέντες ἰσχυρῶς χυμοὶ πανταχόσε τοῦ σώματος ἔρχονται. διαιτᾶν δὲ αὐτοὺς ἐπ' ὀξύμελιτι μάλιστα καὶ πτισσάνης ἐνίοτε καὶ μελικράτου διδόναι. καὶ γὰρ φέρουσι τὴν λεπτὴν διαίταν, εἴπερ τινὲς καὶ ἄλλοι, διὰ τὸ ὑποκείμενον πλῆθος χυμῶν ὠμοτέρων. ἐπεὶ δὲ καὶ τὸ ὑποχόνδριον ἅπασι τοῖς τοιούτοις ἐπῆρταί τε καὶ διαπεφύσεται, καὶ ῥαδίως, ὅπερ ἂν προσάρωνται, πνευματοῦται, βέλτιον ἂν εἴη διδόναι αὐτοῖς σὺν τῇ τροφῇ βραχὺ τι πεπέρεως, μάλιστα τοῦ μακροῦ· ἄμεινον δὲ καὶ τῷ Διοσπολιτικῷ κεχρηῆσθαι φαρμάκῳ. χρησιμώτατον δὲ αὐτοῖς τὸ ὀξύμελι καλλίστως ἐσκευασμένον, ὥς εἶναι τοῦ μὲν ἀπηφρισμένου μέλιτος μέρη δύο, τοῦ δὲ ὄξους μέρος ἓν ἢ πλεόν ἢ ἔλαττον· βέλτιον γὰρ ἐστὶ ταῖς τῶν λαμβανόντων αἰσθήσεσι κρίνειν τὸ σύμμετρον, οὐ ταῖς ἡμετέραις· οἰκειότατον γὰρ τῇ φύσει τὸ ἥδυν καὶ διὰ τοῦτο ὠφέλιμον, ἐναντιώτατον δὲ τὸ ἀηδέστατον. ὠφέλιμον δὲ τοῖς τοιούτοις ποτὸν καὶ τὸ ἀπόμελι, καὶ μάλιστα τὸ ὀξυνθέν. λεπτυνόντων δὲ ἐπὶ ποσὸν τῶν χυμῶν ἤδη καὶ οἶνον διδόναι σύμμετρον λευκὸν καὶ λεπτὸν καὶ τῷ ἀπομέλιτι δὲ καὶ τῷ ὀξύμελιτι ἐναφεψεῖν χρὴ ποτε ὕσσωπον καὶ γλήχωνα· ἐδέσμασι δὲ χρηστέον λεπτύνουσιν ἄνευ τοῦ θερμαίνειν σφοδρῶς, οἷάπερ ἐστὶ κάππαρις δι' ὀξύμελιτος ἢ δι' ὀξελαίου προσφερομένη. ὅταν οὖν ἅπαντά σοι χρηστὰ φαίνοιτο τελέως, τηνικαῦτα ἐπιχείρει πρὸς τὴν οἰκείαν διαίταν κατὰ βραχὺ ἐπανάγειν καὶ γυμνασίοις συμμέτροις χρῆσθαι καὶ λουτροῖς καὶ ἀλείμμασιν. ἐπιτήδειον δὲ αὐτοῖς ἐστὶ τό τε διὰ τῆς ἐλάτης ἄκοπον ἄλειμμα καὶ τὸ διὰ τῆς αἰγείου, ὧν τὰς σκευασίας ἐν τοῖς ἀκόποις ἐροῦμεν. ἀρμόδια δὲ αὐτοῖς καὶ τὸ χαμαιμήλινον ἔλαιον καὶ τὸ ἀνήθινον καὶ τὸ σαμψυχίνον δ' ἐν ὥρᾳ χειμερινῇ. σκευασία ἐλαίου συμψυχίνου· ἔψεται δ' ἐν διπλώματι σὺν τῷ ἐλαίῳ τὸ σάμψυχον, ὁμοίως δὲ καὶ ἡ λιβανωτὶς πόα. εἰ δὲ μηδὲ ταῦτα ἔχεις, ρίζαν ἀγρίου σικίου ἢ τῆς ἀλθαίας ἢ τῆς βρυωνίας ἢ σεύτλου λαβὼν ἔψε σὺν τῷ ἐλαίῳ· διαφοροῦσι γὰρ ἰκανῶς. Περὶ τοῦ τονώδους αὐτομάτου κόπου. ^[95]

43

Ὁ δὲ τονώδης αὐτόματος κόπος ὅταν ἄνευ γυμνασίων ἢ ἐτέρας κινήσεως δηλονότι συνίσταται, πλῆθος ἐνδείκνυται χυμῶν τῇ ὑπερπληρώσει διατεῖνον τὰ στερεὰ τοῦ ζώου μόρια καὶ μάλιστα τὰς ἐν τοῖς μυσὶν ἵνας. ἐλκώδης δὲ αἰσθησις οὐκ ἐστὶν ἐν τούτῳ τῷ κόπῳ, ἀλλ' οὐδὲ ὄγκος τινὸς μέρους ὑποπίπτων τῇ ἀφῇ ἢ τῇ ὄψει, ἀλλὰ μόνον βάρους καὶ διατάσεως αἰσθάνονται. δῆλον δὲ

ὅτι αἷματος πλεονάζοντος ἄριστον βοήθημα φλεβοτομία ἢ ἀπ' ἀγκῶνος ἢ τὰς ἐν τοῖς σφυροῖς ἀποσχάζειν φλέβας· μετὰ δὲ τὸ κενῶσαι τὸ πᾶν σῶμα ἐπὶ τὴν χάλασιν τῶν τεταμένων μορίων ἵεναι διὰ τε ἀλειμμάτων καὶ τρίψεων μαλακῶν ἀναπαύσεως τε καὶ ἡσυχίας καὶ λουτροῖς εὐκράτοις τροφαῖς τε χρώμενον ἀδῆκτοις ῥυπτικόν τι ἐχούσαις, οἷόν ἐστι πτισσάνη καὶ τὸ ἀπόμελι καὶ τὰ παραπλήσια. συντόμως δὲ εἰπεῖν μετὰ τὴν φλεβοτομίαν τῇ αὐτῇ ἐπιμελείᾳ κεχρηῆσθαι δεῖ τῇ προειρημένῃ ἐπὶ τῷ ἐπὶ γυμνασίοις τονώδει κόπῳ. Περὶ τοῦ αὐτομάτου φλεγμονώδους κόπου. ^[10]

44 Ὁ δὲ φλεγμονώδης προσαγορευόμενος κόπος, ὅταν αὐτομάτως χωρὶς κινήσεώς τινος συνίστηται, διὰ τε τὸ μέγεθος τῆς ὀδύνης καὶ ὅτι μετὰ θερμότητος τῶν φλεγμαινόντων ἐπιφανοὺς συνίσταται, συνεξαίρων εἰς ὄγκον τοὺς μῦς, οὐδ' ὠρῶν ὀλίγων, μητοί γε δὴ δυοῖν ἢ τριῶν ἡμερῶν ἀνέχεται βραδυτῆτος, ἀλλ' αὐτίκα πυρετὸν ἐπιφέρει σφοδρότατον, ἢν μὴ τις φθάσας ἀποχέῃ τοῦ αἵματος. καὶ γὰρ καὶ θερμότητόν ἐστι τὸ τῶν τοιούτων κόπων αἷμα καὶ πλείστης αὐτοῦ δέονται τῆς κενώσεως ἅπαντες σχεδὸν οἱ καταληφθέντες τῷ κακῷ· καὶ οἱ πολλοὶ αὐτῶν καὶ μετὰ τὴν φλεβοτομίαν πυρέττουσιν, ὅθεν οὔτε βλακεύειν οὔτε ὀλίγον ἀφαιρεῖν προσήκει, ἀλλὰ καὶ ταχέως ἐκκενοῦν καὶ μέχρι λειποθυμίας ἄγειν, εἰ μὴδὲν ἕτερον μεῖζον κωλύει. κάλλιον δὲ καὶ ἐπαφαιρεῖν ἐν τῇ αὐτῇ ἡμέρᾳ, τὸ μὲν πρότερον κενοῦντας, ὡς μὴ λειποθυμῆσαι τὸν ἄνθρωπον, τὸ δὲ δεύτερον οὐδὲ τὴν λειποψυχίαν φοβεῖσθαι προσήκει. μὴ φλεβοτομηθέντες δὲ οἱ οὕτω διακείμενοι ἢ αὐτομάτως ἄλλοθεν αἱμορραγήσαντες, τύχης ἀγαθῆς εἰς τὸ σωθῆναι δέονται ἢ καὶ οὐδὲ σώζονται. εἰ μὲν οὖν κατὰ κεφαλὴν καὶ τράχηλον μᾶλλον ἐρείδουσιν αἱ ὀδύναι τὴν ὠμιαίαν, καλουμένην φλέβα τέμνειν δεῖ, εἰ δὲ τούναντίον θώρακα καὶ νῶτα καὶ ὀσφῦν ὀδυνῶνται, τὴν ἔνδον φλέβα τέμνει, εἰ δὲ ὁμοτίμως τὸ πᾶν σῶμα, τὴν μέσην. εἰ μὲν οὖν ἐπὶ τῇ φλεβοτομίᾳ ὁ πυρετὸς ἐπιμένει, τὴν ἐπιμέλειαν δεῖ ποιεῖσθαι, ὡς ἐν τῷ περὶ πυρετῶν τόπῳ δηλώσομεν. εἰ δὲ ἀπύρετοι γένοιτο, ἐν μὲν τῇ πρώτῃ τῶν ἡμερῶν ἐπὶ τῇ φλεβοτομίᾳ πτισσάνης χυλὸν ἢ ἄλικος διδόναι μόνον, ὁμοίως δὲ καὶ τῇ δευτέρᾳ. εἰ δὲ κἂν τῇ τρίτῃ τῶν ἡμερῶν ἀπύρετος μείνῃ, καὶ λούειν ἂν ἤδη δύναιο χρώμενος ἐλαίῳ δαψιλεῖ, διαιτᾶν δέ, κἂν λούσης, μετριώτατα θριδακίνης διδόντα, εἰ παρείη, εἰ δὲ μὴ κολοκύνθης καὶ χόνδρον ἄλικος ὡς πτισσάνης ἡψημένον. καὶ τεύτλῳ δὲ καὶ μαλάχῃ καὶ ἀνδραφάξυι χρηστέον, μὴ παρούσης θριδακίνης, τῶν δὲ ἰχθύων τοὺς πετράιους διδόναι ἢ ὀνίσκον ἐν λευκῷ ζωμῷ καλῶς ἐψηθέντα, ὕδροποσίᾳ χρώμενον· ὕδροποσίαν δὲ λέγω, οὐ τὴν τοῦ ψυχροῦ ὕδατος πόσιν ἀλλὰ θερμοῦ. μετὰ δὲ τὴν τρίτην, εἰ εὐφόρως διάγοι ὁ κάμνων, ἐπιρραίνειν δεῖ τῷ ποτῷ καὶ οἴνου βραχὺ τοῦ λεπτοῦ καὶ λευκοῦ καὶ τὰ ἄλλα κατὰ λόγον ἀνακομίζειν, εὐχύμῳ τε καὶ μὴ θερμαινούσῃ διαίτῃ χρώμενον. Ποταπῇ τινι πρὸς τὰς ψύξεις χρηστέον ἐπιμελεῖα. ^[30]

45 Ἡροδότου. Διττός ἐστιν ὁ τρόπος τῆς κατὰ τὴν ψῦξιν ἐπιμελείας· καὶ γὰρ προφυλάξασθαι δεῖ μέλλουσαν γίγνεσθαι τὴν ψῦξιν καὶ διορθώσασθαι τὴν ἤδη γενομένην. πρὸς μὲν οὖν τὸ μὴ ἁλῶναι ψύξει μέλλοντα ἀέρι ψυχρῷ ὀμιλεῖν, οὔτε προησιτηκέναι δεῖ οὔτε προεμεμηκέναι οὔτε ἡπεπτηκέναι ἢ κεκοπῶσθαι ἢ ἀπὸ κραιπάλης εἶναι. ἢ γὰρ ψῦξις συμπαροδεύουσα τῇ ἀπὸ τῶν σιτίων ἀπεψία νόσων αἰτία γίγνεται. τοῖς δὲ ἀπὸ ἐνδεΐας οὖσιν ἢ ψῦξις εἰς αὐτὰ καταβαίνει τὰ νεῦρα γυμνὰ τρόπον τινὰ ὄντα καὶ τῆς οἰκείας ὕλης ἐστερημένα. διὸ τὸν παραδίδοσθαι ἀέρι ψυχρῷ μέλλοντα, προαληλίφθαι χρὴ ὅλον μὲν τὸ σῶμα ναρδίνῳ μύρῳ ἢ γλευκίνῳ, τὰ δὲ πέλματα τῶν ποδῶν κηρωτῇ διὰ δαφνίνου ἐλαίου ἐσκευασμένη καταχρίειν· ἢ αὐτὰς τὰς δαφνίδας λεάνας ἀναλάμβανε κηρωτῇ καὶ χρῶ. τῶν δὲ ἀρχαίων τινὲς ὅπῳ Κυρηναϊκὸν ἡλίκον κέγχρῳ κηρωτῇ περιπλάττοντες ἐν ταῖς τοιαύταις χρεαῖαις ἔδωκαν καταπίνειν. καταπαύσαντας δὲ τὴν ἐν τῷ ψυχρῷ ἀέρι διατριβήν, οὐ δεῖ ἀποκαθίζειν εὐθέως, ἀλλὰ βαδίζειν πρότερον ἐν ἀλεεινοτέρῳ τόπῳ κάπειτα ἐπὶ λουτρὸν ἵεναι καὶ τῷ θερμῷ ὕδατι ἐνδιατρίβειν ἐπὶ πολὺ. μὴ παρόντος δὲ βαλανείου παρὰ πυρὶ τὸ σῶμα ἀλειπτέον καὶ ἀνατριπτέον ἐπιμελέστερον

διά τε ἑαυτῶν καὶ δι' ἐτέρων, εἴτα προσφέρεσθαι τροφήν θερμὴν δυνάμει καὶ ἐνεργείᾳ, οἶνον δὲ μήτε ἄγαν παλαιὸν μήτε ἄγαν στρυφνὸν διδόναι· καθάπτεται γὰρ ὁ τοιοῦτος τῶν νευρωδῶν μορίων ἥδη ὑπὸ τῆς ψύξεως κεκακωμένων καὶ μάλιστα κύστεως καὶ νεφρῶν. τῇ δὲ ἐξῆς παραμενούσης τινὸς ψύξεως ἀποθεραπεία διὰ λουτροῦ ἢ συγχρίσματος ἀρμόσει καὶ διαιτᾶν παραπλησίως καὶ ἄκοπα τὰ διὰ γλευκίνου ἐλαίου καὶ ἀμαρακίνου καὶ τῶν ὁμοίων σκευαζόμενα. Πυκνωθέντος δέρματος θεραπεία. ^[25]

46 Γαληνοῦ. Πυκνοῦται ποτε τὸ δέρμα διὰ τε κρύος καρτερόν καὶ λουτρὸν στυπτηριωδῶν ὑδάτων ἢ τινος τῶν παραπλησίων. ἐγχωρεῖ δέ ποτε καὶ μετὰ βαλανεῖον ἢ ἰδρώτα ἢ ἄλλως ἀραιωθὲν τὸ δέρμα καὶ ψυχρὸν πυκνωθῆναι. διαγιγνώσκεται μὲν οὖν ἡ διάθεσις χρόα τε λευκοτέρᾳ τῆς κατὰ φύσιν καὶ σκληρότητι καὶ πυκνώσει τοῦ δέρματος καὶ τῷ δυσεκθερμάντῳ κατὰ τὰ γυμνάσια· οὔτε γὰρ ἰδροῦσιν οὔτε εὐχροοῦσιν. εἰ δὲ καὶ βιασθέντες ὑπὸ πλείστων γυμνασίων ἰδρώσαιεν, ψυχρότερον ἰδροῦσι καὶ ἐλάχιστον. ἡ δὲ ἴσας τούτων θέρμανσις ἐστὶ καὶ τοῦ δέρματος ἀραιώσις. γυμνασίῳ οὖν χρηστέον καὶ βαλανείοις θερμοτέροις. ἄμεινον δὲ καὶ καλινδεῖσθαι κατὰ τὸν πρῶτον οἶκον ἐπὶ λίθου λείου λιπαρῶς. ἀλειφέσθωσαν δὲ καὶ ἐλαίῳ τινὶ τῶν χαλαστικῶν, οἷόν ἐστι τὸ γλυκύτατον μὲν, ἐτῶν δὲ δύο ἢ τριῶν, καὶ τῇ μὲν θερμῇ κολυμβήθρᾳ εὐκράτῳ χράσθωσαν ἐπὶ πολὺ· ἐν δὲ τῇ ψυχρᾷ μὴ χρορίζεσθωσαν, μηδὲ μὴν τὸ ὕδωρ ἔστω πάνυ ψυχρόν. ἐνδύεσθαι δὲ μέλλοντες ἀλειφέσθωσάν τινι τῶν μετρίως θαλπόντων οἷόν ἐστι τὸ ἀνήθινον ἢ κίκινον· μύροις δὲ γλευκίνῳ ἢ σουσίνῳ ἢ ἱρίνῳ ἢ ἀμαρακίνῳ, τροφαῖς δὲ συμμέτροις χρηστέον μηδὲν γλίσχρον ἐχούσαις. Πῶς ἐπιμελητέον ἐγκαύσεως. ^[15]

47 Ἡροδότου. Ὡσπερ ἡ ψῦξις τῶν ἐνδεῶν μᾶλλον καθάπτεται, οὕτως ἡ ἔγκαυσις μᾶλλον τῶν ἐμπεπλησμένων. διὸ μέλλοντας ἡλιουῖσθαι ἡλίῳ μάλιστα θερινῷ ὁμιλεῖν δεῖ καὶ δριμυφαγίαν καὶ πλησμονὴν πεφυλάχθαι καὶ οἶνοφλυγίαν καὶ ἀπεισίαν, προυγραίνειν δὲ τὰ σώματα λουτροῖς ποτίμων ὑδάτων καὶ τροφαῖς ὑγραίνουσαις. προνοητέον δὲ κἂν ταῖς ὑπὸ τῷ ἡλίῳ διατριβαῖς σκέπεσθαι τὴν κεφαλὴν κουφοτέρῳ τινὶ ἱματίῳ ἢ φύλλοις ἀμπέλου ἢ μυρσίνης ἢ πολυγόνου. δίψους δὲ σφοδροῦ ἐγγινομένου οὐκ ἀθρόον ἐλκυστέον πόμα ψυχρόν· πλείστοις γὰρ ἐντεῦθεν συνέβη παρέγχυσιν ὑδερικὴν γενέσθαι, ἐτέροις δὲ εἰς διάπυρον τὸν πνεῦμονα ἢ ἐκ τοῦ ὕδατος ψῦξις δραμοῦσα βῆχας τε καὶ κορύζας, ἐνίοτε δὲ καὶ φθίσιν ἐπήνεγκε. βέλτιον οὖν πρότερον κλύζειν ψυχρῷ τὸ πρόσωπον καὶ χεῖρας καὶ πόδας, εἴτα διακλυσάμενον τὸ στόμα κατὰ βραχὺ καταρροφεῖν ἐκ διαστημάτων. μετὰ δὲ τὸ παύσασθαι τῆς ἡλιώσεως λούεσθαι εὐκράτῳ τῷ θερμῷ χρώμενον, ἐννήχεσθαι δὲ καὶ τῷ ψυχρῷ. εἰ δὲ μὴ παρείη βαλανεῖον, ὑδρελαίῳ ἢ ὑδροροδίνῳ διαβρέξαντας ὅλον τὸ σῶμα καὶ προανατρίψαντας μαλακαῖς χερσὶν ἐπὶ πολὺ τότε εἰς ψυχρὸν καθάλλεσθαι, εἰ συνήθεις εἶεν μάλιστα τοιοῦτου δὲ οὐδενὸς παρόντος περιχυτέον ὕδωρ. μετὰ δὲ ταῦτα πόμα μὲν ὕδωρ ἔστω, ἐδέσματα δὲ θρίδαξ σέρις σίκυος κολοκύνθη καὶ ὁ οἶνος δὲ ὑδαρέστερος τοῦ συνήθους ἔστω, ὅψον δὲ ἰχθὺς τρυφερός, ὄρνις κατοικίδιος ἐκ λευκοῦ ζωμοῦ· συνουσίας δὲ ἀπεχέσθω. κεφαλῆς δὲ σφόδρα θερμανθείσης ἢ στομάχου ἔτι διακαιομένου, ὥστε ἔκλευκον καὶ κολλῶδες καὶ μόλις ἀποπτύόμενον εἶναι τὸ σίελον τό τε ἄλλο σῶμα νωθρὸν φαίνοιτο καὶ οἷον διαλελυμένον τὴν κεφαλὴν ῥοδίνῳ ἐμβρεκτέον ἢ χυλῷ ῥόδων μετ' ἐλαίου ὁμφακίνου ἢ πολυγόνου χυλῷ ἢ ἐλίκων ἀμπέλου ἢ σέρεως ἢ τινος ὁμοίου· τὸ δὲ πᾶν σῶμα ἐμβρεκτέον ὑδρελαίῳ ἢ ὑδροροδίνῳ· κατὰ δὲ τοῦ στομάχου ὁθόνιον τρυφερόν ἐπιθετέον οἶνελαίῳ διάβροχον ἢ κηρωτὴν ῥοδίνην ἢ μιλίνην ἀψίνθιον ἔχουσιν ἢ ἀνδράχνην. κάλλιστον δὲ καὶ ἀπόβρεγμα ἀψινθίου πίνειν πρὸς τὸ ἀποσμηξαι τὰ ἐν τῇ γαστρὶ ἡθροισμένα χολώδη καὶ δριμέα περιττώματα. λυσιτελεῖς δὲ καὶ ῥοδίνου διδόναι καταρροφεῖν ὅσον κύαθον ἓνα. Περὶ ἐωθινῆς τρίψεως. ^[30]

48 Γαληνοῦ. Ἐωθινὴν τρῖψιν παραλαμβάνομεν μετὰ τὴν τῶν περιττωμάτων ἀπόκρισιν, μαλακὴν μὲν ἐξαιρέτως ἐπὶ τῶν ἐξηρασμένων πλέον τοῦ δέοντος καὶ ἐπὶ τῶν κρύει καρτερῶ

συνενεχθῆναι μελλόντων καὶ ἐπὶ τῶν ψυχρολουτεῖν προειρημένων καὶ ἐπὶ τῶν κοπῶδη αἴσθησιν ἐχόντων καὶ ἐφ' ὧν πύκνωσιν τοῦ δέρματος ἐπανορθώσασθαι βουλόμεθα σὺν ἐλαίῳ δαψιλεῖ. τὴν δὲ ἐπὶ ψύξει γιγνομένην πύκνωσιν ἰώμεθα, πρῶτον μὲν ξηραῖς καὶ τραχεαῖς χρώμενοι ἀνατρίψεσι, δεύτερον δὲ ταῖς δι' ἐλαίου θερμοῦ ἀραιότητα δὲ γεγεννημένην τοῦ δέρματος ἢ ἐπὶ λουτροῖς ἢ ἐπὶ τρίψεσιν ἢ ἐπ' ἀφροδισίων χρήσεως, ὀλίγαις μὲν χρώμεθα ταῖς ξηραῖς τρίψεσιν, ὀλίγαις δὲ ἐφεξῆς αὐτῶν ταῖς δι' ἐλαίου τινὸς τῶν στυφόντων. τὰς δὲ ἐπὶ πλείοσι ποτοῖς ὑγρότητας αἱ ξηραὶ τρίψεις μόναι θεραπεύουσι διὰ σινδόνων ἐπιτελούμεναι, χωρὶς λίπους ἢ σὺν τινὶ τῶν διαφορητικῶν. Περὶ ἐσπερινῆς τρίψεως. ^[10]

49 Ἡ δὲ ἐσπερινὴ τρίψις τοῖς κοπῶδεσιν ἢ ἐξηρασμένοις ἢ ἀτροφοῦσιν ἐπιτήδειος· τὸ δὲ ἄριστον ἐπὶ τούτων ἔλαττον γιγνέσθω, πλείων δὲ ὁ μεταξὺ χρόνος ἄχρι τοῦ δείπνου, τὰ πολλὰ δὲ ἐφ' ἡσυχίας, εἴτα καὶ περιπατεῖτωσαν βραχέα· βέλτιον γὰρ ὑποβιβασθέντων τῶν σιτίων, εἰ καὶ ἀποπατήσῃε. τούτων <γὰρ> προγεγεννημένων ἀκινδύνως ἢ ἀνάτριψις παραλαμβάνεται. ἀνατρίβειν δὲ χρὴ ἐλαίῳ γλυκεῖ μηδόλως ἐφαπτόμενον τῆς γαστροῦ κίνδυνος γὰρ αὐτὰ τε τὰ σιτία χειρόν πεφθῆναι, ἀναδοθῆναι τέ τινα χυμὸν ἐξ αὐτῶν ἡμίπεπτον, ἀναθλωθῆναι τε τὴν κεφαλὴν, ἀνατραπῆναι τε τὸν στόμαχον. ὅθεν νάρδιον μύρον ἐπιχέειν τῇ γαστρὶ προσήκει χωρὶς ἀνατρίψεως. Περὶ ἀπεψίας. ^[10]

50 Κατὰ πόσους τρόπους ἡ ἀπεψία γίνεται καὶ ὅπως δεῖ ποικίλως ἐνίστασθαι ταῖς ἐκ ταύτης ἐπιγιγνομέναις βλάβαις τῷ σώματι, ἐν τῷ περὶ τῶν τῆς κοιλίας παθῶν τόπῳ μετὰ ταῦτα δηλωθήσεται· νυνὶ δὲ ἀναγκαῖον εἶπεῖν ὅπως πρὸς τὰ κατεπείγοντα συμπτώματα ἐνίστασθαι χρὴ. ἐρυγῆς μὲν οὖν διασημαινούσης ἀηδοῦς βάρους τε ὄντος περὶ τὸ ὑποχόνδριον καὶ ἐκ τούτου διαδιδομένης δυσφορίας τινὸς εἰς ὅλον τὸ σῶμα, οὐκ ὀκνητέον ἐλθεῖν ἐπὶ τὸν ἔμετον, ἀλλὰ χλιαρὸν πλεῖστον πίνοντας, ἀναγκάζειν παντοίως ἐκκριθῆναι τὰ σιτία. μένοντα γὰρ καὶ στρόφων καὶ ἀλγημάτων καὶ βάρους κεφαλῆς καὶ κατάρρου, ἔσθ' ὅτε δὲ καὶ πυρετοῦ αἵτια γίγνεται. εἰ δὲ τις φύσει τυγχάνοι δυσεμῆς ἢ δι' ἄλλην τινὰ πρόφασιν κωλύοιτο ἐμέσαι, συμπονεῖτω τις πάντα τρόπον τῷ τῆς τροφῆς ὑποβιβασμῷ καὶ τῇ ἐκ τῶν ὑποχονδρίων ὑποχωρήσει, πρὸς δὲ τούτοις ὀρθιωτέρα κατάκλισις ἐπιτηδευέσθω· συνεργεῖ γὰρ τῇ πέψει, εἴπερ τι καὶ ἄλλο. κἂν ἐγρηγορώς τις ᾗ διὰ τὸ ἐμπεφορῆσθαι μὴ δυνάμενος ὕπνου τυχεῖν, ἄσкулτος διαμενέτω καὶ τὸ αὐτὸ σχῆμα τῆς κατακλίσεως διατηρεῖτω· αἱ γὰρ συνεχεῖς ἐπιστροφαὶ πνεύματα τίκτουσι, τὰ δὲ πνεύματα ἀνάρροπον ποιεῖ τὴν ὕλην. εἰ δ' ἐπιμένοι τὸ σύμπτωμα καὶ τοῦ διὰ μῆλων κυδωνίων σκευαζομένου πεπτικοῦ ὀξυπορίου δοτέον ὅσον κοχλιάριον. εἰ δὲ τις συνήθης ᾗ ψυχροποσίας καὶ δίψης πλείονος αἰσθάνοιτο, οὐκ ἀνάρμοστον ἀκραιφνοῦς ψυχροῦ κοτύλην ἀφελκύσασθαι· τάχιστα γὰρ τονωθὲν τὸ στόμα τῆς γαστροῦ ἐξωθεῖται τὰ ἐν τῇ κοιλίᾳ. ναρδίνῳ δὲ μύρῳ τὴν γαστέρα ἀλείφειν δεῖ καὶ θάλπειν τὰ καθυποχόνδρια μέρη καὶ ψηλαφία τῶν ἄκρων χρηστέον. ὑπελθούσης δὲ τῆς κοιλίας ἐπὶ περίπατον ἵεναι σχολαίως βαδίζοντας κατασεισμοῦ χάριν τῶν ἐπὶ τὴν κεφαλὴν ἐκ τῆς ἀπεψίας ἀνενηνευγμένων ἀτμῶν· μετὰ δὲ ταῦτα ταῖς βιωτικαῖς πράξεσιν ἀπασχολητέον· εἴτα λουτρὸν διαδεχέσθω καὶ ἀλοιφὴ δι' ἐλαίου γλυκέος. λυσιτελὲς δὲ καὶ πρόποσις ἀψινθίου. τροφῇ δὲ εὐδιοικῆτῳ χρηστέον συμμέτρῳ, προσλαμβάνοντάς τι τῶν εὐκοιλίων, οἷον ἐχίνους ἢ καρκίνους, ἔπειτα λαχάνων σεῦτλον μαλάχην. οἶνω δὲ χρῆσθαι ὀλίγῳ μὲν, θερμωτέρῳ δέ. τῶν δ' ἄλλων φειδῶ τις ἔστω, οἷον δριμυφαγίας τραγημάτων μελιτωμάτων καὶ τῆς γλυκιζούσης ὀπώρας· δυσδιοίκητα γὰρ πάντα τὰ τοιαῦτα· τούντεῦθεν δὲ ὕπνος ἀτάραχος διαδεχέσθω. Περὶ κραιπάλης Φιλουμένου. ^[30]

51 Καὶ τὰς ἐξ οἴνου δὲ γιγνομένας ἀπεψίας, ἃς κραιπάλας καλοῦσι, σχεδὸν ὡσαύτως μεταχειρίστέον ἀναγκάζοντες αὐτοὺς ἐμεῖν ἀπὸ χλιαροῦ ὕδατος ἢ αὐτὸ μόνον καθέσει δακτύλων καὶ ἡσυχάζειν ἐπὶ κλίνης κελεύοντες καὶ ὕπνῳ τὴν ταραχὴν ἀποκαθιστῶντες. καὶ εἴ

τις ἄρα πρὸς ψυχροποσίαν συνήθης εἴη ἢ καὶ ἄλλως ἐγκαίοιτο τὸν στόμαχον καὶ τὴν γαστέρα, δοτέον αὐτῷ καταρροφεῖν ἐκ διαστημάτων ἀκραιφνοῦς ψυχροῦ κυάθους β ἢ γ . καταστάσης δὲ τῆς παραχῆς τροφᾶς προσάξομεν εὐχυμοτέρας καὶ μᾶλλον ἐμψυχούσας ποτὸν δὲ ὀλίγον ἔστω οῖνος λευκὸς καὶ λεπτός, ἢ δὲ κρᾶσις ὑδαρεστέρα. ἄριστον δὲ ἐπὶ τούτων μετὰ λουτρὸν ἢ τοῦ ἀψινθίτου οἴνου πόσις. Περὶ ὁμαλῶν δυσκρασιῶν. ^[10]

- 52 Γαληνοῦ. Διελθόντες ὅπως ἂν τις ἀπὸ τῆς πρώτης ἡλικίας ἄχρι γήρως φυλάξειεν ὑγιαίνοντα τὸν ἄριστα κατεσκευασμένον ἄνθρωπον, μεταβησόμεθα νῦν ἐπὶ τοὺς εὐθὺς ἐξ ἀρχῆς νοσώδη κατασκευὴν σώματος λαχόντας. διτταὶ δὲ κατὰ γένος εἰσὶν αἱ τῶν σωμάτων μοχθηραὶ κατασκευαί· ἔνιαι μὲν γὰρ αὐτῶν ὁμαλῶς ἔχουσι κεκραμένα ἅπαντα τὰ πρῶτα τοῦ σώματος καὶ ὁμοιομερῇ καλούμενα μόρια, ἔνιαι δὲ ἀνωμάλως. λέγω δὲ ὁμαλῶς μὲν, ὅταν ἐπὶ τινα δυσκρασίαν τραπῇ πάνθ' ὁμοῦ τὰ τοῦ ζώου μόρια, ψυχρότερα τοῦ προσήκοντος ἢ θερμότερα ἢ ξηρότερα ἢ ὑγρότερα γενόμενα καὶ κατὰ συζυγίαν δέ τινα μὲν ἅμα θερμότερά τε καὶ ξηρότερα, τινὰ δὲ ὑγρότερα τε καὶ ψυχρότερα γιγνόμενα, καὶ τινα μὲν ὑγρότερα τε καὶ θερμότερα, τινὰ δὲ ψυχρότερα καὶ ξηρότερα. καὶ μέντοι καὶ κατὰ τὴν τῶν ὁργανικῶν μορίων σύνθεσιν, ἔνια μὲν ὁμαλῶς, ἔνια δὲ ἀνωμάλως σύγκειται. τεθέαμαι γὰρ ἤδη τινὰς ἔχοντας κοιλίαν μὲν ψυχράν, κεφαλὴν δὲ θερμὴν, ἐτέρους δὲ κεφαλὴν μὲν ψυχράν, κοιλίαν δὲ θερμὴν. ἐθεασάμην δὲ καὶ γαστέρα κατὰ συμβεβηκὸς ἐκχολουμένην συνεχῶς, οὐκ οὔσαν φύσει θερμὴν, ὥσπερ γε καὶ ψυχομένην ἐτέραν, καίτοι γε οὐκ οὔσαν ψυχράν· οὕτως δὲ καὶ κεφαλὴν ἥπαρ τε καὶ σπλῆνα καὶ πᾶν ἄλλο μόριον ἀπολαῦον ἐνίοτε τῆς ἐτέρας δυσκρασίας, ἥτοι μηδὲν αὐτὸ φύσει βλαπτόμενον εἰς τὴν οἰκείαν κρᾶσιν ἢ διακείμενον ἐναντίως. περὶ πρώτων οὖν ὁ λόγος ἔσται μοι τῶν τὴν ἀρίστην κρᾶσιν κεκτημένων, ἵν' ὑπόδειγμα ταύτην ἔχοις εὐκρατον οὔσαν, ἔπειτα περὶ τῶν ὁμαλῶν δυσκρασίαν ἐχόντων. λέλεκται δέ μοι πολλάκις ἀδύνατον εἶναι ἐπιμένειν ἐπὶ πολὺ δυσκρασίαν τινὰ μίαν. αὐτὴ γὰρ ἑαυτῇ προσκτᾶται τινα ἐξ ἀνάγκης ἐτέραν. γιγνώσκεις δὲ χρὴ ὥς ὅσα σώματα νοσώδη κατασκευὴν ἔσχεν ἐν τῇ πρώτῃ γενέσει, ταῦτα τὴν ἀρχὴν μὲν οὐδὲ ἀφικνεῖται ποτε εἰς τὸ γῆρας, εἰ δ' ἄρα ἀφίκοιτο, πάντως ἔν γέ τι νόσημα χρόνιον ἴσχει. προὔθεμεθα δὲ ἐν τῷ νῦν λόγῳ περὶ τῶν μοχθηρὰν κατασκευὴν ἐχόντων διελθεῖν, σκοποῦντες ὅπως ἂν τις αὐτὰ φυλάττοι κατὰ τὸ πλεῖστον ὑγιαίνοντα. λεκτέον δὲ πρότερον τῶν κράσεων τὰ γνωρίσματα, εἴτ' ἐφεξῆς καὶ τὰς τῶν δυσκρασιῶν ἐπανορθώσεις. Διάγνωσις ἀρίστης κράσεως.

[30]

- 53 Εὐκρατότατός ἐστιν ἄνθρωπος, ὅταν τῷ σώματι φαίνεται μέσος ἀκριβῶς ἀπάντων τῶν ἄκρων, ἰσχνότητός τε καὶ παχύτητος, μαλακότητός τε καὶ σκληρότητος, καὶ θερμότητος καὶ ψυχρότητος, καὶ ὑγρότητος καὶ ξηρότητος, καὶ συνελόντι φάναι τὰς τε ψυχικὰς ἐνεργείας καὶ τὰς φυσικὰς ἀμέμπτους ἔχει, μέσως δὲ ἔχει καὶ λεῖου τριχῶν καὶ δασέος, καὶ μέλανος καὶ λευκοῦ τὴν χροάν, τρίχας δὲ ἔχει παῖς μὲν ὦν πυρροτέρας, ἀκμάζων δὲ ξανθοτέρας. Κράσεως θερμῆς γνωρίσματα. ^[5]

- 54 Θερμότεραν δὲ τοῦ προσήκοντος κρᾶσιν τοῦ παντὸς σώματος νῦν λέγω τὴν ἐν τῇ καθ' ὑγρότητα καὶ ξηρότητα συμμέτρῳ λίαν ἄμεμπτον. εὐθὺς μὲν οὖν οἱ ἀπ' ἀρχῆς τοιαύτην φύσιν σώματος λαχόντες ὑγιεινότεροι τῶν ἄλλων φαίνονται καὶ φθέγγονται διηρθρωμένη φωνῇ καὶ ἄδουσι καὶ βαδίζουσι θάττον. αὐξηθήσεται τε αὐτοῖς ἡ θερμασία κατὰ τὴν ἀναλογίαν τῶν ἐτῶν· κατὰ δὲ τὴν ἀκμὴν τῆς ἡλικίας σαφῶς θερμότερος φαίνεται, ὥστε τοῖς ἀπὸ τῆς ξανθῆς χολῆς νοσήμασί τε καὶ συμπτώμασιν εὐάλωτον ὑπάρχειν. ἢ γὰρ τοι πολλὴ θερμότης ἐκδπανῶσα κατὰ βραχὺ τὴν ὑγρότητα ξηροτέραν ἐργάζεται τὴν κρᾶσιν· οὗτοι τῇ χροᾷ ἐξέρυθροί εἰσι καὶ μελανότριχες γίνονται προβαίνοντες καὶ μετρίως δασεῖς, εὐρείας δὲ τὰς φλέβας ἔχουσιν. οἱ γὰρ καταπίμελοι καὶ φλέβας εὐρείας ἔχοντες οὐ φύσει εἰσὶ καταπίμελοι ἀλλ' ἐπίκτητον ἔσχον τὴν κρᾶσιν. Ψυχροτέρας κράσεως σημεία. ^[10]

- 55 Ψυχρὸν ἀπτομένοις ἐστὶ τούτοις τὸ σῶμα, ἄτριχον πιμελῶδες· ἡ χροὰ δὲ τούτοις ἅμα ταῖς θριξὶ πυρροτέρα· πολλῆς δὲ τῆς ψύξεως οὔσης, πελιδνὴ τε ἐστὶ καὶ μολυβδόχρους. καὶ στενὰς ἔχουσι τὰς φλέβας. εἰ δὲ στενὰς τις ἔχοι τὰς φλέβας, ἰσχνὸς δὲ ὑπάρχει, καὶ οὗτος ἐξ ἀνάγκης ἐπικτήτων ἔχει τὴν κρᾶσιν καὶ οὐ φύσει ἐστὶν ἰσχνός. Ξηροτέρας κράσεως σημεῖα. ^[5]
- 56 Δυσκίνητον καὶ ξηρὸν καὶ αὐχμηρὸν ὑπὸ πάντων τῶν ξηραίνοντων ῥαδίως ἐπὶ τούτων γίγνεται τὸ σῶμα· καὶ γὰρ ἀσαρκότατοί εἰσι φύσει καὶ ἰσχροί. Σκληροτέρας κράσεως σημεῖα.
- 57 Σὺν τῷ εἶναι τούτους ἰσχνούς καὶ ἀσαρκοτέρους, ἔτι καὶ σκληρὸν καὶ τραχὺ φαίνεται ἀπτομένοις τούτων τὸ σῶμα. ἡ δὲ ἰσχνότης οὐ μόνον ταῖς συμφύτοις ἔπεται κράσεσιν, ἀλλὰ καὶ ταῖς ἐπικτήτοις ἐξ ἔθους μακροῦ ἐπιγίγνεται. Ὑγροτέρας κράσεως σημεῖα.
- 58 Ἡ δὲ ὑγροτέρα κρᾶσις τὰ μὲν ἄλλα παραπλήσιός ἐστι τῇ εὐκράτῳ, μαλακωτέρα δὲ καὶ πολυσαρκοτέρα· ἡ γὰρ μαλακότης ἀχωριστός ἐστι τῆς ὑγρᾶς κράσεως ὥσπερ γε ἡ παχύτης οὐ τῇ συμφύτῳ μόνον ἔπεται κράσει, ἀλλὰ καὶ ἐξ ἔθους τινὸς μακροῦ ἐπιγίγνεται. ἴδιον δὲ ἐστὶν ὑγρότης καὶ τὸ βαρύνεσθαι τὸ σῶμα ὑπὸ τῶν ὑγραίνοντων πάντων. Θερμῆς καὶ ὑγρᾶς κράσεως σημεῖα. ^[5]
- 59 Μαλακωτέρα καὶ πολυσαρκοτέρα τῆς ἀρίστης κράσεως ἐστίν. ἐπὶ πλεῖστον δὲ αὐξηθεῖσα τοῖς σηπεδονώδεσιν ἐτοίμως ἀλίσκεται νοσήμασιν. εἰ δ' ὀλίγον μὲν ὑγροτέρα, πολὺ δὲ εἴη θερμότερα, μαλακώτεροι τῶν συμμέτρων οἱ τοιοῦτοί εἰσι καὶ σαρκωδέστεροι καὶ ἐπ' ὀλίγον θερμότεροι. μέλαιναι δὲ εἰσιν αὐτοῖς αἱ τρίχες καὶ ἡ σὰρξ ἀπίμελος. εἰ δ' ὀλίγῳ μὲν εἴη θερμότερα, παμπόλλῳ δὲ ὑγροτέρα, μαλακὴ τούτοις ἐστὶ καὶ πολλὴ ἡ σὰρξ, καὶ τὸ χρῶμα συμμιγὲς ἐξ ἔρυθροῦ καὶ λευκοῦ καὶ ψαυόντων ὀλίγον θερμότεροι· καὶ συντόμως εἰπεῖν ἐπὶ τῶν κατὰ συζυγίαν κράσεων αἰεὶ τῆς ἐπικρατούσης ποιότητος ἐπικρατήσῃ τὰ γνωρίσματα. Θερμῆς καὶ ξηρᾶς κράσεως σημεῖα. ^[10]
- 60 Ἡ δὲ θερμὴ καὶ ξηρὰ κρᾶσις λασιωτέρα καὶ θερμότερα ἐστὶ καὶ ἰσχνή, τὰς δὲ τῆς κεφαλῆς τρίχας εὐαυξεστάτας ἔχει καὶ πολλὰς καὶ μελαίνας κατὰ τὴν νέαν ἡλικίαν, ἐπὶ δὲ προϊόντι τῷ χρόνῳ φαλάκρως ἀκολουθεῖ· αἱ δὲ φλέβες αὐτοῖς εὐρεῖαί εἰσι καὶ ἀρτηρίαι μεγάλαι καὶ σφοδρότατα σφύζουσιν. καὶ δὴ καὶ σύντονον καὶ διηρθρωμένον καὶ μυῶδες καὶ ἀπίμελον ὅλον τὸ σῶμα, καὶ τὸ δέρμα σκληρότερόν τε καὶ μελάντερον. Ψυχρᾶς καὶ ὑγρᾶς κράσεως σημεῖα. ^[5]
- 61 Ὁ μὲν θώραξ στενὸς τούτοις ἐστὶ καὶ ψιλὸς τριχῶν, καθάπερ οὖν καὶ τὸ πᾶν σῶμα· ἀπαλὸν δὲ καὶ λευκὸν τὸ δέρμα, αἱ δὲ τρίχες ὑπόπυρροι, μάλιστα ἐν νεότητι καὶ οὐ φαλακροῦνται γηρῶντες. εὐθύς δὲ καὶ δειλοὶ καὶ ἄτολμοι καὶ ὀκνηροὶ καὶ ἀδήλους ἔχοντες τὰς φλέβας καὶ παχεῖς καὶ πιμελῶδεις καὶ μηροῖς καὶ μυσὶν ἄρρωστοι καὶ ἀδιάρθρωτοι καὶ βλαιοὶ γίνονται. τῆς δὲ ψύξεως ἐπὶ πλέον αὐξηθείσης ἡ χροὰ ἅμα ταῖς θριξὶ πυρρά, καὶ εἰ ἐπὶ πλέον αὐξηθείη, πελιδνὴ. ἐπικρατήσῃ γὰρ αἰεὶ τὰ τῆς μᾶλλον ηὔξημένης ἴδια. Ψυχρᾶς καὶ ξηρᾶς κράσεως σημεῖα. ^[5]
- 62 Εἰ δὲ τὸ ψυχρὸν ἅμα τῷ ξηρῷ κατ' ἴσον αὐξηθείη, φύσει σκληρὸν καὶ ἰσχνὸν ἔχουσι τὸ σῶμα καὶ λευκὸν ἄμυόν τε καὶ ἄναρθρον καὶ ἄτριχον ἀπτομένοις τε ψυχρὸν. πιμελὴ δὲ ὁμοίως αὐτοῖς, καίτοι γε ἰσχροῖς οὔσι, παρέσπαρται τῇ σαρκί· τὰ δὲ τῶν τριχῶν καὶ τῆς χροᾶς τοῦ σώματος ἀνάλογον τῷ μέτρῳ τῆς ψυχρότητος ἔξει. τῆς δὲ θερμῆς καὶ ξηρᾶς κράσεως πολλάκις μεταπιπτούσης ἐν τῷ καιρῷ τῆς παρακμῆς εἰς τὴν ξηράν τε καὶ ψυχράν ἡ ἔξις τῶν τοιούτων ἰσχνὴ μὲν καὶ ξηρὰ ὡσαύτως γίγνεται· μελαγχολικὴ δὲ ἐστὶ καὶ διὰ τοῦτο μελάντεροι τῇ χροᾷ καὶ δασύτεροι γίνονται. ἐπικρατήσῃ δὲ αἰεὶ τὰ τῆς ἐπικρατούσης κράσεως γνωρίσματα, ἄμυδρά δὲ ἔσται τὰ τῆς ἐτέρας. Περὶ διαγνώσεως κεφαλῆς. ^[10]
- 63 Ἡ μὲν μικρὰ κεφαλὴ μοχθηρᾶς κατασκευῆς ἐγκεφάλου ἴδιον σημεῖον, ἡ μεγάλη δὲ οὐκ ἐξ ἀνάγκης ἀγαθῆς. εἰ μὲν γὰρ διὰ ῥώμην ἐγένετο τῆς ἐγχωρίου δυνάμεως καὶ ὕλην πολλήν τε

καὶ χρηστὴν τῆς δημιουργούσης φύσεως, ἀγαθόν, <εἰ δὲ διὰ τὸ μόνης τῆς ὕλης πλῆθος, οὐκ ἀγαθόν> . διοριστέον δὲ αὐτὴν ἐστὶ τῷ σχήματι καὶ τοῖς ἀπ’ αὐτῆς πεφυκόσιν· τῷ μὲν σχήματι, εἰ εὐρυθμός· ἀεὶ γὰρ ἀγαθὸν τοῦτο τὸ σημεῖον· τοῖς δὲ ἐξ αὐτῆς πεφυκόσιν, εἰ ἄριστα διάκειται καὶ τὸ νευρῶδες αὐτῶν γένος σύμπαν εὐτραφές τέ ἐστι καὶ σύντονον τὸ σῶμα καὶ εἰ δριμύ δεδορκότες εἶεν οἱ ὀφθαλμοί. αἱ δὲ φοξαὶ κεφαλαὶ ἐλλείπουσαν ἔχουσι τὴν κρᾶσιν τὴν κατ’ ἰνίον ἢ μέτωπον ἐξοχὴν ἢ πορρωτέρω τοῦ προσήκοντος ἠύξημένην. ὥς τὸ πολὺ μὲν οὖν, ὥσπερ τὴν μεγάλην, οὕτω καὶ ταύτας εὐρήσομεν μεμπτάς· σπανίως δὲ καὶ τούτων γίνονται τινες ἀγαθαὶ τῆς διαπλαττούσης αὐτὰς δυνάμεως ἰσχυρᾶς ὑπαρχούσης καὶ πλῆθος ὕλης χρηστὸν εὐρούσης· “οἱ γὰρ φοξοὶ καὶ κρατεράυχενες ἰσχυροὶ τὰ τε ἄλλα μόρια πάντα καὶ ὀστέοισιν” Ἰπποκράτης φησίν. Ἐγκεφάλου κράσεως γνωρίσματα. ^[15]

- ⁶⁴ Ὁ μὲν οὖν εὐκράτος ἐγκεφάλος μετρίως ἔχει ταῖς ψυχικαῖς ἐνεργείαις καὶ τοῖς περιττώμασιν, ὅσα δι’ ὑπερώας ἢ ὥτων ἢ μυκτῆρων ἐκκαθαίρεται, ἥκιστα τε βλαβήσεται πρὸς ἀπάντων τῶν ἔξωθεν, ὅσα θερμαίνει καὶ ψύχει καὶ ξηραίνει καὶ ὑγραίνει. τοῖς τοιοῦτοις αἱ τρίχες τῆς κεφαλῆς βρέφει μὲν οὖσιν ὑπόπυρροι, παισὶ δὲ ὑπόξανθοι, τελειουμένοις δὲ γίνονται ξανθαί, μεταξύ πως οὔσαι τῶν τε μετρίως οὔλων καὶ τῶν ἀπλῶν· οὐ μὴν οὐδὲ φαλακροῦνται ῥαδίως. Ἐγκεφάλου θερμότερου γνωρίσματα. ^[5]
- ⁶⁵ Εἰ δὲ θερμότερος εἴη τοῦ συμμέτρου, ἐρυθρότερα καὶ θερμότερα τὰ περὶ τὴν κεφαλὴν ἔσται σύμπαντα καὶ ἐν τοῖς ὀφθαλμοῖς φλέβες αἰσθηταί, αἱ τρίχες τούτοις γεννηθεῖσι ταχέως ἐπὶ τῆς κεφαλῆς φύονται. πολλῶ μὲν οὖσι θερμότεροις τῶν εὐκράτων μέλαινά τε καὶ πολλὰ καὶ οὔλαι καὶ ἰσχυραί, μὴ πολλῶ δὲ ὑπόξανθοι μὲν τὸ πρῶτον, εἴτα μελαίνονται· προιόντων δὲ ταῖς ἡλικίαις φαλακροῦνται. περιττώματα δὲ καθ’ ὑπερώαν καὶ μυκτῆρας, ὀφθαλμούς τε καὶ ὦτα, βραχέα τε καὶ πέποννα τούτοις ἐστὶν ὅταν ἀμέμπτως ὑγιαίνωσι· πληροῦνται δὲ τὴν κεφαλὴν μάλιστα ὅταν ἀφυλάκτως διαιτῶνται καὶ βαρύνωνται ὑπὸ τῶν θερμαινόντων ἐδεσμάτων καὶ πομάτων καὶ ὁσμῶν καὶ τῶν ἔξωθεν προσπιπτόντων ἀπάντων. ἔτι δὲ μᾶλλον εἰ μὴ θερμὸς μόνον εἴη τὴν φύσιν ἀλλὰ καὶ ὑγρὸς ὁ ἐγκεφάλος. Ψυχροτέρου ἐγκεφάλου σημεῖα. ^[10]
- ⁶⁶ Περιττώματα πλείω κατὰ τὰς οἰκείας ἐκροὰς ἔξουσιν οὗτοι· τρίχες δὲ αὐτοῖς εὐθειᾶ τε καὶ πυρραὶ καὶ μόνιμοι καὶ μετὰ πολὺν χρόνον τοῦ γεννηθῆναι φυόμεναι, λεπταὶ καὶ ἄτροφοι τὸ πρῶτον, καὶ ῥαδίως ὑπὸ τῶν ψυχρῶν αἰτίων βλάπτονται καὶ κατ’ αὐτὸν τὸν χρόνον τῆς βλάβης κατάρροις τε καὶ κορύζαις ἀλίσκονται. οὐ μὴν οὐδὲ ἀπτομένοις θερμὰ τὰ κατὰ τὴν κεφαλὴν, οὐδὲ ἐρυθρὰ φαίνεται καὶ τῶν ὀφθαλμῶν αἱ φλέβες ἀόρατοι καὶ ὑπνωδέστεροί πώς εἰσιν. Ξηροτέρου ἐγκεφάλου σημεῖα. ^[5]
- ⁶⁷ Τὸ ἀπέριττον ἐν ταῖς ἐκροαῖς, καὶ τὸ τῶν αἰσθήσεων ἀκριβές, ἀγρυπνητικώτατό τε εἰσὶ καὶ τρίχας ἰσχυρὰς τε καὶ τάχιστα φυομένας ἔξουσι γεννηθέντες, οὔλας μᾶλλον ἢ περ εὐθείας· φαλακροῦνται δὲ ἐν τάχει. Ὑγροτέρου ἐγκεφάλου σημεῖα.
- ⁶⁸ Αἱ τρίχες ἀπαλαὶ καὶ οὐδόλως φαλακροῦνται καὶ αἱ αἰσθήσεις ἀχλυνώδεις εἰσὶ καὶ περιττωμάτων πλῆθος, ὕπνοι τε πολλοὶ καὶ βαθεῖς. Θερμοῦ καὶ ὑγροῦ ἐγκεφάλου σημεῖα.
- ⁶⁹ Εἰ δ’ ὑγρότης προσεῖη τῇ θερμότητι, βραχὺ μὲν ὑπερβαλλουσῶν ἀμφοτέρων τὸ σύμμετρον, εὐχροια πρόσεστι καὶ θερμότης καὶ ἐν τοῖς ὀφθαλμοῖς φλέβες μεγάλα καὶ περιττώματα πλείω μετρίως πέποννα καὶ αἱ τρίχες εὐθειᾶ καὶ ὑπόξανθοι καὶ οὐ φαλακροῦνται ῥαδίως πληροῦνται δὲ καὶ βαρύνονται τὴν κεφαλὴν ὑπὸ τῶν θερμαινόντων. ὅταν δὲ ἐπὶ πλεῖστον ὑγρότητός τε καὶ θερμότητος ἦκωσι νοσώδης τούτοις ἡ κεφαλὴ καὶ περιττωματικὴ καὶ ῥαδίως ὑπὸ τῶν ὑγραίνόντων τε καὶ θερμαινόντων βλαπτομένη. νότος δὲ αὐτοῖς ἀεὶ πολεμιώτατος ἄριστα δὲ ἐν τοῖς βορείοις διάγουσιν· οὐ μὴν οὐδ’ ἐγγηγορένα δύνανται μέχρι πλείονος, ὕπνω τε περιτρέψαντες ἑαυτοὺς ἅμα τε καὶ κωματώδεις εἰσὶ καὶ ἄγρυπνοι καὶ φαντασιώδεις τοῖς

ὀνείρασι. καὶ αἱ ὄψεις ἀχλυώδεις καὶ αἱ αἰσθήσεις οὐκ ἀκριβεῖς. εἰ δὲ μία τῶν κράσεων ἐπιταθείη, ἐπικρατήσει αὐτῆς μᾶλλον τὰ γνωρίσματα. Θερμοῦ καὶ ξηροῦ ἐγκεφάλου σημεῖα.
[10]

- 70 Ἀπέριττοί εἰσιν οὗτοι καὶ ἀκριβεῖς ταῖς αἰσθήσεσι καὶ ἀγρυπνητικώτατοι καὶ φαλακροῦνται ταχέως. ἡ πρώτη τοίνυν γένεσις τῶν τριχῶν αὐτοῖς ταχίστη τε ἐστὶ καὶ εὐτραφεστάτη καὶ μελανότριχες καὶ οὐλότριχες εἰσι καὶ θερμοὶ ψαυόντων τῆς κεφαλῆς ἐρυθροὶ τε μέχρι τῶν τῆς ἀκμῆς χρόνων. Ψυχροῦ καὶ ξηροῦ ἐγκεφάλου σημεῖα. [5]
- 71 Ψυχρὰν καὶ ξηρὰν ἀποτελεῖ ἡ κρᾶσις αὐτῇ τὴν κεφαλὴν ὅσον ἐφ' ἑαυτῇ. ἀλλοιοῦται γὰρ ποτε τὰ κατ' αὐτὴν ἐκ τῆς τῶν ἐν ὄλῳ τῷ σώματι χυμῶν κράσεως. εὐθὺς δὲ αἱ τοιαῦται κράσεις ἄφλεβοί τε κατ' ὀφθαλμούς εἰσι καὶ πρὸς τῶν ψυχρῶν αἰτίων ἐτοίμως βλαπτόμεναι· διὸ καὶ ἀνωμάλως ὑγιαίνουν οὗτοι, ποτὲ μὲν κουφότατοι τὰς κεφαλὰς ἀπέριττοί τε τὰς ἐκροάς, ἐνίοτε δὲ κατάρροις τε καὶ κορύζαις ἐπὶ μικροῖς αἰτίοις ἐτοίμως ἀλίσκόμενοι. αἱ δὲ αἰσθήσεις αὐτοῖς ἐν νεότητι μὲν ἀκριβεῖς τέ εἰσι καὶ ἄμεμπτοι τὰ πάντα, προιοῦσι δὲ τῷ χρόνῳ ἀπομαραίνονται ταχέως, καὶ συλλήβδην εἰπεῖν ταχύγηροι τὰ περὶ τὴν κεφαλὴν ἅπαντά εἰσι. διὸ καὶ πολιοῦνται ταχέως, αἱ τρίχες δὲ αὐτοῖς γεννηθεῖσι μὲν ἀνέρχονται μόγις, ἄτροφοί τε καὶ πυρραῖ· προήκοντι δὲ τῷ χρόνῳ, κρατούσης μὲν ἐπὶ πλέον τῆς ψυχρότητος ἥπερ τῆς ξηρότητος οὗτοι οὐ φαλακροῦνται. εἰ δὲ ἡ ξηρότης ἐπικρατεῖ ὀλίγον, οὗτοι φαλακροῦνται. Ψυχροῦ καὶ ὑγροῦ ἐγκεφάλου σημεῖα. [10]
- 72 Αἱ δὲ ὑγραὶ καὶ ψυχραὶ κράσεις τοῦ ἐγκεφάλου κωματώδεις ἐργάζονται καὶ ὑπνηλοὺς καὶ φαύλους ταῖς αἰσθήσεσι καὶ περιττωματικούς εὐψύκτους τε καὶ εὐπληρώτους τὴν κεφαλὴν εὐαλώτους τε κατάρροις καὶ κορύζαις· οὐ μὴν φαλακροῦνται γε οἱ τοιοῦτοι. Γαστρὸς γνωρίσματα τῆς φύσει ξηροτέρας. [5]
- 73 Εἰ ταχέως δὲ διψῶδεις γίγνοιντο καὶ ὀλίγον αὐτοῖς ἀρκοίη τὸ ποτὸν καὶ βαρύνονιντο τῷ πλείονι καὶ κλύδωνας ἴσχοιεν, εἰ ἐπιπολάζοι τὸ περιττεῦον αὐτοῖς, ἐδέσμασί τε καὶ χαίρουεν ξηροτέροις. Θερμοτέρας γαστρὸς σημεῖα.
- 74 Ἡ δὲ θερμότερα φύσει γαστήρ πέττει μὲν ἄμεινον ἢ ὀρέγεται, καὶ μᾶλλον ὅσα σκληρὰ καὶ δυσασλοῖωτα· διαφθείρεται γὰρ ἐν αὐτῇ τὰ εὐασλοῖωτα χαίρουσα δὲ τοῖς θερμοῖς ἐδέσμασί τε καὶ πόμασιν, οὐδ' ὑπὸ τῶν ψυχρῶν οὐδὲν βλάπτεται κατὰ γε τὴν ἔμμετρον χρῆσιν. οὐ φέρει δὲ τῶν ἔξωθεν αὐτῇ προσπιπτόντων τὴν πολυχρόνιον ὁμιλίαν. Ὑγροτέρας γαστρὸς σημεῖα. [5]
- 75 Ὑγροτέραν ἔχοντες τὴν γαστέρα οὔτε διψῶδεις οὗτοι γίνονται καὶ τὸ πλέον ὑγρὸν ἀλύπως φέρουσιν, ἐδέσμασί τε χαίρουσιν ὑγροτέροις. Ψυχροτέρας γαστρὸς γνωρίσματα.
- 76 Ἡ δὲ ψυχροτέρα φύσει γαστήρ ὀρεχθῆναι μὲν ἀγαθὴ, πέψαι δὲ οὐκ ἀγαθὴ καὶ μάλιστα ὅσα δυσασλοῖωτα καὶ ψυχρὰ τῶν ἐδεσμάτων ἐστίν· ὀξύνεται γοῦν ἐτοίμως ἐν αὐτῇ καὶ διὰ τοῦτο ὀξυρεγμώδης ἐστὶ· καὶ χαίρει μὲν τοῖς ψυχροῖς, βλάπτεται δὲ ῥαδίως ἀμετροτέρων χρησαμένων. οὕτω δὲ καὶ τῶν ἔξωθεν αὐτῇ προσπιπτόντων ψυχρῶν οὐ φέρει τὴν πολυχρόνιον ὁμιλίαν. Κοινὰ δυσκράτου γαστρὸς γνωρίσματα. Αἱ μέντοι διὰ νόσον ἐν τῇ γαστρὶ συνιστάμεναι δυσκρασίαι ταύτῃ διαφέρουσι τῶν ἐμφύτων, ὅτι τῶν ἐναντίων ἐπιθυμοῦσιν οὐ τῶν ὁμοίων, ὥσπερ αἱ σύμφυτοι. εἰ μὲν οὖν πέττει καλῶς ἡ γαστήρ, εὐκράτος, εἰ δὲ οὐ πέττει, οὐδὲ πάντως δύσκρατος· ἀλλ' εἰ μὲν κνισώδεις ἢ καπνώδεις ἐργάζεται τὰς ἐρυγὰς, ἄμετρον αὐτῇ καὶ πυρῶδες τὸ θερμόν· εἰ δὲ ὀξώδεις, τούναντίον. οὕτω δὲ καὶ τὰ δυσκατέργαστα καλῶς πεττόντων ἄμετρον αὐτοῖς ἐστὶ τὸ θερμόν· εἰ δὲ ἀπεποῖεν ταῦτα ἀσθενές, ἐπισκέπτεσθαι δὲ χρή, μὴ διὰ τίνα χυμὸν ἐτέρωθεν ἐπιρρέοντα εἰς τὴν γαστέρα τὸ σύμπτωμα ἐπιγίγνεται· τοῖς μὲν γὰρ φλεγματώδεσι χυμοῖς ὀξυρεγμίαι γίνονται, τοῖς δὲ χολώδεσι κνισώδεις ἢ βρομώδεις ἢ ἕτεραί τινες ἀλλόκοτοι ποιότητες. κοινὰ δὲ συμπτώματα πάντων τῶν πλεοναζόντων ἐν τῇ

γαστρί χυμῶν αἱ ναυτίαι, ἀλλ' εἰ μὲν ἐν τῷ κύτει τῆς γαστρὸς ἐμπλέοιεν οἱ χυμοὶ ἐπιπολάζουσι τοῖς ἐμουμενοῖς· εἰ δὲ προσπεπλασμένοι εἰσὶν ἢ ἀναπεμπόμενοι ἐν αὐτοῖς τοῖς χιτῶσι τῆς γαστρὸς, σπαράττουσι μάτην ἐπὶ κεναῖς ναυτίαις μηδενὸς ἐμουμενοῦ. Πνεύμονος γνωρίσματα.

[20]

- 77 Οὐ μόνον δὲ ἡ κοιλία διψῶδεις καὶ ἀδίψους ἐργάζεται καὶ ψυχροῦ καὶ θερμοῦ πόματος ὀρεκτικούς, ἀλλὰ καὶ τὰ κατὰ τὸν θώρακα καρδίαν καὶ πνεύμονα, ἀλλ' οἱ διὰ τὴν τούτων θερμότητα διψῶντες ἐκπνέουσιν τε πλέον, ἐκφυσῶσιν τε πλέον καὶ μακρόν, αἰσθάνονται τε κατὰ τὸν θώρακα τοῦ καύματος, οὐχ ὥσπερ οἱ διὰ τὴν γαστέρα καὶ τὰ ὑποχόνδρια. καὶ μὲν δὴ καὶ πίνοντες οὐκ αὐτίκα παύονται καὶ τὸ ψυχρὸν ποτὸν ἴστησιν αὐτῶν μᾶλλον τὸ δίψος ἢ περὶ τὸ πολὺ θερμόν. ἀναψύχει δὲ αὐτοὺς καὶ ὁ ψυχρὸς ἀήρ εἰσπνεόμενος, οὐδὲν ἐπικουφίζων τοὺς διὰ γαστέρα διψῶδεις· οὕτω δὲ καὶ οἱ ἐψυγμένοι τὸν θώρακα ὑπὸ τῆς ψυχρᾶς εἰσπνοῆς αἰσθητῶς ἀνιῶνται. καὶ μέγιστόν ἐστι τοῦτο γνώρισμα τῆς ἐν τῷ πνεύμονι ψυχρότητος. ὥσπερ δὲ εἰσπνεόντες ψυχρὸν αἰσθάνονται σαφῶς ἀνίας τε καὶ ψύξεως, οὕτως τὸ θερμόν αὐτοῖς φίλον. ἀλλὰ καὶ φλεγματικά περιττώματα· οὗτοι μετὰ βηχὸς ἀναπτύουσιν· αἱ δὲ τοῦ πνεύμονος ξηρότητες ἀπέριττοί εἰσι καὶ καθαραὶ τῷ φλέγματι, καθάπερ αἱ ὑγρότητες, ἀλαμπῇ μὲν ἐργάζονται καὶ βραγχώδη τὴν ψωνήν· ἐντρέχει δ' αὐτοῖς περίττωμα μεῖζόν τε καὶ ὀξύτερον φθέγγασθαι προελομένοις. Θερμοτέρας καρδίας γνωρίσματα. ^[15]
- 78 Μέγεθος ἀναπνοῆς καὶ σφυγμοῦ τάχος καὶ πυκνότης ἐστίν, εὐτολμία τε καὶ πρὸς τὰς πράξεις ἄοκνον· εἰ δ' ἐπὶ πλέον ἤκοι θερμότητος, ὀξύθυμία τε καὶ μανιώδης θρασύτης. ἐστὶ δὲ καὶ λάσιος αὐτοῖς ὁ θώραξ καὶ μάλιστα τὰ στέρνα καὶ τῶν καθ' ὑποχόνδριον ὅσα πλησίον τοῦ θώρακος. ὥς ἐπὶ τὸ πολὺ δὲ καὶ τὸ σύμπαν σῶμα θερμόν ἐπὶ τῇ θερμότερᾳ καρδίᾳ γίγνεται, πλὴν εἰ μὴ μεγάλως ἀντιπράττοι τὰ καθ' ἥπαρ. καὶ μὲν γε καὶ ἡ τοῦ θώρακος εὐρύτης θερμότητος γνώρισμα, πλὴν εἰ μὴ κἀνταῦθ' ἀποτε μέγας ὁ ἐγκέφαλος ἀντιπράξειεν. Ψυχροτέρας καρδίας γνωρίσματα. ^[5]
- 79 Σφυγμοὶ μικρότεροι τῶν συμμέτρων, οὐ μὴν βραδύτεροί γε ἐξ ἀνάγκης ἢ ἀραιότεροι, δειλοὶ τέ εἰσι τὴν φύσιν οἱ τοιοῦτοι καὶ ἄτολμοι καὶ ῥάθυμοι, καὶ ψιλὸν αὐτοῖς τριχῶν τὸ στέρνον ἐστίν. Ξηροτέρας καρδίας γνωρίσματα.
- 80 Σφυγμοὶ σκληροὶ καὶ ὁ θυμὸς οὐχ ἔτοιμος, ἄγριος δὲ καὶ δύσπαστος, ὥς τὰ πολλὰ δὲ καὶ ὅλον τὸ σῶμα ξηρότερον τούτοις ἐστίν, εἰ μὴ τὰ καθ' ἥπαρ ἀντιπράττοι. Ὑγροτέρας καρδίας γνωρίσματα.
- 81 Σφυγμοὶ μαλακοὶ καὶ τὸ ἦθος εὐκίνητόν τε πρὸς ὀργὴν καὶ εὐκατάπαυστον καὶ τὸ σύμπαν σῶμα ὑγρότερον, πλὴν εἰ μὴ τὰ καθ' ἥπαρ ἀντιπράττοι. Θερμῆς καὶ ξηρᾶς καρδίας σημεῖα.
- 82 Οἱ σφυγμοὶ σκληροὶ καὶ μεγάλοι καὶ ταχεῖς καὶ πυκνοὶ καὶ αἱ ἀναπνοαὶ μεγάλαι τε καὶ ταχεῖαι καὶ πυκναί. καὶ πολὺ δὴ μᾶλλον εἰς τάχος ἐπιδιδόασιν καὶ πυκνότητα μὴ συναυξηθέντος ἀνάλογον τῇ καρδίᾳ τοῦ θώρακος. ἀπάντων οὗτοι λασιώτατοι τὰ κατὰ τὸ στέρνον εἰσὶ καὶ τὸ ὑποχόνδριον, εἰς δὲ τὰς πράξεις ἰταμοὶ καὶ θυμικοὶ καὶ τυραννικοὶ τοῖς ἡθεσιν· καὶ γὰρ ὀξύθυμοι καὶ δύσπαστοι. Θερμῆς καὶ ὑγρᾶς καρδίας σημεῖα. ^[5]
- 83 Εἰ δὲ ὑγρότης ἐπικρατήσκειεν ἅμα θερμότητι, λάσιοι μὲν ἦττον οὗτοι τῶν εἰρημένων, ἔτοιμοι δὲ εἰς τὰς πράξεις οὐδὲν ἦττον, πλὴν οὐ μὴν ἄγριός γε ὁ θυμὸς ἀλλ' εἰς ὀργὴν μόνον ἔτοιμοι. οἱ σφυγμοὶ δὲ μαλακοὶ καὶ μεγάλοι καὶ ταχεῖς καὶ πυκνοί. Ψυχρᾶς καὶ ὑγρᾶς καρδίας σημεῖα. ^[5]
- 84 Οἱ μὲν σφυγμοὶ μαλακοί, τὸ δὲ ἦθος ἄτολμόν τε καὶ δειλὸν καὶ ὀκνηρόν· εἰσὶ δὲ καὶ ψιλοὶ τριχῶν οὗτοι τὰ στέρνα καὶ ἥκιστα μανιώδεις γίνονται· καὶ γὰρ οὐδ' εἰς ὀργὴν ἔτοιμοι. τὰ δὲ κατὰ θώρακα καὶ τὸ σύμπαν σῶμα τοῖς ἔμπροσθεν ὡσαύτως διοριστέον. Ψυχρᾶς καὶ ξηρᾶς καρδίας σημεῖα. ^[5]

- 85 *Κφυγμοὶ σκληροὶ ἀοργητότατοι πάντων οὗτοί εἰσι· βιασθέντες μέντοι τισὶν ὀργισθῆναι φυλάττουσι τὴν μῆνιν. εἰσὶ δὲ καὶ ἄτριχοι τὰ στέρνα πάντων μάλιστα. Ἡπατος θερμότερου γνωρίσματα.*
- 86 *Φλέβες εὐρεῖαι, ἡ ξανθὴ χολὴ πλείων, ἐν δὲ τῷ χρόνῳ τῆς ἀκμῆς καὶ ἡ μέλαινα, θερμότερον αὐτοῖς τὸ αἷμα, καὶ διὰ τοῦτο καὶ τὸ σύμπαν σῶμα, πλὴν εἰ μὴ τὰ κατὰ τὴν καρδίαν ἀντιπράττοι, δασύτης τῶν καθ' ὑποχόνδρια καὶ γαστέρα. Ψυχροτέρου ἥπατος γνωρίσματα.*
- 87 *Στενότης φλεβῶν, φλέγμα πλέον καὶ αἷμα ψυχρότερον, ἡ σύμπασα τοῦ σώματος ἔξις ψυχρότερα, χωρὶς εἰ μὴ <τι> πρὸς τῆς καρδίας θερμαίνοιτο, ψιλὰ τριχῶν τούτοις ὑποχόνδρια τε καὶ γαστήρ. Ξηροτέρου ἥπατος γνωρίσματα.*
- 88 *Τὸ μὲν αἷμα παχύτερον καὶ ὀλιγώτερον, αἱ φλέβες δὲ σκληραί, καὶ ἡ σύμπασα τοῦ σώματος ἔξις ξηροτέρα. Ὑγροτέρου ἥπατος γνωρίσματα.*
- 89 *Τὸ μὲν αἷμα πλείον τε καὶ ὑγρότερον, αἱ φλέβες δὲ μαλακώτεραι· οὕτως δὲ καὶ τὸ σύμπαν σῶμα, πλὴν εἰ μὴ τὰ κατὰ τὴν καρδίαν ἀντιπράττοι. Θερμοῦ καὶ ξηροῦ ἥπατος σημεῖα.*
- 90 *Λασιώτατον ὑποχόνδριον, αἷμα παχύτερόν τε καὶ ὀλιγώτερον, ἡ πικρὰ χολὴ πλείστη (κατὰ δὲ τὴν ἀκμὴν καὶ ἡ μέλαινα), φλεβῶν εὐρύτης τε καὶ σκληρότης, οὕτω δὲ καὶ τὸ σύμπαν σῶμα ξηρόν τε καὶ θερμόν. Θερμότης μὲν γὰρ ἐκ καρδίας ὀρμωμένη νικῆσαι δύναται τὴν ἐξ ἥπατος ὀρμωμένην ψυχρότητα, καθάπερ γε καὶ ἡ ψυχρότης τῆς καρδίας τὴν ἐξ ἥπατος θερμότητα νικῆσαι δύναται· τὴν δὲ ξηρότητα τοῦ ἥπατος οὐχ οἶόν τε ἡ καρδία ὑγρότερα γενομένη πρὸς τοῦναντίον μεταβαλεῖν. εὐδελον οὖν ὥς, ἐπειδὴν εἰς ταῦτόν συνδράμωσιν ἀμφοτέρων αἱ τῶν ἀρχῶν κράσεις, ὅλον ἀκριβῶς τὸ σῶμα κατ' ἐκείνας διατίθεται. Θερμοῦ καὶ ὑγροῦ ἥπατος σημεῖα. ^[10]*
- 91 *Ἦττον μὲν τοῦ θερμοῦ καὶ ξηροῦ τὰ καθ' ὑποχόνδριον ἐργάζεται λάσια, πλεῖστον δὲ αἷμα καὶ φλέβας μεγάλας καὶ τὴν ἔξιν ὑγρὰν τε καὶ θερμὴν, εἰ μὴ τὰ κατὰ τὴν καρδίαν ἀντιπράττοι. εἰ δ' ἐπὶ πλέον ἀμφοτέραις ταῖς ποιότησιν ἐκτραπεῖ τοῦ κατὰ φύσιν, ἐτοίμως ἀλίσκεται τοῖς σηπεδονώδεσι τε καὶ κακοχύμοις νοσήμασιν· ἔτι δὲ μᾶλλον, εἰ ἐπὶ πλέον μὲν αὐξηθεὶ τὸ ὑγρὸν, ἐπ' ὀλίγον δὲ τὸ θερμόν. εἰ δ' ἔμπαλιν ἐπ' ὀλίγον μὲν τὸ ὑγρὸν, ἐπὶ πλεῖστον δὲ τὸ θερμόν, ἥκιστα κακόχυμοι γίνονται. Ψυχροῦ καὶ ὑγροῦ ἥπατος σημεῖα. ^[5]*
- 92 *Ἄτριχον μὲν ἴσχει τὸ ὑποχόνδριον, αἷμα δὲ ἐργάζεται φλεγματικώτερον ἅμα φλεβῶν στενότητι καὶ τὸ σύμπαν σῶμα ψυχρότερον καὶ ὑγρότερον, εἰ μὴ πρὸς τῆς καρδίας ἐπὶ τὰναντία μεταφέροιτο. Ψυχροῦ καὶ ξηροῦ ἥπατος σημεῖα.*
- 93 *Τὸ δὲ ψυχρὸν ἅμα καὶ ξηρὸν ἥπαρ ὀλίγαίμῳ τε καὶ στενόφλεβον ἐργάζεται τὸ σῶμα καὶ ψυχρότερον τὸ ὑποχόνδριόν τε ψιλόν, εἰ μὴ κἀνταῦθα νικήσειεν ἡ καρδία. Ὁρχεων κράσεως γνωρίσματα.*
- 94 *Ἦ μὲν θερμὴ τῶν ὄρχεων κρᾶσις ἀφροδισιαστικὴ ἐστὶ καὶ ἀρρενόγονος καὶ γόνιμος καὶ ταχέως δασύνει τὰ γεννητικὰ μόρια, καὶ τὰ περίξ μετρίως, ἡ δὲ ψυχρὰ τὰναντία. καὶ ἡ μὲν ὑγρὰ πολὺσπερμός τέ ἐστι καὶ ὑγρόσπερμος, ἡ ξηρὰ δὲ ὀλιγόσπερμος καὶ μετρίως παχύσπερμος· ἡ θερμὴ δὲ καὶ ξηρὰ παχυσπερμοτάτη τέ ἐστι καὶ γονιμωτάτη καὶ τάχιστα πρὸς συνουσίαν ἐπεγεῖρει τὸ ζῶον. οἱ τοιοῦτοι καὶ δασύνονται τάχιστα τὰ γεννητικὰ μόρια καὶ σύμπαντα τὰ περίξ, ἄνωθεν μὲν ἄχρι τῶν κατὰ τὸν ὀμφαλὸν χωρίων, κάτωθεν δὲ μέχρι μέσων μηρῶν ὀρμητικὴ μὲν οὖν ἡ τοιαύτη κρᾶσις ἱκανῶς ἐστὶν ἐπ' ἀφροδίσει, τάχιστα μὲν ἐμπιπλεγμένη καί, εἰ βιάσαιτο, βλαπτομένη. συνελθούσης δὲ ὑγρότητος τῇ θερμότητι, λάσιοι μὲν ἦττον οὗτοι, πολὺσπερμοὶ δὲ μᾶλλον, οὐ μὴν ὀρέγονται μᾶλλον τῶν ἐτέρων, ἐξαρκούσι δὲ ἀβλαβέστερον ἀφροδισίοις πλείοσιν. εἰ δὲ ἱκανῶς τό τε ὑγρὸν καὶ τὸ θερμόν συναυξηθεῖ, βλάπτονται ἀπεχόμενοι τῶν ἀφροδισίων. εἰ δὲ ὑγροὶ καὶ ψυχροὶ τὴν κρᾶσιν οἱ ὄρχεις γένοιτο, ψιλὰ τὰ*

πέριξ τριχῶν καὶ βραδέως ἀφροδισιάζειν ἄρχονται, καὶ οὐδὲ ὀρμητικοὶ πρὸς τὴν ἐνέργειάν
εἰσιν, ὕδατῶδες δὲ καὶ λεπτὸν αὐτοῖς τὸ σπέρμα καὶ ἄγονόν ἐστι καὶ θηλύγονον. ἡ δὲ ξηρὰ καὶ
ψυχρὰ τῶν ὄρχεων κρᾶσις ὁμοία μὲν κατὰ ταῦτα τῇ προειρημένῃ, παχύτερον δὲ αὐτοῖς τὸ
σπέρμα καὶ παντάπασιν ὀλίγον. ὅσοι δὲ ἐπὶ πλεῖστον κεχαλασμένον ἔχουσι τὸν ὄσχεον ὅλον
σὺν τοῖς διδύμοις, ἄρρωστότεροι οὗτοι τὴν δύναμιν εἰσιν ὥς ἐπὶ τὸ πολὺ. ὅσοι δὲ
συνεσταλμένον ἔχουσι τὸν ὄσχεον σὺν τοῖς διδύμοις καὶ οἶονεῖ συνεσφιγμένον ῥωμαλεώτεροι
τὴν δύναμιν εἰσιν ὥς ἐπὶ τὸ πολὺ. καὶ ἔνεστι τούτου τεκμήριον λαβεῖν ἐκ πάντων τῶν
τετραπόδων ζώων. Ἰασίς θερμότερας κράσεως. ^[25]

95 Ἐπεὶ δὲ ἐν ταῖς θερμαῖς δυσκρασίαις πλεονάζει τὸ χολῶδες περίττωμα, σκέπτεσθαι ἐπὶ τούτων
προσῆκει πότερον ὑπέρχεται αὐτοῖς ἡ χολὴ ἅμα τοῖς διαχωρήμασιν ἢ πρὸς τὴν ἄνω κοιλίαν
ὀρμᾷ. κάτω μὲν γὰρ ὑπιούσης, οὐδὲν χρὴ περιεργάζεσθαι· πρὸς δὲ τὴν ἄνω γαστέρα φερομένης,
δι' ἐμέτων ἐκκενούσθω, χλιαροῦ ὕδατος ποθέντος· εἰ δὲ δυσχερῶς ἐμοῖεν, οἶνον γλυκὺν σὺν τῷ
χλιαρῷ ὕδατι κεράσας δίδου πιεῖν, καὶ οὕτως ἐμείτωσαν. καὶ γυμνάζειν αὐτοὺς βέλτιον οὐκ
ὀξὺ καὶ σύντονον γυμνάσιον, ἀλλὰ σχολαιότερον καὶ μαλακώτερον· τινὲς δὲ τῶν σφόδρα
θερμῶν οὐδόλως χρήζουσι γυμνασίων, ἀλλ' ἄρκεϊ περίπατος αὐτοῖς καὶ λουτρον, ἀλειψαμένοις
ἐλαίῳ μαλακαῖς χερσίν· οὗτοι καὶ τοῖς μετὰ τροφὴν λουτροῖς χαίρουσι. καὶ τινες αὐτῶν
ἐπαχύνθησαν ἐπὶ τῇ τοιαύτῃ διαίτῃ. οἶνος τούτοις ἀρμόδιος ὁ ὕδατῶδης λεγόμενος, λευκὸς καὶ
λεπτὸς· οἱ γὰρ κίρροι θερμοὶ καὶ οὐ πάνυ παλαιοί· διὸ ἐναντιώτατοι τούτοις εἰσιν. ἐπιβλέπειν δὲ
χρὴ ἐπὶ πάντων τῶν μετὰ τροφὴν λουομένων, μὴ τὸ ἥπαρ πεπονθὸς ᾗ. ἐσχάτως γὰρ ἀδικοῦνται
οἱ τοιοῦτοι μετὰ τροφὴν λουόμενοι. οἱ δὲ μετὰ ξηρότητος θερμοὶ δέονται μάλιστα κατὰ τὴν
ἄκμαστικὴν ἡλικίαν ὑγρᾶς διαίτης διὰ τε ἐδεσμάτων καὶ λουτρῶν, ἀποχῆς τε γυμνασίων
συντόνων καὶ πολλῶν, ὥστε θέρους ὥρᾳ θᾶττον λουέσθωσαν, καὶ μετὰ τροφὴν αὐθις τὸ
δεύτερον, εἰ μὴ τι τῶν σπλάγχχνων πεπόνθοι, ὀνήσει τούτους, εἰ μὴδὲν κωλύοι, καὶ ἡ τοῦ
ψυχροῦ πόσις. ἐναντιώτατα δὲ ταῖς ξηροτέραις κράσεσιν ἐστὶν ἀφροδίσια· φείδεσθαι δὲ αὐτοὺς
χρὴ μάλιστα ἐγκαύσεως κόπων ἀγρυπνιῶν φροντίδων καὶ κινήσεων ἀπασῶν ὀξειῶν.
θυμούμενοι δὲ οἱ χολώδεις ἐκπυροῦνται καὶ πυρετοῖς ὀξέσι περιπίπτουσι. σκοποῦντα δὲ χρὴ
τὴν ποσότητα τῆς ἐκτροπῆς καὶ αὐξήσεως τοῦ θερμοῦ ἀναλόγως αὔξειν τὴν ἐμπύχουσαν καὶ
ὕγραίνουσιν δίαιταν. Ἰασίς ψυχρᾶς δυσκρασίας. ^[25]

96 Ὅσοι δὲ ψυχρότεροι μὲν εἰσι φύσει, συμμέτρως δὲ ἔχουσι τῆς κατὰ τὸ ξηρόν τε καὶ ὑγρὸν
κράσεως, ἥττον εἰσι μοχθηροὶ πρὸς ὑγείαν τε καὶ ῥώμην σώματος. ἐπεγείρειν τε οὖν χρὴ καὶ
ῥωννύναι αὐτῶν τὴν θερμασίαν, ἐν δὲ τῇ καθ' ὑγρότητα καὶ ξηρότητα τῆς ὅλης διαίτης ἰδέα τὸ
μέσον ἐκλέγεσθαι. Ὑγρῶν δυσκρασιῶν διόρθωσις. ^[5]

97 Αἱ δὲ ὑγραὶ φύσεις ἐν τῇ τῶν παίδων ἡλικίᾳ ῥευματικοῖς τε καὶ πληθωρικοῖς ἀλίσκονται
νοσήμασι καὶ πρὸς τούτοις γε τοῖς σηπεδονώδεσι. δέονται τοίνυν γυμνασίων τε πλειόνων καὶ
ἀκριβοῦς τῆς ἐν τῇ γαστρὶ πέψεως. ὅσα γὰρ ἐν ταύτῃ διαφθείρεται τῶν τροφῶν, νοσημάτων
σηπεδονωδῶν ὑπόθεσις γίγνεται παντὶ τῷ σώματι. διὸ πρὸ τροφῆς οὗτοι λουσάμενοι καὶ τοῖς
αὐτοφυέσι θερμοῖς ὕδασι χρώμενοι μάλιστα ὠφελοῦνται. σκοπὸς γὰρ ἐπ' αὐτῶν ἐστὶν αὐτὰ μὲν
τοῦ σώματος τὰ μόρια φυλάττειν ὑγρά· κοινὸν τοῦτο πάσης κράσεως, εἴ γε τὸ ἐναντίον αὐτῶν,
λέγω δὴ τὸ ξηρόν, θᾶττον ἐπὶ τὸ γῆρας ἄγει τὰ σώματα τῶν ζώων ἀπάντων· ὥς, εἴ γε δυνατόν
ἦν αἰεὶ διαφυλάττειν ὑγρὰν τὴν κρᾶσιν τοῦ σώματος, ὁ τοῦ σοφιστοῦ Φιλίππου λόγος ἀθάνατον
ἐπαγγελλομένου ποιήσειν τὸν αὐτῷ πειθόμενον ἀληθῆς ἂν ᾗ· διὸ πολυχρονιώτατος ὁ ἥκιστα
ξηραίνόμενος γένοιτ' ἂν. τῆς δὲ ὑγρᾶς διαίτης περιττώματά τε καὶ πλῆθος χυμῶν γεννώσης,
χαλεπὸν γίγνεται κρατῆσαι τῆς συμμετρίας, ὥς μήτε νόσοις ἀλίσκεσθαι μήτε γηρὰν ταχέως.
ὅσον δ' οὖν ἐπὶ τῇ κράσει πολυχρονιώτατοι πάντων εἰσιν οἱ ὑγρότατοι, καὶ μέντοι καὶ
ὕγιαίνουσι τῶν ἄλλων μᾶλλον, ἐπειδὴν κρατυνθῇ τὸ σῶμα, ὥσπερ γε καὶ ἰσχυρότεροι μέχρι

γήρως ἐσχάτου εἰσὶ τῶν τὴν αὐτὴν ἡλικίαν ἔχόντων. καὶ κατὰ τοῦτ' ἐπὶ ἡγήνηται σχεδὸν ὑπὸ πάντων ἱατρῶν τε καὶ φιλοσόφων, ὅσοι τὰ στοιχεῖα τοῦ σώματος ἀκριβῶς ἔγνωσαν, ἢ κρᾶσις αὕτη καὶ μέντοι καὶ μόνη τις ἐδοξε κατὰ φύσιν εἶναι. κρείττων γὰρ ἐν τῷ χρόνῳ τῶν ἄλλων γίγνεται, κατ' ἀρχὰς οὕσα χεῖρων. ὥστε καὶ τὸν ἐπιστατοῦντα τῷ τοιοῦτῳ σώματι τῶν ἀπορροῶν αὐτοῦ προνοεῖσθαι χρὴ διὰ τε γυμνασίων πρὸ τροφῆς γιγνομένων, καὶ λουτρῶν καὶ τροφῶν ἐπιτηδεῖων πλειόνων τε ἐκκρίσεων τῶν δι' οὔρων τε καὶ γαστρὸς προσγιγνομένων. οὐδὲν δὲ κωλύει καὶ ἀποφλεγματοῖς ποτε χρῆσθαι καὶ καθάρσεσιν ὠραίαις εὐχύμοις τε ἐδέσμασι πρὸ πάντων καὶ οἴνου πόσει τὴν οὔρησιν κινουντος. Ξηρᾶς δυσκρασίας ἴασις. ^[25]

98 Λουτρὸν ταῖς ξηραῖς κράσεσι τοῦ σώματος πάσαις ἐπιτηδειότατον· εὐκρατον δὲ ἔστω καὶ γλυκύτατον τὸ ὕδωρ καὶ εἰ δις καὶ τρίς τῆς ἡμέρας λουοῖντο μᾶλλον ὀνίνανται· καὶ ἡ σύμπασα δὲ δίαιτα ὑγραίνουσα γιγνέσθω, ἀποχὴ δὲ κόπου καὶ φροντίδων καὶ ἀγρυπνιῶν ἔστω. Θερμῆς καὶ ξηρᾶς δυσκρασίας ἴασις. ^[5]

99 Ἡ μετὰ ξηρότητος θερμότης ποικίλαις ὑπάγεται θεραπείαις· οὐ μὴν ἀδεής γε ὁμοίως τῶν ψυχόντων ἢ χρῆσις ἐστὶ· κατὰ γὰρ τὰς ξηρὰς διαθέσεις ἀναγκαῖόν ἐστιν οὐ τὰ πλησιάζοντα τῇ γαστρὶ μόνον, ἀλλὰ καὶ σύμπαν ἰσχνότερον γίγνεσθαι τὸ σῶμα. Ὑγρᾶς καὶ θερμῆς δυσκρασίας ἴασις. ^[5]

100 Τῆς δὲ ὑγρᾶς δυσκρασίας μετὰ θερμότητος οὔσης ἢ τῶν στυφόντων ἐδεσμάτων καὶ ποτῶν χρῆσις ὠφέλιμος· ἔστω δὲ καὶ ταῦτα χωρὶς τοῦ θερμαίνειν αὐστηρά· καὶ μὲν δὴ καὶ τὸ ψυχρὸν ποτὸν ἐπιτήδειον αὐτοῖς. Ὑγρᾶς καὶ ψυχρᾶς δυσκρασίας ἴασις.

101 Τῆς δὲ μετὰ ψύξεως ὑγρᾶς δυσκρασίας ἄριστα μὲν ἰάματα τὰ δριμύα σύμπαντα καὶ θερμά· μιγνύσθω δὲ αὐτοῖς καὶ τὰ στρυφνὰ χωρὶς τοῦ ψύχειν σαφῶς. ἄριστον δὲ ἴαμα τούτοις ὀλίγον τὸ πόμα· ἔστω δὲ τῶν θερμαινόντων τε ἰσχυρῶς καὶ στυφόντων οἴνων, δῆλον δὲ ὡς καὶ πάνυ παλαιῶν. ἀνάλογον δὲ τούτοις καὶ τὰ ἔξωθεν προσφερόμενα ἔστω. Ψυχρᾶς καὶ ὑγρᾶς δυσκρασίας ἴασις. ^[5]

102 Ψύξεως δὲ μᾶλλον τῆς ὑγρότητος ἐπικρατούσης, μοχθηραὶ αἱ τοιαῦται κράσεις γίνονται καὶ μάλισθ' αὗται τοῖς ρευματικοῖς ἀλίσκονται νοσήμασιν. ὀνίνησι δὲ αὐτοὺς ἀλουσία τε καὶ γυμνάσια πλείονα καὶ δίαιτα λεπτύνουσα καὶ κρίματα μετρίως θερμαίνοντα. ^[5]